

അൽമായവേദി



അഖില മലങ്കര ഓർത്തഡോക്സ് അൽമായവേദിയുടെ മുഖപത്രം

പുസ്തകം 2

ലക്കം 3

മാർച്ച് 15 - ഏപ്രിൽ 15

പേജ് 8

സഭാകേസ: ഹൈക്കോടതി പരാമർശനങ്ങൾ സുപ്രീംകോടതി റദ്ദാക്കി

ന്യൂഡൽഹി: സഭാകേസിൽ 2004-ലെ ഹൈക്കോടതി ഡിവിഷൻ ബഞ്ച് വിധിയിലെ ഓർത്തഡോക്സ് സഭയ്ക്കെതിരായ പരാമർശനങ്ങൾ സുപ്രീംകോടതി റദ്ദാക്കി. ഇടവകപള്ളികൾ സംബന്ധിച്ച കേസുകൾ സിവിൽ കോടതി വഴി തുടരാമെന്ന് സുപ്രീംകോടതി വിധിയിൽ പറയുന്നു.

ഹൈക്കോടതിവിധിയിലെ പരാമർശനങ്ങൾ പൂർണ്ണമായും സുപ്രീംകോടതി റദ്ദാക്കിയെന്നും ഈ പരാമർശനങ്ങൾ മറ്റ് കേസുകളിൽ യാതൊരു കാരണവശാലും ഉപയോഗിക്കരുതെന്ന് സുപ്രീംകോടതി നിർദ്ദേശം നൽകിയിട്ടുണ്ടെന്നും വൈദികട്രസ്റ്റി ഫാ. ജോൺസ് ഏബ്രഹാം കോനാട്ട് അൽമായവേദിയോട് പറഞ്ഞു.

ഇടവകപള്ളികളെ സംബന്ധിച്ചുള്ള കേസുകളിൽ 2003 ലെ വിധിയിലെ ഹൈക്കോടതി പരാമർശനം മൂലം നേരിട്ടിരുന്ന ബുദ്ധിമുട്ടുകൾ ഒഴിവാക്കിയെന്നാണ് വിധിയുടെ പ്രധാന നേട്ടം. 1934-ലെ ഭരണഘടനയനുസരിച്ച് മലങ്കരസഭാ കാര്യങ്ങൾ നടക്കണമെന്ന് സുപ്രീംകോടതി വീണ്ടും ശക്തമായ ഭാഷയിൽ ഈ വിധിയിലും പറഞ്ഞിട്ടുണ്ട്.

2003 ലെ ഹൈക്കോടതിവിധിക്കെതിരെ കൊടുത്ത അപ്പീൽ പാത്രീയർക്കീസ് വിഭാഗം ബോധപൂർവ്വം പല കാരണങ്ങൾ പറഞ്ഞ് നീട്ടിവയ്ക്കുകയായിരുന്നു. മാർച്ച് 29-ന് കേസെടുത്തപ്പോൾ ഹൈക്കോടതി ആവശ്യമില്ലാത്ത വിഷയങ്ങളിൽ കയറി ഇടപെട്ട് വിധി പ്രസ്താവിച്ചുവെന്ന് ജഡ്ജിമാർ ചൂണ്ടിക്കാട്ടിയിരുന്നു. അന്നു തന്നെ വിധി പ്രസ്താവിക്കാനൊരുങ്ങവെ പാത്രീയർക്കീസ് വിഭാഗം ജൂനിയർ വക്കീൽ ദയനീയമായി അപേക്ഷിച്ചുകൊണ്ടാണ് ഏപ്രിൽ മുന്നിലേക്കു കേസ് നീട്ടി വച്ചത്.

അറ്റകെ പ്രയോഗമെന്ന നിലയിൽ ഏപ്രിൽ മുന്നിന് ഇന്ത്യയിലെ ഏറ്റവും സീനിയറായ അഭിഭാഷകരെയാണ് വിഘടന വിഭാഗം ഹാജരാക്കിയത്. എന്നിട്ടും രക്ഷയില്ലെന്നു തോന്നിയിട്ടുവാം പിറ്റേന്ന് അഞ്ചു മിനിറ്റ് കൂടി തരണമെന്ന് അവർ കോടതിയോട് അപേക്ഷിച്ചിരുന്നു. മുൻ കേന്ദ്ര മന്ത്രിയായ ഒരു അഡ്വക്കേറ്റിനെയാണ് അവസാന നിമിഷം അവർ ഇറക്കിയത്. പക്ഷേ, ജഡ്ജിമാർ ആദ്യം മുതലേ ഹൈക്കോടതി ഹർജിയുടെ പരിധി ലംഘിച്ച് വിധി പ്രസ്താവിച്ചു എന്ന ആശയത്തിലായിരുന്നു നിന്നത്.

ഈ വിധിയോടെ കത്തിപ്പാറത്തടം കേസിലെ കേരളാ ഹൈക്കോടതി വിധിയിലെ നിഗമനങ്ങളും സെപ്റ്റംബർ 21 ലെ അസോസിയേഷൻ സംബന്ധിച്ച കേസിലെ ജസ്റ്റീസ് അശോക് മേനോന്റെ വിധിയിലെ നിഗമനങ്ങളും ഇപ്പോൾ നിലവിലുള്ള കേസുകളിലെ വിധികളിലേക്കുള്ള ചൂണ്ടുപലകയായെന്ന് നിയമവിദഗ്ദ്ധന്മാർ ചൂണ്ടിക്കാണിക്കുന്നു.

സഭാ കേസിൽ 1995 ലെ വിധിയും ഡിക്രിയും മലങ്കരസഭയുടെ എല്ലാ പള്ളികളിലും നടപ്പിലാക്കിക്കിട്ടാൻ പോലീസ് സഹായമാവശ്യപ്പെട്ടുള്ള ഹർജി തള്ളിയ ഹൈക്കോടതി ഉത്തരവിനെതിരെ ഓർത്തഡോക്സ് വിഭാഗം നൽകിയ പ്രത്യേകനാമതി ഹർജിയിലും മറ്റു ഹർജികളിലുമാണ് സുപ്രീംകോടതി വിധി പറഞ്ഞത്.

ജസ്റ്റീസുമാരായ എസ്. ബി. സിൻഹ, മാർക്കണ്ഡേയ കട്ജു എന്നിവരുടെ ബെഞ്ച് മുൻപാകെ ഏപ്രിൽ മുന്നിനു നടന്ന വാദം പൂർത്തിയായിരുന്നില്ല. പിറ്റേന്നും അഞ്ചു മിനിറ്റ് വാദിക്കാനുണ്ടെന്നു പാത്രീയർക്കീസ് വിഭാഗം വ്യക്തമാക്കിയിരുന്നു. കോടതി ആവശ്യം അംഗീകരിച്ചു. മാർച്ച് 29 ന് കേസ് പരിഗണിച്ചപ്പോൾ പാത്രീയർക്കീസ് വിഭാഗത്തിന്റെ സീനിയർ അഭിഭാഷകൻ ഹാജരാകാതിരുന്നതിനാലാണു വാദം ഏപ്രിൽ മുന്നിലേക്കു മാറ്റിയത്.

പോലീസ് സംരക്ഷണം ആവശ്യപ്പെട്ട ഹർജിയിൽ നൽകിയ ഉത്തരവിൽ ഹൈക്കോടതി അധികമായി നൽകിയ പരാമർശനങ്ങൾ ഓർത്തഡോക്സ് വിഭാഗം ക്ഷണിച്ചു വരുത്തിയതാണെന്നു പാത്രീയർക്കീസ് വിഭാഗത്തിനു വേണ്ടി കെ. പരാശരൻ, സി. എൽ. വൈദ്യനാഥൻ, അനിൽ ദിവാൻ, ടി. ആർ. അന്ത്യർജുന, എ. രഘുനാഥ്, പി. കെ. മനോഹർ എന്നിവർ വാദിച്ചു.

ഹൈക്കോടതിയിൽ നൽകിയ ഹർജിയിൽ ഇടവകകളുടെ നിയന്ത്രണത്തെക്കുറിച്ചു പല തവണ പരാമർശിച്ചിട്ടുണ്ട്. ഈ സാഹചര്യത്തിലാണ് 1995 ലെ സുപ്രീംകോടതി ഉത്തരവു വ്യാഖ്യാനിക്കാൻ ഹൈക്കോടതി നിർബന്ധിതമായത്. ഓർത്തഡോക്സ് വിഭാഗത്തിന്റെ നിലപാടു മൂലം തങ്ങളും ഹൈക്കോടതിയും കേസിന്റെ വിശദാംശങ്ങളിലേക്കു കടന്നു. വിഘടിച്ചു പോകാൻ തങ്ങൾക്ക് അധികാരമുണ്ടെന്നും അതിനാൽ ഹൈക്കോടതിയുടെ തീരുമാനങ്ങൾ റദ്ദാക്കരുതെന്നും പാത്രീയർക്കീസ് പക്ഷം വാദിച്ചു.

എന്നാൽ ഹൈക്കോടതി ഉത്തരവു റദ്ദാക്കുന്നതിനു പകരം റിട്ട് ഹർജിയുടെ പരിധിയെ സംബന്ധിച്ചാണു തങ്ങൾ തീരുമാനം പറയുകയെന്നു ബെഞ്ച് വാക്കാൽ നിരീക്ഷിച്ചു.

ഓർത്തഡോക്സ് പക്ഷത്തിനു വേണ്ടി റോഹിന്ദ്റൺ നരിമാൻ, ഇ. എം. സദുൾ അനം, എസ്. ശ്രീകുമാർ എന്നിവർ ഹാജരായി. കാലം ചെയ്ത പരിശുദ്ധ ബസേലിയോസ് മാർത്തോമ്മാ മാത്യുസ് ദിതീയൻ കാതോലിക്കാബാവായ്ക്കു പകരമായി തന്നെ കക്ഷിയാക്കണമെന്ന പരിശുദ്ധ ബസേലിയോസ് മാർത്തോമ്മാ ദിദിമോസ് പ്രഥമൻ കാതോലിക്കാബാവായുടെ ഹർജിയിൽ കക്ഷിചേരാൻ അപേക്ഷിച്ച കെ. ജെ. വിനോദ്, ടി. വി. മാത്യു, വി. എസ്. ജോണി, ഗീവർഗീസ് പൗലോസ് എന്നിവർക്കു വേണ്ടി ദുഷ്യന്ത് ദവെ, ഹാരിസ് ബീരാൻ എന്നിവരും ഹാജരായി.

ഫാ. ജോൺസ് ഏബ്രഹാം കോനാട്ട് അൽമായവേദിക്ക് നന്ദി രേഖപ്പെടുത്തി

കോട്ടയം: വൈദികട്രസ്റ്റി സ്ഥാനത്തേക്ക് വൻ ഭൂരിപക്ഷത്തോടെ വിജയിച്ച ഫാ. ജോൺസ് ഏബ്രഹാം കോനാട്ട് അൽമായവേദി നൽകിയ ധാർമ്മിക പിന്തുണയ്ക്കും എല്ലാവിധ സഹായ സഹകരണങ്ങൾക്കും നന്ദി രേഖപ്പെടുത്തി. തെരഞ്ഞെടുക്കപ്പെട്ടതിനെ തുടർന്ന് അൽമായവേദി ഭാരവാഹികളെ ഫോണിൽ ബന്ധപ്പെട്ടാണ് അദ്ദേഹം ഇക്കാര്യം പറഞ്ഞത്.

റോയി എം. മാത്യു മുത്തൂറ്റ് നന്ദി രേഖപ്പെടുത്തി

പരുമല: അൽമായ ട്രസ്റ്റി സ്ഥാനാർത്ഥിയായി മത്സരിച്ച തനിക്ക് നൽകിയ പ്രോത്സാഹനത്തിനും സഹകരണത്തിനും എല്ലാവരോടും നന്ദിയുള്ളവനാണെന്ന് റോയി എം. മാത്യു മുത്തൂറ്റ് 'അൽമായവേദി'യോട് പറഞ്ഞു. മത്സരത്തിൽ തോറ്റാലും മലങ്കരസഭയിലെ ഒരു എളിയ പ്രവർത്തകനായി താൻ എന്നും ഉണ്ടാകുമെന്ന് ഇലക്ഷൻ പ്രചരണകാലത്തു തന്നെ വ്യക്തമാക്കിയിരുന്ന കാര്യം അദ്ദേഹം ഓർമ്മിപ്പിച്ചു.

സഭയുടെ പ്രവർത്തനങ്ങളിലും ജീവകാരുണ്യ പ്രവർത്തനങ്ങളിലും താൻ തുടർന്നും സജീവമായിട്ടുണ്ടാവുമെന്ന് അദ്ദേഹം വ്യക്തമാക്കി. മണി - മസിൽ പവർ കൊണ്ട് വോട്ടു നേടി വിജയിക്കാതെ, അത്തരം സമീപത്തെ എതിർക്കുന്ന ഭൂരിപക്ഷം വരുന്ന സാധാരണക്കാരുടെ പ്രതിനിധിയാകാൻ സാധിച്ചതിൽ അഭിമാനിക്കുന്നുവെന്നും അദ്ദേഹം 'അൽമായവേദി'യോട് പറഞ്ഞു.

പ. കാതോലിക്കാ ബാവായുടെ ആരോഗ്യനില മെച്ചപ്പെടുന്നു

അൽമായവേദി ന്യൂസ് സർവീസ്

കോലഞ്ചേരി: പ. ബസ്സേലിയോസ് മാർത്തോമ്മാ ദിദിമോസ് പ്രഥമൻ ബാവായുടെ ആരോഗ്യനില അതിവേഗം സാധാരണ നിലയിലെത്തിക്കൊണ്ടിരിക്കുകയാണെന്ന് പ. ബാവായുടെ പ്രിൻസിപ്പൽ സെക്രട്ടറി ഫാ. ഡോ. സാബു കുര്യാക്കോസ് 'അൽമായവേദി'യോട് പറഞ്ഞു. മാർച്ച് 23 നാണ് നേരിയ പക്ഷാഘാതത്തെ തുടർന്ന് ബാവാ തിരുമേനിയെ കോട്ടയം കാരിത്താസ് ആശുപത്രിയിൽ പ്രവേശിപ്പിച്ചത്. വിദഗ്ദ്ധ ഡോക്ടർമാരുടെ പരിചരണത്തിൽ അദ്ദേഹം അതിവേഗം സുഖം പ്രാപിച്ചു വരുന്നതായാണ് അറിയുന്നത്. ചികിത്സയിൽ കഴിയുന്ന പ. കാതോലിക്കാ ബാവാ പിന്നീട് കോലഞ്ചേരി മെഡിക്കൽ കോളജിലെത്തി.

ചികിത്സയ്ക്കു തടസമുണ്ടാകാതെ വിശുദ്ധവാർ ശുശ്രൂഷകളിൽ പങ്കെടുക്കുവാനുള്ള സൗകര്യം കൂടി പരിഗണിച്ചാണ്. പ. പിതാവിന്റെ സ്വന്തം താല്പര്യപ്രകാരം അദ്ദേഹത്തെ മികച്ച സൗകര്യങ്ങളുള്ള കോലഞ്ചേരി മെഡിക്കൽ കോളജിൽ പ്രവേശിപ്പിച്ചത്.

കോലഞ്ചേരി മെഡിക്കൽ കോളജ് ചാപ്പലിൽ ഹാശാ ശുശ്രൂഷകൾക്ക് പ. പിതാവ് നേതൃത്വം നൽകി.

സഭാംഗങ്ങൾ എല്ലാവരും ബാവാ തിരുമേനിയുടെ രോഗ സൗഖ്യത്തിനായി പ്രാർത്ഥിക്കണമെന്ന് ഓർത്തഡോക്സ് അൽമായവേദി അഭ്യർത്ഥിച്ചു.

ഫാ. ജോൺസ് ഏബ്രഹാമും മുത്തൂറ്റ് എം. ജി. ജോർജും വിജയിച്ചു

അൽമായവേദി ന്യൂസ് സർവീസ്

പരുമല: വൈദികട്രസ്റ്റി സ്ഥാനത്തേക്ക് ഫാ. ജോൺസ് ഏബ്രഹാമും അൽമായ ട്രസ്റ്റി സ്ഥാനത്തേക്ക് മുത്തൂറ്റ് എം. ജി. ജോർജും പരുമലയിൽ മാർച്ച് 21 ന് നടന്ന അസോസിയേഷനിൽ തിരഞ്ഞെടുക്കപ്പെട്ടു. സ്ഥാനാർത്ഥികൾക്ക് ലഭിച്ച വോട്ടുകൾ: ആകെ അംഗങ്ങൾ 3244. പോൾ ചെയ്ത വോട്ടുകൾ 3209. ജയിക്കാൻ വേണ്ട വോട്ടുകൾ 1606. വൈദിക ട്രസ്റ്റി തിരഞ്ഞെടുപ്പ് - ഫാ. ജോൺസ് ഏബ്രഹാം കോനാട്ട് 2059. ഫാ. ഒ. തോമസ് 1037. അസാധു 113. അൽമായ ട്രസ്റ്റി തിരഞ്ഞെടുപ്പ് - ഡോ. കുര്യൻ മത്തായി 14. എം. ജി. ജോർജ് 2097. റോയി എം. മാത്യു 735. എം. സി. പൗലോസ് 66. പോൾ മത്തായി 228

ക്രൂശിക്കപ്പെട്ട സത്യം ഉയിർത്തെഴുന്നേറ്റു: പ. കാതോലിക്കാ ബാവ

കോലഞ്ചേരി: ക്രൂശിക്കപ്പെട്ട സത്യം ഒടുവിൽ ഉയിർത്തെഴുന്നേറ്റിരിക്കുന്നുവെന്ന് സുപ്രീം കോടതി വിധി അറിഞ്ഞ ഉടൻ പ. ദിദിമോസ് പ്രഥമൻ കാതോലിക്കാ ബാവ പറഞ്ഞു. കോലഞ്ചേരി മെഡിക്കൽ കോളജ് ആശുപത്രിയിൽ ചികിത്സയിൽ കഴിയുന്ന ബാവ ഏപ്രിൽ നാലിനു വൈകുന്നേരം പത്രസമ്മേളനവും നടത്തി. ശ്രേഷ്ഠ നിയുക്ത കാതോലിക്കാ, വൈദിക ട്രസ്റ്റി ഫാ. ജോൺസ് ഏബ്രഹാം കോനാട്ട്, വർക്കിംഗ് കമ്മിറ്റിയിംഗം ജോൺ സഖറിയ എന്നിവർ പത്രസമ്മേളനത്തിൽ പങ്കെടുത്തു.

സെക്രട്ടറി തെരഞ്ഞെടുപ്പ് മെയ് ഒൻപതിന്

അൽമായവേദി ന്യൂസ് സർവീസ്

കോട്ടയം: മലങ്കര സുറിയാനി ക്രിസ്ത്യാനി അസോസിയേഷൻ സെക്രട്ടറി സ്ഥാനത്തേക്ക് കൂടുതൽ തെരഞ്ഞെടുപ്പ് മെയ് 9-നു നടക്കും. പഴയസെമിനാരിയിലെ മാത്യുസ് പ്രഥമൻ ഓഡിറ്റോറിയത്തിൽ നടക്കുന്ന പുതിയ അസോസിയേഷന്റെ പ്രഥമ മാനേജിംഗ് കമ്മിറ്റി യോഗത്തിലാണ് തെരഞ്ഞെടുപ്പ് നടക്കുക.

അഡ്വ. ബിജു ഉമ്മൻ, അഡ്വ. ജോസഫ് ജോൺ, എം. എം. സഖറിയ എന്നിവരാണ് മത്സരംഗത്തുള്ളത് യഥാക്രമം നിരണം, മാവേലിക്കര, കോട്ടയം ഭദ്രാസനങ്ങളിൽനിന്നും വിജയിച്ച മാനേജിംഗ് കമ്മിറ്റിയിംഗങ്ങളാണിവർ. അഡ്വ. ബിജു ഉമ്മൻ, അഡ്വ. ജോസഫ് ജോൺ എന്നിവർ മൂന്നാം പ്രാവശ്യവും എം. എം. സഖറിയ രണ്ടാം പ്രാവശ്യവുമാണ് മാനേജിംഗ് കമ്മിറ്റിയിലെത്തുന്നത്. മൂന്നു സ്ഥാനാർത്ഥികളും പ്രചരണപരിപാടികളുമായി മുന്നോട്ടു നീങ്ങുകയാണ്.

പരുമല നടന്ന അസോസിയേഷൻ യോഗങ്ങളുടെ മികച്ച സംഘാടകനായി ശ്രദ്ധേയനായ അഡ്വ. ബിജു ഉമ്മൻ തന്റെ സഭാവിഭജന വിരുദ്ധനിലപാട് വ്യക്തമാക്കിയതിനാൽ വടക്കൻ ഭദ്രാസനങ്ങളിൽ മുൻതൂക്കം ലഭിക്കുമെന്ന് കരുതപ്പെടുന്നു.

ഇതിനിടെ നോമിനേറ്റഡ് അംഗമായ ഡോ. റ്റി. എ. ജോർജിനെ സ്ഥാനാർത്ഥിയാക്കാനുള്ള ശ്രമവും നടക്കുന്നുണ്ട്. പ. ബാവായ്ക്കും നിയുക്ത ബാവായ്ക്കും എതിരായി നിൽക്കുന്ന ചില മെത്രാപ്പോലീത്താമാരും സ്ഥാനികളുമാണ് ഈ നീക്കത്തിനു പിന്നിൽ. എന്നാൽ താൻ മത്സരത്തിനില്ലെന്ന് ഡോ. റ്റി. എ. ജോർജ് വ്യക്തമാക്കിയതായി അറിയുന്നു.

കോനാട്ടച്ചന് അൽമായവേദി സ്വീകരണം നൽകുന്നു

കോട്ടയം: അഖില മലങ്കര ഓർത്തഡോക്സ് അൽമായവേദിയുടെ പിന്തുണയോടെ മലങ്കര സഭാ വൈദിക ട്രസ്റ്റി സ്ഥാനത്തേക്ക് മത്സരിച്ച് വിജയിച്ച ഫാ. ജോൺസ് ഏബ്രഹാം കോനാട്ടിന് ഓർത്തഡോക്സ് അൽമായവേദി ഏപ്രിൽ 14 ന് ഉച്ചകഴിഞ്ഞ് 3 മണിക്ക് കോട്ടയത്ത് ടെമ്പിൾ റോഡിലുള്ള ചിൽഡ്രൻസ് ലൈബ്രറി ഹാളിൽ വച്ച് (മലങ്കര വർഗീസ് നഗർ) സ്വീകരണം നൽകുന്നു.

സമ്മേളനത്തിൽ കത്തിപ്പാറത്തടം സെന്റ് ജോർജ് ഓർത്തഡോക്സ് പള്ളി വികാരി ഫാ. കെ. കെ. വർഗീസിനെയും ആദരിക്കുവാൻ ഓർത്തഡോക്സ് അൽമായവേദി സെക്രട്ടറിയേറ്റ് തീരുമാനിച്ചു.

കാനോനിക പാത്രിയർക്കീസ്

എം. കുര്യൻ തോമസ്

പത്തൊമ്പതാം നൂറ്റാണ്ടിൽ മലങ്കരസഭയെ കീഴടക്കാൻ പ്രൊട്ടസ്റ്റന്റുകാർ ബ്രിട്ടീഷ് സാമ്രാജ്യധികാരികളുടെ പിൻബലത്തോടെ നടത്തിയ യുദ്ധമാണ് അന്ത്യോഖ്യാ പാത്രിയർക്കീസിന് മലങ്കരസഭാകാര്യത്തിൽ ഇടപെടാൻ അവസരമൊരുക്കിയത്. തിരഞ്ഞെടുപ്പ് കൂടാതെയുള്ള തന്റെ മേല്പട്ടവാഴ്ച അംഗീകരിപ്പിക്കുവാൻ പാലക്കുന്നത് മാത്യൂസ് മാർ അത്താനാസ്യോസ് അന്ത്യോഖ്യാ പാത്രിയർക്കീസിന്റെ മേൽക്കോയ്മ ആദ്യം പ്രചരിപ്പിച്ചു. പിന്നീടദ്ദേഹം അതിൽ നിന്നു പിൻമാറിയിരിക്കിലും അപ്പോഴേക്കും സമയം വൈകിപ്പോയിരുന്നു.

ഈ പശ്ചാത്തലത്തിലാണ് 1876-ൽ പത്രോസ് തൃതീയൻ പാത്രിയർക്കീസിന്റെ അദ്ധ്യക്ഷതയിൽ മുളന്തുരുത്തി സുന്നഹദോസ് വിളിച്ചു കൂട്ടിയത്. സുന്നഹദോസിന്റെ സുത്രധാരകനായ പുലിക്കോട്ടിൽ ജോസഫ് മാർ ദീവന്നാസ്യോസ് പഞ്ചമൻ പാത്രിയർക്കീസ് അപ്പോഴേക്കും അവകാശപ്പെട്ടുതുടങ്ങിയ അപരിമിതമായ അധികാരത്തിന്റെ അപകടങ്ങളെക്കുറിച്ച് വ്യക്തമായ ധാരണ ഉണ്ടായിരുന്നു. എങ്കിലും അന്നത്തെ സാഹചര്യത്തിൽ പാത്രിയർക്കീസിന്റെ പിന്തുണ അദ്ദേഹത്തിന് ആവശ്യമായിരുന്നു. എന്നാൽ മാർ ദീവന്നാസ്യോസ് പഞ്ചമൻ വീട്ടുകൊടുക്കുവാൻ തയ്യാറായില്ല.

മുളന്തുരുത്തി സുന്നഹദോസിന്റെ സമയത്ത് അതിന്റെ കാനോനായിലെ ഓരോ വകുപ്പും ഉടനൂടൻ സുറിയാനിയിലേക്ക് പരിഭാഷപ്പെടുത്തി വായിച്ചു ബോധ്യപ്പെട്ടാണ് പാത്രിയർക്കീസ് അംഗീകരിച്ചു പോന്നത്. ആ പാത്രിയർക്കീസിനെക്കൊണ്ട് സകല കാര്യങ്ങളിലും പരദേശ ഇടവകകളും മലങ്കര ഇടവകയും എപ്പോഴും യോജിച്ചും, രണ്ടു വകക്കാർക്കും അന്ത്യോഖ്യാ സിംഹാസനത്തുകലേക്കുള്ള അവകാശം സമവും സംബന്ധം തുല്യവും ആയിരിക്കുന്നതും, ഇവിടുത്തെ മജലീസും അവിടുത്തെ മജലീസ്സും അന്ത്യോഖ്യാ തയോടെ ഇരിക്കുകയും കമ്മട്ടിയുടെ അനുമതിയോടുകൂടി സഭയ്ക്കും സമുദായത്തിനും വേണ്ടി ചെയ്യപ്പെടുന്ന സകല ഏർപ്പാടുകളും സാധുവായിരിക്കുകയും ചെയ്യണമെന്നു നിശ്ചയിച്ചതിനെ യോഗം ഉറപ്പിച്ചു എന്ന കാനോന അംഗീകരിപ്പിക്കുന്നതിൽ മാർ ദീവന്നാസ്യോസ് വിജയിച്ചു.

യഥാർത്ഥത്തിൽ പാത്രിയർക്കീസിന്റെ സകല അവകാശ അധികാരങ്ങളെയും ഖണ്ഡിക്കുന്ന ഒന്നാണ് ഈ കാനോന. ഈ അപകടം പാത്രിയർക്കീസിന് അന്നു ബോധ്യമായോ എന്നത് സംശയമാണ്. നവീകരണ വിഭാഗവുമായുള്ള സമരത്തിന്റെ മുൻപുവേണ്ടി പാത്രിയർക്കീസുമായുള്ള ഒരു അഭിപ്രായ വ്യത്യാസം മലങ്കരസഭയ്ക്കോ മാർ ദീവന്നാസ്യോസ് പഞ്ചമനോ അചിന്തയായിരുന്നു. പക്ഷേ പിൽക്കാലത്ത് പാത്രിയർക്കീസിന്റെ സമ്മർദ്ദം രൂക്ഷമായതോടെ 1892 വൃശ്ചികം 13-നു കോട്ടയത്തു സെമിനാരിയിൽ കൂടിയ മാനേജിംഗ് കമ്മറ്റി ടി. വകുപ്പു പ്രകാരമുള്ള തങ്ങളുടെ അധികാരം വ്യക്തമാക്കുകയും പാത്രിയർക്കീസിന്റെ അവകാശവാദങ്ങളെ തള്ളിക്കളയുകയും ചെയ്തു.

ഈ അവസരത്തിലൊന്നും അന്ത്യോഖ്യാ പാത്രിയർക്കീസുമായുള്ള ബന്ധം വിശ്വേദിക്കണമെന്നു മലങ്കരസഭയ്ക്ക് ആഗ്രഹമില്ലായിരുന്നു. പക്ഷേ 1911-ൽ മാർ ദീവന്നാസ്യോസ് ആറാമനെ അകാരണമായും നിയമങ്ങൾ പാലിക്കാതെയും അബ്ദുള്ള പാത്രിയർക്കീസ് മുടക്കിയതോടെ പാത്രിയർക്കീസുമായുള്ള ബന്ധത്തെപ്പറ്റി ഒരു പുനർവിചിന്തനം മലങ്കരസഭയ്ക്ക് ആവശ്യമായി വന്നു. അതോടെ മുളന്തുരുത്തി സുന്നഹദോസിന്റെ ടി. കാനോന സജീവ ചർച്ചാവിഷയമായി.

സ്വന്തം കോളനിയും സർണ്ണഖനിയുമായി മാത്രം മലങ്കരസഭയെ പരിഗണിച്ച പാത്രിയർക്കീസുമാർ മലങ്കരസഭയ്ക്ക് ഒരധികാരവും വകവെച്ചുകൊടുക്കുവാൻ തയ്യാറായിരുന്നില്ല. തങ്ങൾ വാഴിക്കുന്ന ഏതു ശേഖ്യനെയും മലങ്കരസഭ കണ്ണുമടച്ച് അനുസരിച്ചുകൊള്ളണമെന്നായിരുന്നു അന്ത്യോഖ്യരുടെ നിലപാട്. അക്കാലത്ത് പാത്രിയർക്കീസ് തിരഞ്ഞെടു

പ്പിന്നു ക്ഷണിക്കപ്പെട്ടിരുന്നത് മലങ്കര മെത്രാപ്പോലീത്തായും സ്ഥലത്തുള്ള ശീമ തഹലുപ്പായും മാത്രം.

1911-ലെ മുടക്കിനു ശേഷവും പാത്രിയർക്കീസുമായുള്ള ബന്ധം വിശ്വേദിക്കുവാൻ മലങ്കരസഭ ശ്രമിച്ചില്ല. പക്ഷേ ആ സംഭവവികാസങ്ങൾ 1876-ലെ കാനോന പ്രദാനം ചെയ്യുന്ന അവകാശങ്ങൾ ആവശ്യപ്പെടാൻ മലങ്കരസഭയെ പ്രേരിപ്പിച്ചു. മാനേജിംഗ് കമ്മറ്റി തിരഞ്ഞെടുക്കാത്ത പാത്രിയർക്കീസിനെ അംഗീകരിക്കാതിരിക്കാനുള്ള സ്വാതന്ത്ര്യം തങ്ങൾക്കുണ്ടെന്നു മലങ്കരസഭ വ്യക്തമാക്കി. മാർ ഏലിയാസ് തൃതീയൻ പാത്രിയർക്കീസ് കാലം ചെയ്തതിനെ തുടർന്ന് കാരോലിക്കായും മലബാർ മജലീസും പങ്കെടുക്കാതെ നടത്തുന്ന പാത്രിയർക്കീസിനെക്കുറിച്ച് മലബാർസഭ അംഗീകരിക്കില്ല എന്ന ടെലിഗ്രാം മാർ ദീവന്നാസ്യോസ് ആറാമൻ ശീമയിലെ മെത്രാന്മാർക്ക് 1932 ഫെബ്രുവരി 29-ന് അയച്ചു. തുടർന്ന് ഇക്കാര്യം വിശദീകരിച്ചുകൊണ്ട് അതേവർഷം മാർച്ച് 7-ന് ദീർഘമായ ഒരു കത്തും അദ്ദേഹം അവർക്കയച്ചു.

ഈ വിഷയത്തെപ്പറ്റി വിശദമായ ഒരു ലേഖനം എം. എ. ചാക്കോ പ്രസിദ്ധീകരിച്ചിട്ടുണ്ട്. 1935 ജനുവരി 1-നു ലാലുലേഖാരൂപത്തിൽ പ്രസിദ്ധീകരിച്ച ടി ലേഖനത്തിൽ ഉഭയസമ്മതപ്രകാരം പാത്രിയർക്കീസ് അംഗീകരിച്ച ഒരവകാശവാദം ഉഭയസമ്മതം കൂടാതെ ദട്ടാക്കാൻ പാത്രിയർക്കീസിനോ പിൻഗാമികൾക്കോ അവകാശമില്ല എന്ന നിയമ പ്രശ്നം സമർത്ഥിച്ചിട്ടുണ്ട്. അദ്ദേഹത്തിന്റെ അഭിപ്രായപ്രകാരം അന്ത്യോഖ്യാ സിംഹാസനത്തിനെ ബന്ധിക്കുന്നതായ ഒരുവടി പത്രോസ് പാത്രിയർക്കീസ് ബാവാ മലങ്കര സന്ദർശിച്ച സമയം മുളന്തുരുത്തി സുന്നഹദോസിൽ വെച്ചു മലങ്കരസഭാ പ്രതിനിധികൾ മുഖാന്തരം മലങ്കരസഭയോടു ചെയ്തിട്ടുള്ളതിനെ ആ പാത്രിയർക്കീസ് സിംഹാസനത്തിന്മേൽ പിന്നീടു വന്നു കയറിയ ആൾക്ക് മലങ്കരസഭയുടെ സമ്മതം കൂടാതെ ദട്ടാചെയ്യുവാൻ നിയമം സമ്മതിക്കുന്നില്ല. പരദേശ സഭയുടെ മജലീസായ സുന്നഹദോസു വിളിച്ചുകൂട്ടി നിയമം ചെയ്താൽ വിശേഷവിധി അതുകൊണ്ടൊന്നും സിദ്ധിക്കയില്ല. പുഷ്പത്തോടു പുഷ്പം കൂട്ടിയാൽ കിട്ടുന്നതു പുഷ്പം തന്നെയാണ്.

ഈ പശ്ചാത്തലത്തിൽ വേണം 1934 ഡിസംബർ 26-നു പാസാക്കിയ മലങ്കരസഭാ ഭരണഘടനയിലെ പാത്രിയർക്കീസ് എന്ന പരാമർശനത്തെ പരിഗണിക്കാൻ. ടി. ഭരണഘടനയുടെ ഒന്നാം വകുപ്പിൽ മലങ്കരസഭ-ഓർത്തഡോക്സ് സുറിയാനിസഭയുടെ ഒരു വിഭാഗവും ഓർത്തഡോക്സ് സുറിയാനി സഭയുടെ പ്രധാന മേലദ്ധ്യക്ഷൻ പാത്രിയർക്കീസുമാകുന്നു എന്നാണ് കൊല്ലവർഷം 1110-ൽ പ്രസിദ്ധീകരിച്ച ഭരണഘടന വ്യക്തമാക്കുന്നത്. ഇപ്പോഴത്തെ ഭരണഘടനയിലുള്ള അന്ത്യോഖ്യ എന്ന വാക്ക് പിൽക്കാലത്തു കൂട്ടിച്ചേർത്തതാണ്.

ഒന്നാം വകുപ്പിലെ അന്ത്യോഖ്യാ പാത്രിയർക്കീസിന്റെ അവകാശാധികാരങ്ങളെപ്പറ്റിയുള്ള ചർച്ച മാറ്റിവെച്ചാൽതന്നെ പാത്രിയർക്കീസിനെ അംഗീകരിക്കുകയോ അംഗീകരിക്കാതിരിക്കുകയോ ചെയ്യാനുള്ള അവകാശം മലങ്കരസഭയ്ക്കുണ്ടെന്നു ടി. ഭരണഘടനയിൽ 92-ാം വകുപ്പ് (ഭേദഗതി ചെയ്ത ഭരണഘടനയിൽ 101) വ്യക്തമാക്കുന്നു. ഇവിടെയാണ് മുളന്തുരുത്തി സുന്നഹദോസ് നിശ്ചയത്തിന്റെ പ്രസക്തി. കാരോലിക്കായുടെ സഹകരണത്തോടുകൂടി കാനോനികമായി വാഴിക്കപ്പെടുന്ന പാത്രിയർക്കീസിനെ മലങ്കരസഭ അംഗീകരിക്കുന്നതാകുന്നു എന്നതാണ് 101-ാം വകുപ്പ് പറയുന്നത്. ഈ കാനോനുകളിൽ മുളന്തുരുത്തി സുന്നഹദോസിന്റെ കാനോനുകളും മലങ്കരസഭാ ഭരണഘടനയും ഉൾപ്പെടും. ചുരുക്കത്തിൽ മലങ്കര സുറിയാനി ക്രിസ്ത്യാനി

അസോസിയേഷൻ അംഗീകരിച്ചതും, പൗരസ്ത്യ കാരോലിക്കായുടെ സഹകരണത്തോടു കൂടി - കുറഞ്ഞപക്ഷം സമ്മതത്തോടു കൂടിയെങ്കിലും - വാഴിച്ചതുമാത്രം പാത്രിയർക്കീസിനു മാത്രമാണ് 1-ാം വകുപ്പ് പ്രദാനം ചെയ്യുന്ന അവകാശങ്ങൾ ലഭ്യമാകുന്നത്. ഇപ്പോഴത്തെ പാത്രിയർക്കീസിന്റെ തിരഞ്ഞെടുപ്പിൽ ഈ രണ്ടു മാനദണ്ഡങ്ങളും പാലിച്ചിട്ടില്ല. ഇനി ഇവിടുത്തെ മജലീസിന്റെ അനുമതി കൂടാതെ കാരോലിക്കാ പാത്രിയർക്കീസിനെ അംഗീകരിച്ചാൽ അതു സാധുവായിരിക്കില്ല. പാത്രിയർക്കീസിന് അംഗീകാരം കൊടുക്കണമെന്ന് മജലീസിനെ ആർക്കും നിർബന്ധിക്കാനുമാവില്ല.

ഇനിയും ടി. ഭരണഘടന വിഭാവനം ചെയ്യുന്ന അന്ത്യോഖ്യാ പാത്രിയർക്കീസ് ആരാണെന്നു ചിന്തിക്കാം. ഇന്ന് അന്ത്യോഖ്യാ പാത്രിയർക്കീസ് എന്ന് സ്ഥാനനാമം ഉപയോഗിക്കുന്ന അഞ്ചു സ്ഥാനികളുണ്ട്. അവ സിറിയൻ ഓർത്തഡോക്സ്, മാറാനായ, ഗ്രീക്ക് റോമൻ കത്തോലിക്കർ, സിറിയൻ റോമൻ കത്തോലിക്കർ എന്നീ വിഭാഗങ്ങളുടെ തലവന്മാരാണ്. ഇവരിൽ സിറിയൻ ഓർത്തഡോക്സ് സഭയുടെ തലവനാണ് സഭാഭരണഘടനയിൽ പ്രതിപാദിക്കപ്പെടുന്നത് എന്ന് ന്യായമായും അനുമാനിക്കാം. കാരണം മുകളിൽ പറഞ്ഞവയിൽ ഈ സഭയുമായി മാത്രമാണ് മലങ്കരസഭയ്ക്ക് വി. കുർബാന സംസർഗ്ഗമുള്ളത്. ബാക്കി നാലും മലങ്കരസഭയുമായി വിശ്വാസ ഐക്യമുള്ള ഓറിയന്റൽ ഓർത്തഡോക്സ് സഭാകൂടുംബത്തിൽപ്പെട്ടവയല്ല. സിറിയൻ ഓർത്തഡോക്സ് സഭയുമായി വിശ്വാസ ഐക്യമുള്ളതിനാലാണ് അവരുടെ പാത്രിയർക്കീസിനെ അംഗീകാരത്തിനു വിധേയമായി മലങ്കരസഭാ ഭരണഘടനയിൽ പ്രതിപാദിക്കുന്നത് എന്നത് നിസ്തർക്കമാണ്.

1970-കളിൽ എട്ടാം മലങ്കരയുദ്ധം ആരംഭിക്കുമ്പോൾപോലും വിശ്വാസപരമായി സിറിയൻസഭയും മലങ്കരസഭയും തമ്മിൽ വൈജാത്യമില്ലായിരുന്നു. എന്നാൽ ഇന്ന് സ്ഥിതി വിഭിന്നമാണ്. 1990-കളിൽ അന്ത്യോഖ്യൻ സഭയും റോമൻ കത്തോലിക്കാ സഭയും തമ്മിൽ കുർബാന സംസർഗ്ഗം ആരംഭിച്ചു. അടിയന്തിരഘട്ടങ്ങളിൽ മാത്രം എന്ന മറുപിടിച്ചാണെങ്കിലും ഇന്നത്തെ പരിവേഷത്തിൽനിന്നിട്ടുണ്ട്. തുടർന്ന് പൗസ് പരവിവാഹബന്ധവും - സഭമാറാതെ വധുവും വരനും രണ്ടു സഭാംഗങ്ങളായി തുടർന്നു കൊണ്ടുതന്നെ - ആരംഭിച്ചു. ഫലത്തിൽ ഏതൊരു കുദാശയ്ക്കും റോമൻ കത്തോലിക്കാ സഭയുമായി സഹകരിക്കുന്ന

സഭാകേസുകൾ അവസാനഘട്ടത്തിലേക്ക് (നിയമകാര്യ ലേഖകൻ)

സഭാസംബന്ധമായി 1971-ൽ ആരംഭിച്ച കേസുകൾ സുപ്രീംകോടതിവിധിയോടെ പരിസമാപ്തിയിലെത്തുമെന്ന ശുഭാപ്തി വിശ്വാസം ഉയരുന്നു. 1995 ലെ സുപ്രീംകോടതി വിധിയും അതിന്റെയടിസ്ഥാനത്തിൽ 2002-ൽ നടന്ന അസ്സോസിയേഷനും അതിനെയാംഗീകരിച്ച് സുപ്രീംകോടതി നൽകിയ ഡിക്രിയും അനുസരിച്ച് മലങ്കര മെത്രാപ്പോലീത്തായ്ക്ക് ആവശ്യമുള്ളപക്ഷം പള്ളികളിൽ പ്രവേശിക്കുവാൻ പോലീസ് സംരക്ഷണമാവശ്യപ്പെട്ടുകൊണ്ട് ഹൈക്കോടതിയിൽ സമർപ്പിച്ചിരുന്ന ഹർജിയിൽ ഹൈക്കോടതി ഡിവിഷൻ ബഞ്ച് വിധിയിലെ ചില പരാമർശനങ്ങൾ കേസിന്റെ പരിധിക്കു പുറത്താണെന്ന സുപ്രീംകോടതി വിധിയാണ് ഏറ്റവും പുതിയ സംഭവവികാസം. പള്ളികൾക്ക് യുക്തമെന്നു തോന്നുന്ന ഭരണഘടന സ്വീകരിക്കുവാൻ സ്വാതന്ത്ര്യമുണ്ടെന്ന പരാമർശം കേസിനാധാരമായ വസ്തുതകളുടെ പരിധിക്കു പുറത്താണെന്ന വിധത്തിൽ സുപ്രീംകോടതി ജഡ്ജ്മെന്റുണ്ടായതോടെ കേസുകൾ പരിസമാപ്തിയിലെത്തുവാനുള്ള സാധ്യത ഉണ്ടാവുകയും വിഘടന വിഭാഗത്തിന് പിടിച്ചു നിൽക്കുവാൻ ഒരു കച്ചിത്തുരുമ്പുപോലുമില്ലാത്ത സ്ഥിതിയിൽ വരുകയുമാണ് ചെയ്തിരിക്കുന്നത്.

കഴിഞ്ഞ കേസിൽ സീനിയർ അഭിഭാഷകൻ ഫാലി നരിമാൻ സഭയ്ക്കുവേണ്ടി സുപ്രീംകോടതിയിൽ ഹാജരായില്ല. പകരം അദ്ദേഹത്തിന്റെ പുത്രനായ റോഹിൻടൻ നരിമാനാണ് ഹാജരായത്. വിഭജനവാദികൾ ഇതുകൊണ്ട് തങ്ങളുടെ ശ്രമം നിർത്തുമെന്ന് അർത്ഥമാക്കേണ്ടതില്ല. പലതരം സമ്മർദ്ദങ്ങളിലൂടെയും ലോബിയിംഗുകളിലൂടെയും വിഭജനമെന്ന അജണ്ട നടപ്പാക്കുവാൻ പതിനെട്ടുവകുപ്പും പയറുക തന്നെ ചെയ്തു. വിഭജനം ഒരു കാരണവശാലുമനുവദിക്കയില്ലെന്ന പ. ദിദിമോസ് ബാവായുടെ നിലപാടിന് സമീപകാലത്ത് പിന്തുണ ഏറിവരുന്നുണ്ട്. വിഭജനവാദികളോടൊപ്പം നിലയുറപ്പിച്ച ഫാ. ഡോ. ഒ. തോമസിന്റെ തിരഞ്ഞെടുപ്പിലെ ദയനീയ പരാജയം പലരുടെയും കണ്ണു തുറപ്പിച്ചിട്ടുണ്ട്. അതിനാലിപ്പോൾ സഭാകേന്ദ്രത്തിൽ അവിഹിത സാധീനം ചെലുത്തുന്ന മണ്ണാറപ്രായിൽ കോറി, എം. ഒ. ജോണച്ചൻ എന്നിവരിലാണ് വിഭജനവാദികളുടെ പ്രത്യംഗം. എന്നാൽ സുപ്രീംകോടതി വിധി അസന്നിഗ്ദ്ധമായ നിലയിൽ വന്നതോടെ വിഭജനവാദികൾക്ക് പിടിച്ചു നിൽക്കാൻ പുതിയ തന്ത്രം ആവിഷ്കരിക്കേണ്ടതായി വന്നിരിക്കുകയാണ്.

പുത്തൻകുരിശു സൊസൈറ്റിയിലെ സമാധാനകാംക്ഷികളായ ഒരു വലിയ വിഭാഗം പുനരൈക്യത്തിന് തയ്യാറെടുക്കുന്നുണ്ട്. തോമസ് പ്രഥമൻ മഹിയാനയുടെ അജ്ഞാതവാസം ചികിത്സക്കെന്ന പേരിലാണെങ്കിലും യഥാർത്ഥ കാരണം മറ്റു പലതാണെന്നും അദ്ദേഹങ്ങൾ ഉയരുന്നുണ്ട്.

<p>നസ്രാണി പഠനങ്ങൾ ഭാഗം 1</p> <p>എം. കുര്യൻ തോമസ്</p> <p>അവതരിക: ഫാ. ഡോ. ജേക്കബ് കുര്യൻ</p>	<p>വില: 50 രൂപ മാത്രം</p> <p>കോപ്പികൾക്ക് എം. ഒ./ഡ്രാഫ്റ്റ് അയക്കുക. വിലാസം: AKHILA MALANKARA ORTHODOX ALMAYA VEDI, POST BOX NO.652, KOTTAYAM - 686001</p>
---	--

<p>ഓഫ് സൈഡ് - ഓഫ് സൈഡ്</p> <p>തുകലന്റെ ഉണ്ടയില്ലാ വെടികൾ</p> <p>ഇത്തവണ പുത്തൻകുരിശു സൊസൈറ്റിക്കു വേണ്ടി ടി. വി. ചാനലുകളിൽ പ്രത്യക്ഷപ്പെടാനുള്ള നിയോഗം തമ്പു ജോർജ് തുകലനായിരുന്നു. സ്വതസിദ്ധമായ ശൈലിയിൽ ഉണ്ടയില്ലാ വെടികൾ പലതും അദ്ദേഹം പൊട്ടിച്ചു. ദിദിമോസ് ബാവ കക്ഷിചേരാനുള്ള ഹർജി തള്ളി എന്നത് ആദ്യത്തേത്. പിന്നീട് പരിഗണിക്കാനായി മാറ്റിവെച്ചു എന്നത് പത്രങ്ങൾ വന്നപ്പോൾ ജനത്തിന് കാര്യം മനസ്സിലായി. ഓർത്തഡോക്സ് സഭയിലെ മെത്രാപ്പോലീത്താ വൈദികരും ഹാശാ ആഴ്ചയിൽ കോടതിവരാന്തയിൽ നിൽക്കേണ്ടി വന്നതിൽ പൊഴിച്ച മുതലക്കണ്ണിരാണടുത്തത്. കയ്യാപ്പാ - ഹന്നാ പ്രഭുതികളുടെ ഉപജാപം മൂലം നസ്രായൻ പണ്ട് പീലാത്തോസിന്റെ കൊട്ടാരത്തിലെ കൽത്തളത്തിലും ഹേരോദാവിന്റെ മൂന്നിലും നിന്നതിലല്ലേ ഹാശാ ആഴ്ചയുടെ ആരംഭം എന്ന് ജനം ചോദിച്ചു. പണ്ട് വട്ടശ്ശേരിൽ തിരുമേനി ചോദിച്ച ചോദ്യം പലരുമോർത്തു: “നിയൊരു തുകലനല്ലേടാ!” (മലങ്കര നസ്രാണികൾ, വാല്യം 8)</p>

മലങ്കര ഓർത്തഡോക്സ് സുറിയാനി സഭ എല്ലാ വർഷവും അതിന്റെ ഔദ്യോഗിക പഞ്ചാംഗമായ സഭാപഞ്ചാംഗം പ്രസിദ്ധീകരിക്കാറുണ്ട്. ഈ പഞ്ചാംഗത്തിൽ സഭയിലെ പീതാക്കൻമാരുടെ ഓർമ്മപ്പെരുനാളുകൾ രേഖപ്പെടുത്തിയിട്ടുണ്ട്. എന്നാൽ സഭയിലെ മൂന്ന് മെത്രാപ്പോലീത്താമാരുടെ ഓർമ്മപ്പെരുനാളുകൾ ഈ സഭാ പഞ്ചാംഗത്തിൽ ഇല്ല. ഒരു വർഷമേ ഇല്ലാതിരുന്നുള്ളൂ എങ്കിൽ അറിയാതെയുള്ള പിഴവായി കണക്കാക്കാം. എന്നാൽ ഒന്നിലധികം വർഷങ്ങളിൽ ഇത് ആ വർത്തിച്ചാലോ? ഒന്നുകിൽ സഭാനേതൃത്വത്തിൽ ഇതുമായി ബന്ധപ്പെട്ടവരുടെ മനഃപൂർവ്വമായ ഉപേക്ഷ ആയിരിക്കും. അല്ലെങ്കിൽ ഈ പീതാക്കൻമാരെക്കുറിച്ചുള്ള അജ്ഞത ആയിരിക്കും.

ഈ പഞ്ചാംഗത്തിൽ ഉൾപ്പെട്ടിട്ടുള്ള ചില പീതാക്കന്മാരെക്കുറിച്ചും അവർക്ക് മലങ്കര സഭയും ആയുള്ള ബന്ധത്തെക്കുറിച്ചും ആദ്യം പരാമർശിക്കാം. ജനുവരി 26 ന് ഓർമ്മ കൊണ്ടാടുന്ന, ആലുവ തൃക്കുന്നത്തു സെമിനാരിയിൽ കബറടക്കപ്പെട്ട പ. പൗലൂസ് മാർ അത്താനാസ്യോസ് 1910 ജൂൺ 9 ന് അന്ത്യോച്ഛൻ പാത്രിയർക്കീസ് ഇന്നാത്തിയോസ് അബ്ദുള്ളാ ദിതീയൻ ബാവായാൽ പാത്രിയർക്കീസ് വിഭാഗത്തിന് വേണ്ടി വാഴിക്കപ്പെട്ട മെത്രാപ്പോലീത്താ ആണ്. പൗലൂസ് മാർ കുറിലോസ് തിരുമേനി കാലം ചെയ്തശേഷം, അതായത് പ. ഗീവറുഗീസ് മാർ ദീവന്നാസ്യോസ് (വട്ടശേരിൽ) മെത്രാപ്പോലീത്തായ്ക്കും പ. ബസേലിയോസ് ഗീവറുഗീസ് ദിതീയൻ ബാവായ്ക്കും ബദലായി മലങ്കര മെത്രാപ്പോലീത്താ സ്ഥാനം പാത്രിയർക്കീസ് വിഭാഗത്തിന് വേണ്ടി വഹിച്ചിരുന്ന വ്യക്തിയാണിദ്ദേഹം. പ. വട്ടശേരിൽ തിരുമേനിയുടെ പെട്ടെന്ന് മരണത്തിന് കാരണക്കാരനിദ്ദേഹമാണെന്ന് സഭാചരിത്രകാരന്മാർ ചൂണ്ടിക്കാട്ടുന്നുണ്ട്.

മാർച്ച് 19-ന് ഓർമ്മ കൊണ്ടാടപ്പെടുന്ന കുറിലോസ് ആർത്തോറ്റ് പുത്തൻപള്ളിയിൽ കബറടങ്ങിയിരിക്കുന്ന സ്ത്രീബാ മാർ ഒസ്താന്തിയോസ്, പ. വട്ടശേരിൽ തിരുമേനിയെ

മലങ്കര മെത്രാപ്പോലീത്താ ആയി തിരഞ്ഞെടുത്ത പട്ടംഏൽക്കാൻ യറുശലേമിൽ പോയപ്പോൾ കൂട്ടത്തിൽ മെത്രാപ്പോലീത്താ സ്ഥാനം ഏൽക്കുകയും തിരികെപോന്നപ്പോൾ തന്നെ പാത്രിയർക്കീസ് മലങ്കര മെത്രാപ്പോലീത്താ ആക്കി എന്ന കല്പനയും ആയി മലങ്കരയിൽ എത്തി മലങ്കര മെത്രാപ്പോലീത്താ ആകുവാൻ ശ്രമിച്ച ശീമക്കാരനായ പീതാവാണ്.

ജൂൺ 11 ന് ഓർമ്മ കൊണ്ടാടുന്ന കോട്ടയം പുത്തൻപള്ളിയിൽ കബറടക്കപ്പെട്ട ശെമവൂൻ മാർ അത്താനാസ്യോസ് മെത്രാപ്പോലീത്താ മുളന്തുരുത്തി സുന്നഹദോസിന് ശേഷം മലങ്കരസഭാ ഭരണത്തെ നിയന്ത്രിക്കുന്നതിന് പാത്രിയർക്കീസിന്റെ പ്രതിനിധി എന്ന നിലയിൽ രംഗപ്രവേശം ചെയ്ത ശീമക്കാരനായ മെത്രാപ്പോലീത്താ ആണ്. മറ്റു ചില ശീമക്കാരായ പീതാക്കൻമാരുടെ ഓർമ്മപ്പെരുനാളും രേഖപ്പെടുത്തിയിട്ടുണ്ടെങ്കിലും അവർ ഏതെങ്കിലും വിധത്തിൽ മലങ്കര സഭയ്ക്ക് നന്മ ചെയ്തിട്ടുള്ളവരാണ്.

ഇനി ഒഴിവാക്കപ്പെട്ട പീതാക്കന്മാരെക്കുറിച്ചും അവർ മലങ്കരസഭയ്ക്ക് ചെയ്ത സേവനങ്ങളെക്കുറിച്ചും പരാമർശിക്കാം.

കോനാട്ട് ഗീവറുഗീസ് മാർ യൂലിയോസ് മെത്രാപ്പോലീത്താ, അമ്പാട്ട് ഗീവറുഗീസ് മാർ കുറിലോസ് മെത്രാപ്പോലീത്താ, കരോട്ട്വിട്ടിൽ ശെമവൂൻ മാർ ദീവന്നാസ്യോസ് മെത്രാപ്പോലീത്താ എന്നിവരാണ് ഒഴിവാക്കപ്പെട്ടത്.

കോനാട്ട് മാർ യൂലിയോസ് മെത്രാപ്പോലീത്താ 1876 ഡിസംബർ 3 ന് വടക്കൻപറവൂർ പള്ളിയിൽ വച്ച് അന്ത്യോച്ഛൻ പാത്രിയർക്കീസ് ഇന്നാത്തിയോസ് പത്രോസ് തൃതീയൻ ബാവായിൽ നിന്നും മെത്രാപ്പോലീത്താ സ്ഥാനം ഏറ്റു. തുവമൺ ഭദ്രാസനത്തിന്റെ ആദ്യ മെത്രാപ്പോലീത്തായാണ്. 1879-ൽ പാമ്പാക്കുടയിൽ ഇന്ത്യയിലെ ആദ്യ സുറിയാനി അച്ചുകൂടം സ്ഥാപിച്ചു. ഇവിടെ നിന്നാണ് മലങ്കരസഭയിലെ പല ആരാധനാ ഗ്രന്ഥങ്ങളും പ്രസിദ്ധീകരിക്കപ്പെട്ടത്. 1884 മാർച്ച് 21-ന് കാലം ചെയ്തു. പാമ്പാക്കുട സെന്റ്

ഈ പീതാക്കന്മാർ മലങ്കരസഭയുടെ പീതാക്കന്മാർ അല്ലേ?

വിപിൻ കെ. വറുഗീസ്, സൗത്ത് പാമ്പാടി

ജോൺസ് ഓർത്തഡോക്സ് വലിയപള്ളിയിൽ കബറടക്കി. മലങ്കരസഭാ വൈദികന്മാർ ആയിരുന്ന മലങ്കര മല്പാൻ കോനാട്ട് മാത്തൻ കോർ എപ്പിസ്കോപ്പാ ഇദ്ദേഹത്തിന്റെ സഹോദരനാണ്.

അമ്പാട്ട് മാർ കുറിലോസ് മെത്രാപ്പോലീത്താ 1876 ഡിസംബർ 10 ന് വടക്കൻപറവൂർ പള്ളിയിൽ വച്ച് പത്രോസ് തൃതീയൻ ബാവായിൽ നിന്ന് മെത്രാപ്പോലീത്താ സ്ഥാനം ഏറ്റു. അങ്കമാലി ഭദ്രാസനത്തിന്റെ ആദ്യ മെത്രാപ്പോലീത്തായാണ്. തൃക്കുന്നത്തു സെമിനാരിയ്ക്ക് ആവശ്യമായ സ്ഥലം വാങ്ങിയത് മാർ കുറിലോസ് ആണ്. ഇവിടെ അരമന സ്ഥാപിച്ചത് കടവിൽ പൗലൂസ് മാർ അത്താനാസ്യോസ് മെത്രാപ്പോലീത്താ (1907 ൽ കാലം ചെയ്തു തൃക്കുന്നത്തു സെമിനാരിയിൽ കബറടങ്ങി) ആണ്. ഇത് തന്നെയാണ് യാക്കോബായ വിഭാഗത്തിന് ഇവിടെ യാതൊരു അവകാശവും ഇല്ല എന്നുള്ളതിനുള്ള ഏറ്റവും പ്രധാന തെളിവു. മാർ കുറിലോസ് 1891 മാർച്ച് 9 ന് കാലം ചെയ്ത് അങ്കമാലി സെന്റ് മേരീസ് പള്ളിയിൽ കബറടക്കി.

ശെമവൂൻ മാർ ദീവന്നാസ്യോസ് മെത്രാപ്പോലീത്താ 1877 മെയ് 17 ന് ചിറയ്ക്കൽ സെന്റ് ലാസറസ് പള്ളിയിൽ വച്ച് പ. പത്രോസ് തൃതീയൻ ബാവായിൽ നിന്നും മെത്രാപ്പോലീത്താ സ്ഥാനം ഏറ്റു. കൊച്ചി ഭദ്രാസനത്തിന്റെ പ്രഥമ മെത്രാപ്പോലീത്തായാണ്. മലങ്കരസഭയുടെ ആദ്യകാല സഭാചരിത്ര ഗ്രന്ഥങ്ങളിൽ പ്രമുഖമായ നാളാഗമരീതിയിൽ ഉള്ള ചരിത്ര ഗ്രന്ഥം രചിച്ചത് മാർ ദീവന്നാസ്യോസ് ആണ്. സഭാചരിത്രത്തിലെ പല സുപ്രധാന വസ്തുതകളെക്കുറിച്ചും ഈ ഗ്രന്ഥം അറിവു നൽകുന്നു. മലങ്കരസഭയുടെ സഭാ ഭരണം, ആചാ

രം, വൈദിക വിദ്യാഭ്യാസം മുതലായ വിഷയങ്ങളെപ്പറ്റി തീരുമാനമെടുത്ത 1809-ലെ കണ്ടനാട് യോഗം, 1853-ൽ പഴയസെമിനാരിയിൽ കൂടിയ മലങ്കര പള്ളിയോഗം പാസാക്കിയ ആത്മീക ലൗകിക കാര്യങ്ങൾ പ്രതിപാദിക്കുന്ന ചട്ടവര്യോല, 1873-ലെ പരുമല സെമിനാരിയിലെ മലങ്കര പള്ളിയോഗം, 1876 -ലെ മുളന്തുരുത്തി സുന്നഹദോസ്, 1877-ലെ വെളിയനാട് സുന്നഹദോസ്, 1877-ലെ വെട്ടിക്കൽ സുന്നഹദോസ്, പ. പരുമല തിരുമേനി പാത്രിയർക്കീസിന്റെ ആജ്ഞാനുവർത്തി ആയിരുന്നില്ല എന്നു തെളിയിക്കുന്ന തിരുമേനിയുടെ ആലപ്പുഴ ജില്ലാ കോടതിയിലെ മൊഴി തുടങ്ങിയ പല സുപ്രധാന വസ്തുതകളും ഈ ഗ്രന്ഥത്തിൽ പ്രതിപാദിക്കുന്നു. 1886 ഒക്ടോബർ 2 ന് കാലം ചെയ്ത മാർ ദീവന്നാസ്യോസിനെ തൃപ്പൂണിത്തുറയ്ക്കടുത്തുള്ള തിരുവാങ്കുളം കടുംഗമംഗലം സെന്റ് പീറ്റേഴ്സ് ആന്റ് സെന്റ് പോൾസ് പള്ളിയിൽ കബറടക്കി.

ഈ രീതിയിൽ മലങ്കരസഭയ്ക്ക് സേവനം ചെയ്ത ഈ മൂന്നു മെത്രാപ്പോലീത്താമാരെയും ഇനിയും അവഗണിക്കരുത്. അടുത്ത വർഷത്തെ സഭാപഞ്ചാംഗത്തിലെങ്കിലും ഇവരുടെ ഓർമ്മപ്പെരുനാളുകൾ ഉൾപ്പെടുത്തുമെന്ന് പ്രത്യാശിക്കുന്നു. സഭയ്ക്ക് എന്തെങ്കിലും സംഭാവന നൽകിയിട്ടുണ്ടെങ്കിലും ഇല്ലെങ്കിലും മലങ്കരസഭയിലെ പീതാക്കന്മാർ മലങ്കരസഭയുടെ പീതാക്കൻമാർ തന്നെയാണ്. ഉദാ: കോട്ടയം ഭദ്രാസനത്തിന്റെ സഹായ മെത്രാൻ ആയിരുന്ന യുഹാനോൻ മാർ അത്താനാസ്യോസ് എപ്പിസ്കോപ്പാ. ഇദ്ദേഹം ഒരു പട്ടംകൊടുക്കൽ ശുശ്രൂഷ പോലും നടത്തിയതായി അറിവില്ല.

പുനരൈക്യ നീക്കം തടയാൻ പുത്തൻകുരിശു പദ്ധതി

അൽമായവേദി ന്യൂസ് സർവീസ്

കൊച്ചി: സുപ്രീംകോടതിവിധി വന്നതോടെ പുത്തൻകുരിശു സൊസൈറ്റിയിൽ അങ്കലാപ്പ്. കോടതിവിധി തങ്ങൾക്ക് പ്രതികൂലമാണെന്നും 1934-ലെ ഭരണഘടനയുടെ അടിസ്ഥാനത്തിൽ പുനരൈക്യം അനിവാര്യമാണെന്നും വിഘടനവിഭാഗം നേതാക്കന്മാർക്ക് ബോധ്യമായതായി അറിയുന്നു. അണികളെ പിടിച്ചുനിർത്താൻ തങ്ങളാണ് വിജയിച്ചതെന്ന് പ്രചരിപ്പിക്കുന്നെങ്കിലും നേതാക്കൾക്ക് യാഥാർത്ഥ്യം അറിയാം എന്നതാണ് നില.

ഇതോടെ എങ്ങനെയും പുനരൈക്യത്തിനു തടയിടാനുള്ള അണിയറ നീക്കം ആരംഭിച്ചതായി റിപ്പോർട്ട് ചെയ്യപ്പെടുന്നു. ഏകപക്ഷീയമായി വെടിനിർത്തൽ പ്രഖ്യാപിയ്ക്കുക എന്നതാണ് ഒരു തന്ത്രം.

ഈ സംവിധാനമനുസരിച്ച് പൂട്ടിക്കിടക്കുന്ന പള്ളികളടക്കം മലങ്കരസഭ തുറക്കുന്നതിനെ വിഘടനവിഭാഗം തടയുകയില്ല. പ്രശ്നബാധിത പള്ളികളിലെ ഔദ്യോഗിക വിഭാഗത്തിന്റെ തവണകളിലും തടസമുണ്ടാക്കില്ല. അതോടുകൂടി നിയമപരമായി ഭരണഘടന നടപ്പാക്കുന്ന നടപടി ഒഴിവാക്കുകയും അങ്ങനെ തങ്ങളുടെ അനധികൃത കൈവശത്തിലുള്ള പള്ളികളും തവണകളും സംരക്ഷിക്കുകയും ചെയ്യാമെന്നാണ് അവരുടെ കണക്കുകൂട്ടൽ. ഏതാനും വർഷങ്ങൾക്കുള്ളിൽ വിഘടനവാദം വീണ്ടും ശക്തിപ്പെടുത്തി വിഭജനം യാഥാർത്ഥ്യമാക്കാമെന്നും അവർ കണക്കു കൂട്ടുന്നു. വിധി നടത്താത്തതിന്റെ ദൗർബല്യം അന്ന് മലങ്കരസഭയ്ക്ക് ഉണ്ടാകുമെന്നും അതു തങ്ങൾക്ക് വിജയമാക്കി വിഭജനം യാഥാർത്ഥ്യമാക്കാമെന്നുമാണ് അവരുടെ നിഗമനമെന്ന് അറിയുന്നു.

ഇത്തരമൊരു നീക്കത്തിനു മലങ്കരസഭയിലെ വിഭജനവാദികളുടെ പിന്തുണ ലഭിക്കുമെന്ന് വിഘടനവിഭാഗം കണക്കു കൂട്ടുന്നു. മലങ്കരസഭയിലെ ചില മെത്രാന്മാരും മെത്രാൻ സ്ഥാനകാംക്ഷികളും ഈ നടപടിയെ പിന്തുണയ്ക്കുമെന്ന് കരുതപ്പെടുന്നു.

വിഘടനവിഭാഗം പുനരൈക്യപ്പെടുകയും ആ വിഭാഗത്തിലെ മെത്രാന്മാർ അസോസിയേഷന്റെ അംഗീകാരം നേടുകയും ചെയ്താൽ മലങ്കരയിൽ ഉടനെ ഒരു മെത്രാൻ തിരഞ്ഞെടുപ്പ് ഉണ്ടാകില്ലെന്നും അതു തങ്ങളുടെ സ്ഥാനമോഹത്തെ ഇല്ലായ്മ ചെയ്യുമെന്നും ചില മെത്രാൻ സ്ഥാന കാംക്ഷികളെങ്കിലും കണക്കു കൂട്ടുന്നു.

ഫാ. ഡോ. എം. ഒ. ജോണിനെ തിരഞ്ഞെടുത്തിട്ടില്ലെന്ന്

പരുമല: ക്യാനഡ - യു.കെ. - യൂറോപ്പ് ഭദ്രാസനത്തിൽ നിന്ന് മാനേജിംഗ് കമ്മറ്റിയിലേയ്ക്ക് തിരഞ്ഞെടുപ്പ് നടന്നിട്ടില്ലെന്ന് പരാതി. പരുമല നടന്ന അസോസിയേഷൻ യോഗത്തിൽ ഫാ. ഡോ. എം. ഒ. ജോൺ അടക്കം ക്യാനഡാ ഭദ്രാസനത്തിൽ നിന്നുള്ള മാനേജിംഗ് കമ്മറ്റി അംഗങ്ങളുടെ നാമനിർദ്ദേശം വായിച്ചപ്പോൾ തങ്ങൾ തിരഞ്ഞെടുക്കണമെന്ന് ആ ഭദ്രാസനത്തിൽ നിന്നും അസോസിയേഷനിൽ പങ്കെടുത്ത ചില അംഗങ്ങൾ 'അൽമായവേദി'യോടു പറഞ്ഞു. ആധുനിക സാങ്കേതികവിദ്യ ഉപയോഗിച്ചു പോലും ഒരു തിരഞ്ഞെടുപ്പു നടത്താതെയാണ് ഇടവക മെത്രാപ്പോലീത്താ നാമനിർദ്ദേശങ്ങൾ അയച്ചതെന്നും ഇതു ഭരണഘടനാ ലംഘനമാണെന്നും ചൂണ്ടിക്കാട്ടുന്നു.

വിധനാ ഇടവകയുടെ താൽക്കാലിക വികാരി എന്ന നിലയിലാണ് ഫാ. ഡോ. എം. ഒ. ജോൺ ക്യാനഡാ ഭദ്രാസനാംഗമാകുന്നതെന്നും അവിടെ തിരഞ്ഞെടുപ്പ് നടന്നിട്ടില്ലെന്നും ക്യാനഡാ ഭദ്രാസനാംഗങ്ങളോടു 'അൽമായവേദി' നടത്തിയ അന്വേഷണത്തിൽ അറിയാൻ കഴിഞ്ഞു.

തിരഞ്ഞെടുപ്പ് നടക്കാത്ത ഭദ്രാസനങ്ങളിൽ അസോസിയേഷൻ യോഗനടപടിച്ചട്ടങ്ങൾ ഭാഗം 6 വകുപ്പ് 10 ഉപവകുപ്പ് 1 പ്രകാരം മലങ്കര മെത്രാപ്പോലീത്താ അംഗങ്ങളെ നോമിനേറ്റു ചെയ്യുകയാണ് വേണ്ടത്. ക്യാനഡാ ഭദ്രാസനത്തിൽ തിരഞ്ഞെടുപ്പ് നടക്കുകയോ ടി വകുപ്പുപ്രകാരം നോമിനേറ്റു ചെയ്യുകയോ ചെയ്യാത്തതിനാൽ അവിടെ നിന്നുള്ള മൂന്ന് അംഗങ്ങളുടെയും മാനേജിംഗ് കമ്മറ്റി അംഗത്വം അസാധ്യമാണെന്ന് നിയമ വിദഗ്ദ്ധർ ചൂണ്ടിക്കാട്ടുന്നു.

അങ്കമാലി ഭദ്രാസന വൈദികസംഘം സെക്രട്ടറിയും അതേ ഭദ്രാസനത്തിലെ മഴുവഞ്ചേരി പള്ളിവികാരിയും ആലുവാ തൃക്കുന്നത്തു സെമിനാരി മാനേജറുമായ ഫാ. ഡോ. എം. ഒ. ജോൺ, അടുത്ത തവണ മെത്രാൻ തിരഞ്ഞെടുപ്പിൽ ഔദ്യോഗിക സ്ഥാനാർത്ഥിയാകാനാണ് വളഞ്ഞ വഴിയിലൂടെ ക്യാനഡാ ഭദ്രാസനത്തിൽ നിന്ന് മാനേജിംഗ് കമ്മറ്റിയിൽ കയറിക്കൂടി യതെന്ന് ആരോപണമുണ്ട്.

മലങ്കരസഭാതർക്കം തീർക്കാം; ഒറ്റ ദിവസം കൊണ്ട്

ജോഷി ബി. ജോൺ മണപ്പള്ളി

മലങ്കരസഭയിലെ ഓർത്തഡോക്സ് - യാക്കോബായ വിഭാഗങ്ങൾ തമ്മിലുള്ള തർക്കം സഭാംഗങ്ങളെ മാത്രമല്ല, മുഴുവൻ ക്രൈസ്തവരെയും ലജ്ജിപ്പിക്കുംവിധം അഭംഗുരം തുടരുകയാണല്ലോ. അരമനകളിൽ നിന്നും പള്ളികളിൽ നിന്നും സംഘർഷം തെരുവുകളിലേക്കു നീങ്ങുമ്പോഴും, ഭിന്നതകൾ പരിഹരിച്ച് പ്രശ്നം രമ്യമായി തീർക്കുന്നതിനുള്ള ആത്മാർത്ഥമായ ശ്രമം ഇരു ഭാഗങ്ങളിൽ നിന്നും ഉണ്ടാകുന്നില്ല എന്നതു പരിതാപകരമാണ്.

സീറോ മലബാർ സഭ കഴിഞ്ഞാൽ മലയാളത്തിലെ ഏറ്റവും വലിയ ക്രൈസ്തവ വിഭാഗമായ മലങ്കരസഭയിൽ നൂറ്റാണ്ടായി തുടരുന്ന കക്ഷിവഴക്ക്, തർക്കമില്ലാത്ത ശാശ്വതമായി പരിഹരിക്കാൻ, ഇരുവിഭാഗവും അൽപമൊന്നു മനസുവച്ചാൽ ഒറ്റ ദിവസം കൊണ്ടു സാധിക്കും. ഇവിടെ കീഴടങ്ങലോ വിട്ടുവീഴ്ചയോ ആവശ്യമില്ല. പരസ്പരം മനസ്സിലാക്കാൻ ശ്രമിച്ചാൽ മാത്രം മതി. ഇരുപക്ഷത്തുമുള്ള ഏതാനും നേതാക്കളും വിഘടന വിഭാഗത്തിലെ അപൂർവ്വം തീവ്ര ചിന്താഗതിക്കാരുമൊഴികെയുള്ള സഭാംഗങ്ങൾ മുഴുവനും ദൈവികമായ യോജിപ്പ് ആത്മാർത്ഥമായി ആഗ്രഹിക്കുന്നവരാണെന്ന സത്യം നേതൃത്വങ്ങൾ മനസ്സിലാക്കണം.

സഭയിൽ ശാശ്വതസമാധാനം കൈവരുത്താൻ ഏറ്റവും അനുയോജ്യമെന്നു കരുതുന്ന ഏതാനും നിർദ്ദേശങ്ങൾ കുറിക്കുന്നു.

1. ഐക്യത്തിന് ആഗ്രഹമുണ്ടെങ്കിൽ ഇരുഭാഗത്തെയും നേതൃത്വം അതിനായി യോജിച്ചു പ്രാർത്ഥിക്കുക.
2. തോമസ് പ്രഥമൻ മന്ദിരാനുവാദിയിൽ തീവ്രചിന്തകളും ഉപേക്ഷിച്ച് കാതോലിക്കാ ബാവായെ നേരിൽ കണ്ട് അനുരഞ്ജനപ്പെടണം. മധ്യസ്ഥരുടെ സഹായമില്ലാതെ ഇരുവരും സംഭാഷണം നടത്തണം.
3. മലങ്കരയിൽ കാതോലിക്കേറ്റിന്റെ സ്ഥാപനവും 1934 ലെ ഭരണഘടനയും പാത്രിയർക്കീസും വിഘടന വിഭാഗവും അംഗീകരിച്ചതാണ്. അതിൽ നിന്നു പിന്നോക്കം പോകാൻ ശ്രമിക്കുന്നതു ശരിയല്ല.
4. മലങ്കരസഭാഭരണഘടനയിൽ, ഓർത്തഡോക്സ് സുറിയാനിസഭയുടെ പ്രധാന മേധ്യക്ഷൻ അന്ത്യോക്യാ പാത്രിയർക്കീസാണെന്നു വ്യക്തമായി പറയുന്നു. ഭരണ

ഘടനാനുസൃതമായി അതിന് അർത്ഥം നൽകാൻ ഓർത്തഡോക്സ് സഭ തയ്യാറാകണം.

5. അന്ത്യോക്യൻ പാത്രിയർക്കേറ്റിൽ ഇപ്പോഴുള്ള സഖാപ്രഥമനെ കാതോലിക്കാ ബാവാ ക്ഷണിച്ച് സ്വീകരിച്ച് അംഗീകരിക്കണം. കേവലം ശത്രുവെന്ന് ഒരു വിഭാഗവും വെറും റബർസ്റ്റാമ്പെന്ന് മറുവിഭാഗവും കരുതുന്ന അന്ത്യോക്യാപാത്രിയർക്കീസ് വെറുമൊരു പ്രാദേശിക സഭാതലവൻ മാത്രമല്ല. റോമിലെ പാത്രിയർക്കീസായ മാർപ്പാപ്പായുടെയും ഇന്ത്യയിലെ പാത്രിയർക്കീസായ പൗരസ്ത്യകാതോലിക്കായുടെയും സമശീർഷനാണ്. ഈ യാഥാർത്ഥ്യം മലങ്കരയിലെ ഇരുപക്ഷവും അംഗീകരിക്കണം.

6. എങ്ങനെയൊക്കെ വാദിച്ചാലും, അന്ത്യോക്യായിലെ സിറിയൻ ഓർത്തഡോക്സ് പാത്രിയർക്കീസ് മലങ്കരയ്ക്ക് അന്ത്യല്ല. മലങ്കരയ്ക്ക് അന്ത്യോക്യായുമായി ഒന്നര നൂറ്റാണ്ടായി ബന്ധമുണ്ട്. 1909 ൽ ഉലഞ്ഞ ബന്ധം പിന്നീട് 1959 മുതൽ 1972 വരെയും നിലനിന്നതായി ചരിത്രമുണ്ട്. ആ ബന്ധം പുനഃസ്ഥാപിക്കുക അസാധ്യമല്ല.

7. അടഞ്ഞുകിടക്കുന്ന പള്ളികളിലെ തർക്കങ്ങൾ, ബാഹ്യഇടപെടൽ ഇല്ലാതെ പ്രാദേശികമായി തന്നെ രമ്യമായി പരിഹരിച്ച് കേസുകൾ പിൻവലിക്കാൻ ഇടവകാംഗങ്ങൾ തയ്യാറാകണം.

8. ഇടവകകൾ ഭരണപരമായും സാമ്പത്തികമായും തികച്ചും സ്വതന്ത്ര ഘടകങ്ങളാണെങ്കിലും പരമ അധികാരി മലങ്കര മെത്രാപ്പോലീത്തായാണെന്ന് ഇരുപക്ഷവും അംഗീകരിക്കണം. എല്ലാവിധത്തിലും യോഗ്യതയും സമർപ്പണവും ഉള്ളവരും സെമിനാരി പഠനം പൂർത്തിയാക്കിയവരുമായ വ്യക്തികളെ മാത്രം വൈദികരാക്കണം.

9. തോമസ് പ്രഥമന്റെയും ഒപ്പമുള്ള മെത്രാൻമാരുടെയും പട്ടതാത്തിയും സ്ഥാനത്തിനും കോടതിയുടെയും നിയമത്തിന്റെയും അംഗീകാരമേ ഇല്ലാതുള്ളൂ. പക്ഷേ അവരേ സ്നേഹിക്കുകയും അംഗീകരിക്കുകയും ചെയ്യുന്ന ജനലക്ഷങ്ങൾ മലങ്കരയിലുണ്ട് എന്ന സത്യം മറുപക്ഷം അംഗീകരിക്കണം. അവർക്കും മലങ്കര അസോസിയേഷന്റെ അംഗീകാരം കൊടുത്ത് അവരെ സ്വീകരിക്കാൻ മുൻകൈ എടുക്കണം. (ഈ ലേഖനത്തിലെ അഭിപ്രായങ്ങൾ ലേഖകന്റെ സ്വന്തം - പ്രയാധിപർ)

മുഖലേഖനം

മലങ്കരസഭയ്ക്ക് ഒരു പുതിയ ആകാശവും പുതിയ ഭൂമിയും ഉണ്ടാകട്ടെ

വിജയകരമായി പര്യവസാനിച്ച ഒരു അസ്സോസിയേഷൻ യോഗത്തിൽ ജനാധിപത്യ ക്രമപ്രകാരം തിരഞ്ഞെടുക്കപ്പെട്ട വൈദിക - അൽമായ ട്രസ്റ്റിമാരും പുതിയ ഒരു മാനേജിംഗ് കമ്മറ്റിയും ചുമതലയേൽക്കുന്നതവസരത്തിൽ അൽമായവേദിക്ക് നൽകുവാനുള്ള ആശംസയാണ് ഈ മുഖലേഖനത്തിന്റെ തലവാചകം. സഭയുടെ എപ്പിസ്കോപ്പലേതര നേതൃത്വത്തിന്റെ അലകും പിടിയും ഒറ്റയടിക്ക് മാറിയ ഒരു കാലം ഇതിനു മുൻപുണ്ടായിട്ടില്ല. അൽമായ - വൈദിക ട്രസ്റ്റിമാരെ ഒന്നിച്ചു തിരഞ്ഞെടുത്ത സംഭവം ഇത് എട്ടാമത്തേ താണെങ്കിലും മാനേജിംഗ് കമ്മറ്റി, അസ്സോസിയേഷൻ എന്നിവയെല്ലാം ഒന്നിച്ചു മാറുന്നത് സമാനതകളില്ലാത്ത ഒരു സംഭവമാണ്. പ. ദിദിമോസ് ബാവായ ചുമതലയേറ്റ് ഒരു വർഷം മാത്രമായി എന്നതും, നിയുക്ത കാതോലിക്കാ തിരഞ്ഞെടുപ്പിനു ശേഷം ഏതാനും മാസങ്ങൾ മാത്രമായി എന്നതും ചേർത്ത് ചിന്തിച്ചാൽ ഇത് ചരിത്രത്തിന്റെ ഒരു ദശാസന്ധിയായി കണക്കാക്കേണ്ട മുഹൂർത്തമാണ്.

കാലോചിതമായി പരിഷ്കരിക്കേണ്ട അനേക കാര്യങ്ങൾ സഭയുടെ ഭരണസംവിധാനത്തിലും ചട്ടവട്ടങ്ങളിലും മനോഭാവങ്ങളിലുമെല്ലാമുണ്ട്. ഭരണഘടനയും നടപടിചട്ടങ്ങളും മാത്രമല്ല മാറ്റങ്ങൾക്ക് വിധേയമാകേണ്ടത്. സഭയെ കൂടുതലായി ജനാഭിമുഖ്യമുള്ളതാക്കിത്തീർക്കുക, അൽമായ - വൈദിക - എപ്പിസ്കോപ്പൽ - കാതോലിക്കേറ്റ് തലങ്ങൾ തമ്മിലുള്ള വിടവുകൾ നികത്തുക, കോക്കസുകളേയും മാഫിയാകളെയും സഭയുടെ സ്ഥാപനങ്ങളിൽ നിന്നും കൂടിയിറക്കുക എന്നിങ്ങനെ വളരെയേറെ ഭാരിച്ച ചുമതലകൾ പുതിയ സ്ഥാനികൾക്കുണ്ട്. സുന്നഹദോസ് തീരുമാനങ്ങൾക്ക് വിരുദ്ധമായി സ്പെഷ്യാലിപത്യപരമായി ചട്ടങ്ങൾ അടിച്ചേൽപ്പിക്കുന്ന മെത്രാന്മാരോട് സാധ്യമല്ല എന്നു പറയാനുള്ള തന്റേടം മാനേജിംഗ് കമ്മറ്റിക്കും മറ്റു സമിതികൾക്കുമുണ്ടാകണം. ഒരു കാലഘട്ടത്തിൽ നിഗ്രഹാനുഗ്രഹശക്തികളുണ്ടെന്ന് വിശ്വസിക്കപ്പെട്ടിരുന്ന അന്ത്യോഘ്യാ പാത്രിയർക്കീസിനോടു പോലും, മുഖത്തു നോക്കി സ്വന്തമഭിപ്രായം പറയാൻ മടിച്ചിട്ടില്ലാത്ത ഇലഞ്ഞിക്കൽ ജോൺ വക്കീലിനെപ്പോലെയുള്ള പുരുഷകേസരികൾ പുതിയ സമിതിയിലുണ്ടാവണം. ഭരണഘടനാപരമായി നിലവിലുള്ളതും അപ്രകാരമുള്ള സമിതികളാൽ നിയമാനുസൃതം രൂപീകരിക്കപ്പെട്ടതുമായ ഉപസമിതികളുടെ തീരുമാനങ്ങൾക്ക് വിരുദ്ധമായി പ്രവർത്തിക്കുന്നവർ എത്ര ഉന്നതരായാലും അവർക്കെതിരെ ധീരമായ നിലപാടെടുക്കുവാൻ സ്ഥാനികൾക്ക് കഴിയണം. ശരാശരി വിശ്വാസിയുമായി ആശയവിനിമയം നടത്തുവാനും അവന്റെ ആശയാഭിലാഷങ്ങളെയും വൈകാരികതയെയും വേദനകളെയും തൊട്ടറിയാവാനുമുള്ള ആർജ്ജവം സ്ഥാനികൾക്കുണ്ടാവണം.

ധാരാളം ചെറുപ്പക്കാർ സഭാസേവന തല്പരരായി മുന്നോട്ടുവരുന്നുവെന്നത് തികച്ചും ശുഭഭാഗ്യമാണ്. താരതമ്യേന പ്രായം കുറഞ്ഞ നിയുക്ത കാതോലിക്കായും മുൻകാലങ്ങളിലുള്ളവരേക്കാൾ പ്രായംകുറഞ്ഞ വൈദിക - അൽമായട്രസ്റ്റിമാരുമൊക്കെയുൾപ്പെടുന്ന നേതൃത്വം ശരാശരി വയസ്സിൽ മാത്രം യൗവ്വനം പ്രകടിപ്പിച്ചാൽ പോരാ, പ്രവർത്തിയിലും വീക്ഷണത്തിലുമെല്ലാം ഊർജ്ജസ്വലത പ്രകടിപ്പിക്കണം. കൂട്ടായ പ്രവർത്തനത്തിന് മുൻഗണന നൽകുന്ന പ. ദിദിമോസ് ബാവായുടെ പ്രവർത്തനശൈലിക്ക് പുരകമായ നിലയിൽ പുതിയ നേതൃത്വം പ്രവർത്തിക്കണം. പ. പിതാവ് വിശ്വാസമർപ്പിച്ച പലരും പിതാവിനെ ചതിക്കുന്ന കാഴ്ച ഇന്ന് വാർത്താപ്രാധാന്യമില്ലാത്തതായിത്തീർന്നിരിക്കുന്നു. ഇതിനു മാറ്റമുണ്ടാകണം. പുതിയ സ്ഥാനികൾ പ. പിതാവിന് നല്ല ഉപദേശം നൽകുകയും പിതാവിൽ നിന്നും നല്ല ശാസനകൾ സ്വീകരിക്കുകയും വേണം. ഹിഡൻ അജൻഡകളുമായി ദേവലോകത്ത് കയറിയിറങ്ങുന്നവരെ തിരിച്ചറിയണം. വ്യവസ്ഥാപിത സമിതികൾ നിയമവിധേയമായ രീതിയിൽ തീരുമാനങ്ങളെടുക്കുകയും സമയബന്ധിതമായി അവ നടപ്പാക്കുകയും വേണം. കേസുകളുടെ യുഗത്തിന് തിരശ്ശീല വീഴുമെന്ന ശുഭാപ്തി വിശ്വാസം ശക്തമാകുന്ന ഈ ഘട്ടം സഭയെ യോജിപ്പിലേക്ക് നയിക്കുവാനുള്ള ആർജ്ജവം പുതിയ നേതൃത്വത്തിനുണ്ടാകണം. സാർവ്വമതപരമായ ചില ഹിഡൻ അജൻഡയുമായി നടക്കുന്ന വിഭജനവാദികളെ പടിയടച്ചു പിണ്ഡം വയ്ക്കുവാൻ ഈ യുവ നേതൃത്വത്തിനു കഴിയണം. സഭയുടെ സമീപകാല ജീർണ്ണതകൾക്കുത്തരവാദികളായ, പുറത്താക്കപ്പെട്ട സ്ഥിരംകുറ്റികൾക്ക് പിൻവാതിൽ പ്രവേശവും പരകായ പ്രവേശവും നിഷേധിക്കണം.

പ. ദിദിമോസ് ബാവായുടെ കരങ്ങൾക്ക് ശക്തിപകരുക എന്നതാണ് പുതിയ സ്ഥാനികളുടെ പരമമായ കർത്തവ്യം. പതിനഞ്ചു വർഷത്തോളം ക്ഷമയോടെ കാത്തിരുന്ന ആ മഹദ് വ്യക്തിത്വത്തെ ആദരിക്കണം. മുൻഗാമിയുടെ പല നയങ്ങളോടും യോജിപ്പില്ലായിരുന്നെങ്കിലും യഥാർത്ഥ ക്രിസ്തീയതയുൾക്കൊണ്ട് ഭരണകാര്യങ്ങളിലിടപെടാതെ സഹനത്തിന്റെ പാതയിലൂടെ ചരിച്ച പ. പിതാവിന്, മലബാർ ഭദ്രാസനാധിപനായിരുന്നപ്പോൾ നേടിയ പ്രഗത്ഭനായ ഭരണാധികാരി എന്ന പേര് നിലനിർത്താനാവുന്നില്ലെങ്കിൽ അത് ചുറ്റുമുള്ള ഉപദേശകരുടെയും സഹായികളുടെയും പിടിപ്പുകേടാണ്. ഈ പത്മവ്യൂഹത്തിൽ നിന്നും പ. പിതാവിനെ പുറത്തുകൊണ്ടുവരേണ്ടത് പുതിയ സ്ഥാനികളാണ്. വിഭജനവാദിയല്ലാത്ത, സഭയിലെ എല്ലാവരെയും തുല്യമായി കാണുവാൻ കഴിയുന്ന, സമുദായാഭിമാനിയും ശക്തനുമായ അസ്സോസിയേഷൻ സെക്രട്ടറിയെ കണ്ടെത്തുന്ന ധർമ്മം മാനേജിംഗ് കമ്മറ്റിയുടെതാണ്. മാനേജിംഗ് കമ്മറ്റിയംഗങ്ങൾ തങ്ങളുടെ ധർമ്മം ശരിയായി വിനിയോഗിക്കുമെന്ന് പ്രതീക്ഷിക്കാം. ഉപജാപങ്ങൾക്കും സമ്മർദ്ദതന്ത്രങ്ങൾക്കും കൂടുതൽ സാധീനം ചെലുത്തുവാൻ കഴിയുന്നത് ഈ തിരഞ്ഞെടുപ്പിലാണ്. ചെറിയ ഇലക്ട്രൺ കൊളീജിയമായി നാൽ ഓരോ മെമ്പറുടേയും മേൽ വരാവുന്ന സമ്മർദ്ദങ്ങൾ ക്രമാതീതമായിരിക്കും. വ്യക്തിതാല്പര്യങ്ങളേക്കാൾ സഭയുടെ താല്പര്യങ്ങൾക്ക് മുൻതൂക്കം കൊടുക്കുന്ന ഒരു സ്ഥാനിയെ, അതേ മനോഭാവത്തോടെ മാനേജിംഗ് കമ്മറ്റിയംഗങ്ങൾ തിരഞ്ഞെടുക്കണം. കവറിനുള്ളിൽ വലിയ ഗാസിയെ അടക്കം ചെയ്ത് “ഇത് കുർബ്ബാനപ്പണമാണ്” എന്ന് പറഞ്ഞ് വച്ചുനീട്ടുമ്പോൾ ‘കുർബ്ബാനപ്പണം പള്ളിയാപ്പിസിൽ കൊടുത്തു രസീതു വാങ്ങണം’ എന്നു പറയാനുള്ള ആർജ്ജവം ബഹു. വൈദികർക്കുണ്ടാവണം. എന്റെ കൂടെ വോട്ടു പിടിക്കാൻ വന്ന കത്തങ്ങൾക്ക് 500 രൂപ നിരക്കിൽ തച്ചു കൊടുത്തു എന്ന് ഏതെങ്കിലും പണച്ചാക്കിന് വീമ്പിക്കുവാൻ ബഹു. വൈദികർ ഇനിയെങ്കിലും ഇടം കൊടുക്കരുത്. ദയാകൾ പ്രാർത്ഥനാമന്ത്രങ്ങൾക്കു പകരം ടെലിഫോണിലൂടെയുള്ള രാഷ്ട്രീയ ഉപജാപങ്ങൾക്ക് വേദിയാകരുത്.

ഒരു പുതിയ ആകാശവും പുതിയ ഭൂമിയും ഈ സഭയ്ക്കുണ്ടാകുവാൻ നടക്കേണ്ടുന്ന ശുദ്ധീകരണത്തിന് യുവത്വം തുളുമ്പുന്ന പുതു നേതൃത്വം പരിശുദ്ധാത്മ പ്രേരിതമായി മുന്നോട്ടുവരട്ടെയെന്ന് എല്ലാ സഭാസന്ദേശികളോടുംമൊപ്പം അൽമായവേദിയും പ്രാർത്ഥിക്കുന്നു.

യോനാ ഇപ്പോഴും കപ്പലിൽ തന്നെ; അഗാധ നിദ്രയിൽ: ഒരു വിശദീകരണം

2006 ഒക്ടോബർ ലക്കം ‘അൽമായവേദിയിൽ’ ‘യോനാ ഇപ്പോഴും കപ്പലിൽ തന്നെ; അഗാധ നിദ്രയിൽ’ എന്ന പേരിൽ പ്രസിദ്ധീകരിച്ച ലേഖനം, ഞങ്ങൾക്കു ലഭിച്ച തെളിവുകളുടെ അടിസ്ഥാനത്തിൽ സത്യസന്ധമെന്നു പൂർണ്ണ വിശ്വാസത്തോടെ പ്രസിദ്ധീകരിച്ചതാണ്. ഈ ലേഖനം മൂലം ആർക്കെങ്കിലും എന്തെങ്കിലും ബുദ്ധിമുട്ടുണ്ടായിട്ടുണ്ടെങ്കിൽ അതിൽ നിർവാജം വേദിക്കുന്നു. ടി. ലേഖനത്തിലെ ഏതെങ്കിലും കാര്യങ്ങൾ വസ്തുതാപരമായി തെറ്റാണെന്നു തെളിയിക്കുന്ന രേഖകൾ സഹിതം നൽകുന്ന ലേഖനം പ്രസിദ്ധീകരിക്കാൻ ഞങ്ങൾ തയ്യാറാണെന്ന് അറിയിച്ചുകൊള്ളുന്നു. - പത്രാധിപർ

അസോസിയേഷൻ തത്സമയ റിപ്പോർട്ടിംഗ് അൽമായവേദിയുടെ കിരീടത്തിൽ പൊൻതുവൽ

കെ. വി. ഏബ്രഹാം കൊടുവത്ത്
(പ്രസിഡന്റ്, ഓർത്തഡോക്സ് അൽമായവേദി)

മാർച്ച് 21 നു നടന്ന മലങ്കര സുറിയാനി ക്രിസ്ത്യാനി അസോസിയേഷൻ തത്സമയ റിപ്പോർട്ടിംഗ് റിപ്പോർട്ട് ചെയ്തുകൊണ്ട് അൽമായവേദി ഓൺലൈൻ മാധ്യമ രംഗത്ത് വിപ്ലവം സൃഷ്ടിച്ചു. സഭ മാധ്യമ സെൽ രൂപീകരിച്ചത് പരാജയത്തിലേക്ക് മുതലടക്കുപ്ലകുത്തി അപ്രത്യക്ഷമായതിന്റെ പശ്ചാത്തലത്തിൽ ചിന്തിച്ചാൽ വിപ്ലവമായി തന്നെ വേണം ഇതിനെ കാണുവാൻ.

എക്കണോമിക് ടൈംസിന്റെ എഡിറ്ററും ബാംഗ്ലൂർ സ്വദേശിയുമായ ജോർജി എസ്. തോമസാണ് തത്സമയ റിപ്പോർട്ടിംഗ് എന്ന ആശയം അൽമായവേദിക്ക് നൽകിയത്. അൽമായവേദിയുടെ പി. ആർ. ഒ. യും വെബ് - കോ-ഓർഡിനേറ്ററുമായ ജോയ്സ് തോട്ടയ്ക്കാടിന്റെ നിശ്ചയദാർഢ്യവും ആത്മാർത്ഥതയുമാണ് ഇത് പ്രായോഗികമാക്കിയത്. സഭാചരിത്രകാരനും ദൃശ്യ മാധ്യമ വിദഗ്ദ്ധനുമായ എം. കുര്യൻ തോമസ്, അൽമായവേദി ജനറൽ സെക്രട്ടറി തോമസ് ചാണ്ടി, സഭാചരിത്ര ഗവേഷകനായ വിപിൻ കെ. വർഗീസ് എന്നിവർ ഈ സംരംഭത്തിൽ അദ്ദേഹത്തെ ടൊപ്പമുണ്ടായിരുന്നു.

അൽമായവേദിയുടെ പുതിയ ലക്കം ഓൺലൈനിൽ ഇറങ്ങി കുറച്ചുപേർ ഡൗൺലോഡ് ചെയ്തു കഴിയുമ്പോൾ ബാൻഡ് വിത്ത് ലിമിറ്റ് കഴിയുന്ന ഒരു വെബ്സൈറ്റുമായി ഈ തത്സമയ റിപ്പോർട്ടിംഗ് സാധ്യമല്ലായിരുന്നു. അതിനു പരിഹാരമായി ആവശ്യത്തിനുള്ള സ്പേസും ബാൻഡ്വിന്തുമൊ

ക്കെ വാങ്ങിക്കൊള്ളാൻ പറഞ്ഞ് പ്രോത്സാഹിപ്പിച്ച അൽമായവേദിയുടെ ഒരു അഭ്യുദയകാർഷ്ചിയുടെ സ്നേഹത്തിനു മുന്നിൽ ഞങ്ങൾ നമിക്കുന്നു. ഇതുപോലെയുള്ള സഭാസന്ദേശികളാണ് സഭയുടെയും അൽമായവേദിയുടെയും മുതൽക്കൂട്ട്.

ഏപ്രിൽ 4 നു സുപ്രീംകോടതി ഓർത്തഡോക്സ് സഭയ്ക്കനുകൂലമായി വിധി പ്രസ്താവിച്ച കാര്യവും അപ്പോൾതന്നെ ലോകമെമ്പാടുമുള്ള സഭാംഗങ്ങളെ അറിയിക്കുവാൻ അൽമായവേദിക്കു സാധിച്ചു. വിദൂര രഹസ്യമായ പല സ്ഥലങ്ങളിൽ നിന്നും (അമേരിക്കയിൽ നിന്നു പോലും) വിവരമറിഞ്ഞ് സഭാംഗങ്ങൾ ഫോണിലും ഇ മെയിലിലും ഞങ്ങളെ ബന്ധപ്പെടുകയുണ്ടായി.

പുതിയ സഭാനേതൃത്വം വരുമ്പോൾ മാറ്റങ്ങൾക്ക് തുടക്കം കുറിക്കുവാൻ അവർക്ക് കഴിയണം. മാധ്യമരംഗത്ത് സഭ പിന്നോട്ടുപോയതിന്റെ ഉദാഹരണമാണ് മാർച്ച് 21 ന് രാത്രി 10 മണിക്കുപോലും അൽമായ - വൈദിക ട്രസ്റ്റിമാരെ തിരഞ്ഞെടുത്ത വാർത്ത ഒരു ചാനലിലും കാണിക്കാതിരുന്നത്. അതേസമയം വൈകുന്നേരം 6 മണിയ്ക്കു തന്നെ, വിജയിച്ചവർ ആരൊക്കെയെന്ന് ഇന്ത്യയിലും വിദേശത്തുമുള്ളവരെ അറിയിക്കുവാൻ അൽമായവേദിക്കു കഴിഞ്ഞു. അതിനു നേതൃത്വം നൽകിയ ചിലരെയെങ്കിലും, മാധ്യമരംഗത്ത് കൈവിട്ടുപോയ പ്രാധാന്യം തിരികെ പിടിക്കുവാൻ സഭ പ്രയോജനപ്പെടുത്തിയിരുന്നെങ്കിൽ എന്ന് ആഗ്രഹിച്ചു പോകുകയാണ്.

യുവജനപ്രസ്ഥാനത്തെ വിലയ്ക്കു വാങ്ങി

പരുമല: എല്ലാം വിലയ്ക്കു വാങ്ങി ശീലമുള്ള എം. ജി. ജോർജ് പ്രസ്ഥാനങ്ങളെയും വ്യക്തികളെയും വിലയ്ക്കു വാങ്ങിയതായി പരുമല അസോസിയേഷനിൽ പങ്കെടുത്തവർക്ക് ബോധ്യമായി. മുത്തൂറ്റ് എം. ജോർജ് ഗ്രൂപ്പിലെ ചെറുപ്പക്കാരായ ജീവനക്കാരെല്ലാം മാനാർ മുതൽ സമ്മേളന നഗറിലേക്കുള്ള മെയിൻഗേറ്റുവരെ ജോയിയുടെ പടമുള്ള ബാഡ്ജും ധരിച്ച് വോട്ടു പിടിക്കുകയും ലഘുലേഖകൾ വിതരണം ചെയ്യുകയും ചെയ്തു. ഇവരിൽ ചിലർ കോട്ടയത്തുനിന്നുമെത്തിയ പ്രായമുള്ള ഒരു വ്യക്തിയെ മുത്തൂറ്റ് റോയിക്കുവേണ്ടി പ്രവർത്തിച്ചു എന്നതിന്റെ പേരിൽ ഉന്തുകയും തള്ളുകയും മർദ്ദിക്കുകയും ചെയ്തത് കുറച്ചു നേരത്തേക്ക് സംഘർഷത്തിനു കാരണമായി.

ഓർത്തഡോക്സ് യുവജനം മാസികയുടെ സുപ്ലിമെന്റായി ജോയിയുടെ കളർ ഫോട്ടോയുമായി പ്രസിദ്ധീകരിച്ചിരുന്ന പത്രം യുവജനപ്രസ്ഥാനത്തെ ജോയി വിലയ്ക്കു വാങ്ങിയതിന്റെ ശക്തമായ തെളിവാണിത്. തൃക്കുന്നത്തു സെമിനാരി, തിരുവനന്തപുരം സംഭവങ്ങളോടുള്ള യുവജനപ്രസ്ഥാനത്തിന്റെ നിലപാടുകൾ എന്ന പേരിൽ ഫെബ്രുവരി 24 ന് വട്ടശ്ശേരിൽ തിരുമേനിയുടെ പെരുമാളിന് പ്രസിദ്ധീകരിച്ച പത്രം, മുത്തൂറ്റ് ജോയിയെക്കുറിച്ചുള്ള പുകഴ്ത്തൽ ലേഖനവുമായാണ് പുനഃപ്രസിദ്ധീകരിച്ചത്. യുവജനപ്രസ്ഥാനം പ്രസിഡന്റിന്റെ പേരോ ഫോട്ടോയോ ഇല്ലാത്ത ഈ പ്രസിദ്ധീകരണത്തിൽ, പ. കാതോലിക്കാ ബാവായുടെ പക്കൽ, സെക്രട്ടറി സ്ഥാനത്തു നിന്നും തന്നെ ഒഴിവാക്കണമെന്ന് ആവശ്യപ്പെട്ട് രാജിക്കൽ കൊടുത്തിരിക്കുന്ന ജനറൽ സെക്രട്ടറിയുടെ ആമുഖമുണ്ട്. ജനറൽ സെക്രട്ടറിയും ചില കേന്ദ്രകമ്മറ്റിയംഗങ്ങളും ചേർന്ന് ജോയിയുടെ കൈയിൽനിന്ന് പത്രം അച്ചടിക്കാനുള്ള കാശും സംഭാവനയും കൈപ്പറ്റിയതായി സംശയിക്കുന്നു. ജനറൽ സെക്രട്ടറിയെ മാനേജിംഗ് കമ്മറ്റിയംഗമായി നോമിനേറ്റ് ചെയ്യാമെന്ന ഉറപ്പിൽ യുവജനപ്രസ്ഥാനത്തിന്റെ പിന്തുണ നൽകിയതാണെന്നും ചിലർ പറയുന്നു.

യുവജനം സുപ്ലിമെന്റിനെക്കുറിച്ച് തന്നോട് ആലോചിച്ചിട്ടില്ലെന്ന് യുവജനപ്രസ്ഥാനം പ്രസിഡന്റ്

പരുമല: ഓർത്തഡോക്സ് യുവജനപ്രസ്ഥാനം മുത്തൂറ്റ് എം. ജി. ജോർജിനെ പിന്തുണയ്ക്കുന്നതായി തെറ്റിദ്ധരിപ്പിക്കുന്ന സുപ്ലിമെന്റ് തന്റെ അറിവോ സമ്മതമോ ഇല്ലാതെ പ്രസിദ്ധീകരിച്ചതാണെന്ന് പ്രസ്ഥാനം പ്രസിഡന്റ് യുഹാനോൻ മാർ മിലിത്തോസ് ‘അൽമായവേദി’യോട് വ്യക്തമാക്കി.

അഞ്ചു ദിവസം കൊണ്ട് 23% വോട്ട്; ആറു മാസവും അരക്കോടിയും കൊണ്ട് 64% വോട്ട്

റോയി എം. മാത്യു സജീവമായി പ്രചരണരംഗത്തുണ്ടായിരുന്നത് 5 ദിവസമാണ്. പണം വാരിയെറിഞ്ഞുള്ള പ്രചരണമോ സ്വന്തം സ്ഥാപനത്തിലെ ജീവനക്കാരെയിറക്കലോ ഒന്നുമില്ലാതെ വ്യക്തിപരമായ സമീപനത്തിലൂടെ ആവുന്നത്രയൊക്കെ ബന്ധപ്പെടുന്ന പ്രചരണരീതിയാണ് അദ്ദേഹം നടത്തിയത്. അഞ്ചു ദിവസത്തെ പ്രചരണം കൊണ്ട് രേഖപ്പെടുത്തപ്പെട്ട വോട്ടിന്റെ 23% നേടുവാൻ അദ്ദേഹത്തിനു സാധിച്ചു. എന്നാൽ ആറു മാസം മുമ്പേ ഒരു വലിയ സംഘം ആളുകളും കോടിക്കണക്കിന് പണവും ചെലവഴിച്ച് പ്രചരണം തുടങ്ങിയ എം. ജി. ജോർജ് 64% വോട്ട് മാത്രമാണ് നേടിയത്.

തെരഞ്ഞെടുപ്പിൽ വിജയം മാത്രമാണ് കാര്യം എന്ന സിദ്ധാന്തം മറക്കുന്നില്ല. ബീഹാറിൽ ലല്ലുയാദവോ ഗുജറാത്തിൽ നരേന്ദ്രമോഡിയോ ഒക്കെ നേടുന്നതും തെരഞ്ഞെടുപ്പു വിജയം തന്നെ. ഒരു സിംപിൾ അരിത്മറ്റിക് - 50,00000 ÷ 2097 = 2385.

മർദ്ദനത്തിൽ പ്രതിഷേധിച്ചു

പരുമല: അൽമായവേദി സീനിയർ മെമ്പർ ഇ. എ. വർഗീസിനെ മുത്തൂറ്റ് എം. ജി. ജോർജിന്റെ ഓഫീസ് ജീവനക്കാർ മർദ്ദിച്ചതിൽ വൈദികട്രസ്റ്റി ഫാ. ജോൺസ് ഏബ്രഹാം കോനാട്ട്, റോയി എം. മാത്യു മുത്തൂറ്റ് തുടങ്ങിയവർ പ്രതിഷേധിച്ചു. 75 വയസിലധികം പ്രായമുള്ള അദ്ദേഹത്തെ മുത്തൂറ്റ് എം. ജി. ജോർജിന്റെ ഓഫീസ് ജീവനക്കാർ അകാരണമായി മർദ്ദിക്കുകയായിരുന്നു.

പാഴായിപ്പോയ തിരുവനന്തപുരം പ്രഖ്യാപനം

എം. സി. പൗലോസ് ആലുവാ

2007 ഫെബ്രുവരി 13 ന് തിരുവനന്തപുരത്തെ മഹത്തായ രക്തസാക്ഷി സ്മാരകത്തിനടുത്തു സ്റ്റേജ് കെട്ടി മൈക്കിലൂടെ ആയിരക്കണക്കിന് ധീരരായ ഓർത്തഡോക്സുകാരെ സാക്ഷിനിർത്തിക്കൊണ്ട് ആലുവാ ത്യക്കുന്നത് സെമിനാരി മാനേജർ ഫാ. ഡോ. എം. ഒ. ജോൺ ഇങ്ങനെ പ്രഖ്യാപിച്ചു: “യാക്കോബായക്കാരുടെ ശ്രേഷ്ഠബാവായ ജനുവരി 25-ാം തീയതി രാത്രിയിൽ ത്യക്കുന്നതത് സെമിനാരിയിൽ കയറി ധ്യാനമെടുക്കുന്ന പകരമായി മാർച്ച് 25-ാം തീയതി കാതോലിക്കാദിനത്തിൽ ആലുവയിൽ പുട്ടിക്കിടക്കുന്ന ത്യക്കുന്നതത് സെമിനാരി തുറന്ന് പരിശുദ്ധ കാതോലിക്കാബാവ വി. കുർബാന അർപ്പിക്കും.” കേട്ടുനിന്ന ഓർത്തഡോക്സ് സഭാമക്കൾ ജയ് വിളികളോടെ പ്രഖ്യാപനം സ്വാഗതം ചെയ്തു. എന്നാൽ മാർച്ച് 25 സാധാരണപോലെ കടന്നുപോയി. പ്രഖ്യാപനം നടത്തിയവർക്ക് മിണ്ടാട്ടമില്ല. ആലുവയിൽ ജനുവരി 25, 26 തീയതികളിലെ പെരുന്നാൾ ഭദ്രാസനതലത്തിൽ നടത്തുവാൻ ശ്രമിക്കാതെ വെറുമൊരു ചാപ്പൽപെരുന്നാളുപോലെ ആരെയും അറിയിക്കാതെ, ഭദ്രാസനത്തിലെ യുവാക്കളെ വിശ്വാസത്തിൽ എടുക്കാതെ നടത്തിയപ്പോൾ 100-ൽ താഴെ ആളുകളാണ് സെമിനാരിയിലുണ്ടായിരുന്നത്. പെരുന്നാളിന് ആളുകൾ കുറവായിരുന്നതിനാലാണ് യാക്കോബായ സഭയുടെ ശ്രേഷ്ഠബാവായേയും മറ്റും കബറുകൾ രാത്രി 8 മണിക്ക് കയറ്റുവാൻ പോലീസും കളക്ടറും തയ്യാറായത്. മുൻ സർക്കാരുമായുണ്ടാക്കിയ ധാരണപ്രകാരം കബർമുറി 7 മണിക്ക് പുട്ടിതാക്കോൽ കൈവശം വയ്ക്കണം. എന്നാൽ യാക്കോബായക്കാർക്ക് ധ്യാനം വയ്ക്കുവാൻ 8 മണി വരെ കബർ തുറന്നിട്ടതും, പെരുന്നാളിന് സന്ധ്യാപ്രാർത്ഥനയ്ക്കു ശേഷം കബറുകൾ ധ്യാനം വയ്ക്കണമെന്ന പതിവ് തെറ്റിച്ചതും ആരെ സഹായിക്കാനാണ്? ശ്രേഷ്ഠബാവായ തോമസ് പ്രഥമൻ കബറുകൾ കയറിയതിനുശേഷം, ശ്രേഷ്ഠ നിയുക്ത കാതോലിക്കാ പൗലോസ് മാർ മിലിത്തിയോസ് തിരുമേനിയെക്കൊണ്ട് കബറുകൾ ധ്യാനം വെച്ചിട്ട് സ്റ്റാറ്റസ്കോ ലംഘനം നടത്തിക്കാനുള്ള ഗുന്ധോലോചനയുടെ ഭാഗമായിരുന്നില്ലേ ത്യക്കുന്നതത് അരങ്ങേറിയ നാടകം? എന്നിട്ട് പരാജയം മുടി വയ്ക്കുവാൻ വാചക കസർത്ത് നടത്തിയതും സഭാനേതൃത്വത്തെ കൊണ്ട് തിരുവനന്തപുരം സമ്മേളനം നടത്തി (പ്രതിഷേധം അറിയിക്കുവാൻ മാത്രമെന്നും റാലി നടത്തുന്നില്ലെന്നും സർക്കാരിനെ അറിയിച്ചതും) അവസാനം ആയിരക്കണക്കിനു സഭാവിശ്വാസികൾ തിരുവനന്തപുരത്ത് എത്തിയപ്പോൾ ജോണച്ചനും കൂട്ടരും റാലി നടത്തിക്കുവാൻ വേണ്ടി നടത്തിയ ഗുന്ധശ്രമങ്ങളും തുടർന്ന് സെക്രട്ടറിയേറ്റ് നടയിലെത്തിയ ജനങ്ങൾ എന്തു ചെയ്യണമെന്നറിയാതെ നിന്നപ്പോൾ സാമൂഹ്യദ്രോഹികൾക്ക് കല്പ് എറിയാൻ സൗകര്യമായതും പോലീസ് നടത്തിയ നരനായാട്ടം ജനങ്ങൾ കണ്ടതാണ്. നൂറ് കണക്കിന് വിശ്വാസികളെ പോലീസ് തല്ലിയപ്പോൾ ജോണച്ചനും കൂട്ടരും എവിടെയായിരുന്നു? സഭയ്ക്ക് തീരാകളങ്കമുണ്ടാക്കിയ ജോണച്ചനെ ഇനിയും എന്തിന് ജനങ്ങൾ സഹിക്കണം.

കഴിഞ്ഞ 27 വർഷമായി അങ്കമാലി ഭദ്രാസനത്തിന്റെ ശക്തിക്കനുസരിച്ച് പെരുമ്പാവൂരിൽ വച്ച് ഭദ്രാസന അടിസ്ഥാനത്തിൽ കാതോലിക്കാ ദിനാഘോഷം നടത്താറുണ്ട്.

ചരിത്രത്തിൽ ആദ്യമായി വനിത അസോസിയേഷൻ സമ്മേളനത്തെ അഭിസംബോധന ചെയ്തു

പരുമല: മലങ്കര അസോസിയേഷന്റെ ചരിത്രത്തിൽ ആദ്യമായി ഒരു വനിത മലങ്കര മെത്രാപ്പോലീത്തായോടും മെത്രാപ്പോലീത്താമാരോടും ട്രസ്റ്റിമാരോടുംമൊപ്പം വേദി പങ്കിടുകയും മലങ്കര അസോസിയേഷനെ അഭിസംബോധന ചെയ്യുകയും ചെയ്തു. അസോസിയേഷന്റെ റിട്ടേണിങ്ങ് ഓഫീസറായ ഒ. പി. ശോശാമ്മ ഐ.എ.എസ്സി നാണ് ഈ അപൂർവ്വ ഭാഗ്യം ലഭിച്ചത്. ചരിത്രത്തിലാദ്യമായാണ് ഒരു വനിത അസോസിയേഷൻ പ്രതിനിധികളെ അഭിസംബോധന ചെയ്തത്. സഭയുടെ സ്ത്രീകളോടുള്ള സമീപനത്തിലെ ഈ മാറ്റം അസോസിയേഷൻ പ്രതിനിധികളെ അത്ഭുതപ്പെടുത്തി.

മലങ്കര സുറിയാനി ക്രിസ്ത്യാനി അസോസിയേഷന്റെ ചരിത്രത്തിൽ ആദ്യമായി അസോസിയേഷൻ സമ്മേളനത്തിൽ പങ്കെടുക്കാനും പ്രസംഗിക്കാനും ലഭിച്ച അവസരം തന്റെ ഔദ്യോഗിക ജീവിതത്തിൽ ലഭിച്ച എല്ലാ ബഹുമതികളേക്കാൾ ഉപരിയായ അംഗീകാരമാണെന്ന് റിട്ടേണിംഗ് ഓഫീസറായ ഒ. പി. ശോശാമ്മ അസോസിയേഷൻ അംഗങ്ങളെ അഭിസംബോധന ചെയ്തുകൊണ്ട് നടത്തിയ പ്രസംഗത്തിൽ പറഞ്ഞു. വമ്പിച്ച ഹർഷാരവത്തോടെയാണ് അസോസിയേഷൻ പ്രതിനിധികൾ ഈ പ്രസ്താവനയെ സ്വീകരിച്ചത്.

അമേരിക്കൻ ഭദ്രാസനത്തിലെ പള്ളി പൊതുയോഗങ്ങളിൽ വനിതകളെ നിരീക്ഷകരായി പങ്കെടുക്കാൻ അനുവദിച്ച സുന്നഹദോസ് തീരുമാനത്തിനു തൊട്ടുപിന്നാലെയുള്ള ഈ നിയമനത്തിന് നിരീക്ഷകർ ഏറെ പ്രാധാന്യം കാണുന്നുണ്ട്. വനിതകൾക്ക് പൂർണ്ണ വോട്ടവകാശം നൽകാനുള്ള നടപടിയുടെ പ്രാരംഭമായാണ് ഈ നടപടികൾ വിലയിരുത്തപ്പെടുന്നത്. തമിഴ്നാട് സംസ്ഥാന ലാസ്റ്റ് റവന്യൂ കമ്മീഷണറായ ഒ. പി. ശോശാമ്മ, കോട്ടയം ഭദ്രാസനത്തിലെ വടക്കൻമണ്ണൂർ പള്ളി ഇടവകാംഗം പരേതനായ ഓമത്തിൽ ഒ. റ്റി. പോത്തന്റെ പുത്രിയും കോന്നി കത്തിന്ദ്രൻ ഇടവകാംഗം മണ്ണിക്കോയിക്കൽ മാമ്മൻ എം. ഉമ്മന്റെ ഭാര്യയുമാണ്. സന്ദേശ്കൾ മത്സര പരീക്ഷയിൽ തുടർച്ചയായി അഞ്ചു മുതൽ ഒമ്പതു വരെ ക്ലാസുകളിൽ (1960-64) അഖില മലങ്കര അടിസ്ഥാനത്തിൽ ഒന്നാം സ്ഥാനം നേടിയിട്ടുണ്ട്.

ഭദ്രാസന മെത്രാപ്പോലീത്തായുടെ നേതൃത്വത്തിൽ വളരെ വിപുലമായി നടത്തപ്പെടുന്ന സമ്മേളനവും, അതിനു മുമ്പുള്ള ദിവസങ്ങളിൽ നടക്കുന്ന സുവിശേഷയോഗവും അനുഗ്രഹകരമായിരുന്നു. എന്നാൽ ഇത്തവണത്തെ മുഖ്യസംഘാടകൻ ഫാ. എം. ഒ. ജോൺ ആയിരുന്നു. അഭിവന്ദ്യരായ തിരുമേനിമാരെ ആരെയും ക്ഷണിക്കാൻ ശ്രമിക്കാതെ എല്ലാ തിരുമേനിമാർക്കും തിരക്കാണ് ഒരു മാസം മുന്പു നടന്ന ആലോചന യോഗത്തിൽ ജോണച്ചൻ അറിയിച്ചു. എന്നാൽ വെറും 3 ദിവസം മുമ്പ് ആലോചിച്ചിട്ടു പോലും കണ്ടനാട് ഭദ്രാസനക്കാർക്ക് 3 തിരുമേനിമാരെ പങ്കെടുപ്പിച്ചുകൊണ്ട് കാതോലിക്കാദിനാഘോഷം നടത്താൻ കഴിഞ്ഞത് ജോണച്ചനും സ്മൃതിപാഠകരും കണ്ടു പഠിക്കണം.

2006-ൽ പെരുമ്പാവൂർ വെച്ചു മുനിസിപ്പൽ സ്റ്റേഡിയം ഗ്രൗണ്ടിൽ അഭിവന്ദ്യ യൂഹാനോൻ മാർ മിലിത്തോസ് തിരുമേനി ഭദ്രാസന മെത്രാപ്പോലീത്താ എന്ന നിലയിൽ സംഘടിപ്പിച്ച ഭദ്രാസനതല കാതോലിക്കാദിനാഘോഷത്തിൽ (പ. കാതോലിക്കാബാവായ ഉദ്ഘാടനം ചെയ്ത) സമ്മേളനത്തിൽ ആയിരക്കണക്കിനുള്ളവർ പങ്കെടുത്തു. എന്നാൽ 2007-ൽ വൈ. എം. സി. എ ഹാളിൽ നടത്തിയപ്പോൾ വെറും 150-ൽ താഴെ ആളുകളാണുണ്ടായിരുന്നത്.

പെരുമ്പാവൂർ ഓർത്തഡോക്സ് സെന്ററിൽ വച്ചു നടത്തിയ ആലോചനായോഗത്തിൽ 24-ാം തീയതി ശനിയാഴ്ച ജോണച്ചൻ സുവിശേഷ പ്രസംഗം നടത്താനുണ്ടായിരുന്നു. എന്നാൽ ശനിയാഴ്ച വേറെ ഒരു പ്രാസംഗികനെ ക്ഷണിച്ചുപോയി എന്നു പറഞ്ഞപ്പോൾ അച്ചൻ സ്വതസിദ്ധമായ കള്ളച്ചിരിയോടെ യോഗം കഴിഞ്ഞുപോയി. പ്രോഗ്രാമനുസരിച്ച് നോട്ടീസുമടിച്ചു വിതരണം ചെയ്തു. അതിനു ശേഷം മാർച്ച് 22-ാം തീയതി വ്യാഴാഴ്ച കൺവൻഷൻ ഉദ്ഘാടനത്തിന് സമ്മതിച്ചിരുന്ന ശ്രേഷ്ഠ നിയുക്ത കാതോലിക്കായും ഭദ്രാസന സഹായ മെത്രാപ്പോലീത്തായുമായ പൗലോസ് മാർ മിലിത്തിയോസ് തിരുമേനി, കോലഞ്ചേരിയിൽ നിന്നുള്ള പ്രസംഗകൻ 24-ാം തീയതി പ്രസംഗിക്കുമെങ്കിൽ 22-ാം തീയതി ഉദ്ഘാടനത്തിനു വരുകയില്ലായെന്നു അറിയിച്ചു എന്നു പറഞ്ഞ് നോട്ടീസിൽ പേരു വച്ച യാളിനോട് വരണമെന്ന അറിയിപ്പിക്കുകയും പകരം ശനിയാഴ്ച ജോണച്ചൻ പ്രസംഗിക്കുകയും ചെയ്തു. കൺവൻഷൻ പ്രസംഗത്തിന്റെ വേദി കിട്ടാനും ഏതുതരം താണ കളികൾക്കും കൂട്ടുനിൽക്കുന്ന ജോണച്ചൻ ഭദ്രാസനത്തിനൊരു ബാധ്യതയായി മാറുകയാണ്.

തിരുവനന്തപുരം പ്രഖ്യാപനം നടപ്പിലാക്കാത്തതിനാലും, ഭദ്രാസനത്തിൽ നിന്നുള്ള കഴിവുള്ള പലരേയും തഴഞ്ഞ് ആലുവയിൽ പിടിച്ചുനിൽക്കുന്നതിനു വേണ്ടി ആലുവാക്കാർക്കൊരാളെ മാനേജിംഗ് കമ്മിറ്റിയിലേക്ക് നാമനിർദ്ദേശം ചെയ്യിക്കാൻ ശ്രമിച്ചതിനാലും പെരുമ്പാവൂർ സമ്മേളനം വളരെ ദയനീയമായി പരാജയപ്പെടാൻ ഇടയാക്കിയതിനാലും ജോണച്ചൻ ആലുവാ ത്യക്കുന്നതു സെമിനാരി മാനേജർ സ്ഥാനത്തുനിന്നും രാജി വയ്ക്കണമെന്ന് ഭദ്രാസനത്തിലെ അന്തരയക്കാർ ആവശ്യപ്പെട്ടതായി അറിയാൻ കഴിഞ്ഞു. സഭാനേതൃത്വം ഉടൻ അങ്കമാലി ഭദ്രാസനത്തിൽ ഉറച്ച ഭരണം ഉണ്ടാക്കാൻ വേണ്ടതായ നടപടി സ്വീകരിക്കണം.

ദിദിമോസ് ബാവായെ നിസ്സഹായനാക്കുവാൻ ശ്രമം

ദേവലോകത്തെ പുതിയ കോക്കസ് ദിദിമോസ് ബാവായെ ദുർബലപ്പെടുത്തുവാനുള്ള ശ്രമങ്ങൾക്ക് ആക്കം കൂട്ടിയതായി റിപ്പോർട്ട്. അൽമായട്രസ്റ്റി തെരഞ്ഞെടുപ്പിൽ ദയനീയ പരാജയമേറ്റുവാങ്ങിയ ഫാ. ഡോ. ഒ. തോമസിനെ ആലോചനാ സമിതിയിലെടുക്കുന്നതിലൂടെ വൈദികസെമിനാരി വൈസ് പ്രിൻസിപ്പൽ ഫാ. ഡോ. ജേക്കബ് കുര്യനെ പുറത്താക്കുവാനാണ് കോക്കസ് ശ്രമിക്കുന്നത്. കോക്കസിന്റെ അജൻഡകൾക്ക് പലപ്പോഴും തടസ്സം നിന്നിട്ടുള്ള ജേക്കബ് കുര്യനച്ചന്റെ തത്ത്വധർമ്മമായ നിലപാടുകൾ കോക്കസിന് എന്നും തലവേദനയായിരുന്നു. ഒ. തോമസച്ചന്റെ പരാജയത്തോടെ നിഷ്പ്രഭമാകുന്ന കോക്കസിന്റെ ആലോചനാസമിതിയിലെ സാന്നിധ്യം ശക്തമാക്കുകയും കോക്കസിന് അഭിമതനല്ലാത്ത ജേക്കബ് കുര്യനച്ചനെ പുറത്താക്കുകയും വഴി ഒരു വെടിക്കു രണ്ടു പക്ഷി എന്ന നേട്ടമാണ് കോക്കസ് നേടുന്നത്.

ദിദിമോസ് ബാവായ സ്ഥാനമേറ്റപ്പോൾ വർക്കിംഗ് കമ്മിറ്റി പുനഃസംഘടനയ്ക്കായി രാജിവച്ച വൈദിക സെമിനാരി പ്രിൻസിപ്പൽ ഫാ. ഡോ. കെ. എം. ജോർജിനെ മാനേജിംഗ് കമ്മിറ്റിയിലേക്ക് നോമിനേറ്റ് ചെയ്തതും കൂട്ടി വായിക്കുമ്പോൾ ദിദിമോസ് ബാവായുടെ വിശ്വസ്തനായ ജേക്കബ് കുര്യനച്ചൻ ആലോചനാസമിതിയിൽനിന്നും പുറത്താകുമെന്ന അഭ്യൂഹം ശക്തിപ്പെടുത്തുന്നു. അതോടൊപ്പം പ. ബാവായ എടുത്ത പല നിർണ്ണായക തീരുമാനങ്ങളിലും അദ്ദേഹത്തോടൊപ്പം നിന്ന വർക്കിംഗ് കമ്മിറ്റിയംഗം ജോൺ സഖനിയെയും പുറത്താക്കാൻ ശ്രമം നടക്കുന്നതായി റിപ്പോർട്ടു ചെയ്യപ്പെടുന്നു. ഇവർ ഇരുവരും പുറത്താകുന്നതോടെ പ. ബാവായ ദുർബലനാകുമെന്നും തങ്ങളുടെ വരുതിയിൽ കാര്യങ്ങൾ നടത്താമെന്നുമാണ് കോക്കസ് കണക്കു കൂട്ടുന്നത്.

ഇപ്പോഴത്തെ ബാവായ, നിയുക്ത കാതോലിക്കാ ആയിരിക്കുമ്പോൾ തിരുമേനിയെ ത്യക്കുന്നതു സെമിനാരിയിൽ പ്രവേശിക്കുന്നത് തടയുവാൻ ശ്രമിച്ച വ്യക്തിയെപ്പോലും നോമിനേറ്റഡ് മെമ്പർമാരുടെ ലിസ്റ്റിലുൾപ്പെടുത്തി എന്നത് അപഗ്രഥിച്ചാൽ പ. ബാവായുടെ നിസ്സഹായത മനസ്സിലാക്കാം. ഇത്തരം വ്യക്തികളിലൂടെ പ. ബാവായെ ദുർബലപ്പെടുത്തുവാൻ ദേവലോകത്തെ പുതിയ കോക്കസ് ശ്രമിക്കുന്നത് വിജയം കണ്ടുകൊണ്ടിരിക്കുന്നതാണ് നിരീക്ഷകർ കരുതുന്നത്.

ഫിലിപ്പ് മാത്യുവിനെ നോമിനേറ്റ് ചെയ്തെന്ന് ഹിന്ദു; മനോരമ അറിഞ്ഞില്ല

കോട്ടയം: മലയാള മനോരമ പത്രാധിപർ കെ. എം. മാത്യുവിന്റെ മകൻ ഫിലിപ്പ് മാത്യു (മാനേജിംഗ് എഡിറ്റർ, മനോരമ) വിനെ മാനേജിംഗ് കമ്മിറ്റിയിലേക്ക് പ. ബാവായ നോമിനേറ്റ് ചെയ്തവരുടെ ലിസ്റ്റിൽ ഹിന്ദു പത്രത്തിൽ കാണുന്നു. പക്ഷേ ‘മലയാള മനോരമ’യിൽ നോമിനേറ്റ് ചെയ്തവരുടെ ലിസ്റ്റിൽ ഫിലിപ്പ് മാത്യുവില്ല.

അടുത്ത അസോസിയേഷനിൽ സ്ത്രീകളുമുണ്ടാകാമെന്ന് മെത്രാപ്പോലീത്താമാർ

പരുമല: അടുത്ത അസോസിയേഷനിൽ വനിതാ പ്രതിനിധികൾ കാണാനുള്ള സാധ്യത തള്ളിക്കളയാനാവില്ലെന്ന് പേരു വെളിപ്പെടുത്താനാഗ്രഹിക്കാത്ത ഒരു മെത്രാപ്പോലീത്താ അൽമായവേദിയോട് പറഞ്ഞു.

വനിതാ റിട്ടേണിംഗ് ഓഫീസറുടെ നിയമനത്തെയും അസോസിയേഷനിലെ പ്രസംഗത്തെയും വനിതകൾക്ക് പൂർണ്ണ ഭരണ പ്രാതിനിധ്യം നൽകുന്നതിനുള്ള അനുകൂല പ്രതികരണമായാണ് പല മെത്രാപ്പോലീത്താമാരും കരുതുന്നത്.

ചീഫ് സെക്രട്ടറി റാങ്കിലുള്ള സീനിയർ ഐ.എ.എസ്. ഓഫീസറായ ശ്രീമതി ഒ. പി. ശോശാമ്മയെ റിട്ടേണിംഗ് ഓഫീസറായി കൊണ്ടുവരുന്നതിന് മുൻകൈ എടുത്തത് സഭാ സെക്രട്ടറിയായ ഡോ. അലക്സാണ്ടർ കാരയ്ക്കലാണ്. കഴിഞ്ഞ അഞ്ചു വർഷത്തെ പരാജയപൂർണ്ണമായ സഭാ സേവനത്തിനൊടുവിൽ അദ്ദേഹം ചെയ്ത ഈ സൽക്കർമ്മത്തെ അൽമായവേദി അഭിനന്ദിക്കുന്നു.

നോമിനേറ്റഡ് അംഗങ്ങളിൽ ഉപജാപകസംഘത്തലവനും

കോട്ടയം: മലങ്കര മെത്രാപ്പോലീത്താ മാനേജിംഗ് കമ്മിറ്റിയിലേക്ക് നോമിനേറ്റ് ചെയ്തിരിക്കുന്നവരുടെ ലിസ്റ്റിൽ പല സ്ഥാപിത താല്പര്യങ്ങളുടെയും ദല്ലാൾമാരും, സഭയുടെ മുന്നോട്ടുള്ള കുതിപ്പിനെ അട്ടിമറിക്കാനായി ഉന്നതസമിതികളിൽ വിവരക്കേടുകൾ എഴുന്നള്ളിക്കുന്ന ഒരു മുൻ സഭാസെക്രട്ടറിയുമൊക്കെ ഉൾപ്പെട്ടത് വ്യാപകമായ പ്രതിഷേധത്തിന് കാരണമാകുന്നു.

നോമിനേറ്റഡ് അംഗങ്ങളെ നിയുക്ത കാതോലിക്കായും, തിരഞ്ഞെടുപ്പിൽ തോറ്റ വൈദികട്രസ്റ്റിയും പുതിയ അൽമായ ട്രസ്റ്റിയുമുൾപ്പെടുന്ന ഒരു കോക്കസാണ് തീരുമാനിച്ചതെന്ന അൽമായവേദിയുടെ ആരോപണത്തെ ശരി വയ്ക്കുന്നതാണ് മാർച്ച് 21 ന് രാത്രി വൈകി പുറത്തിറക്കിയ ലിസ്റ്റ്.

15 വർഷത്തിലേറെയായി ദേവലോകത്ത് ഓഫീസിൽ ജോലി നോക്കുന്ന ഒരു മുൻ കോളജ് പ്രിൻസിപ്പൽ, അദ്ദേഹത്തിന്റെ ഫസ്റ്റ് കസിൻ, വിരമിക്കുന്ന അൽമായ - വൈദിക ട്രസ്റ്റിമാർ, മെത്രാന്മാർക്ക് വാരിക്കോരി കൈമുത്തു കൊടുക്കുന്ന, സ്വന്തം കാശു മുടക്കി അവാർഡുവാങ്ങിക്കുന്ന ഒരു അമേരിക്കക്കാരൻ തുടങ്ങിയവരൊക്കെയാണ് ലിസ്റ്റിലുള്ളത്.

സ്വന്തം ഇടവകയിൽ നിന്നും പ്രതിപുരുഷനാകുവാൻ മത്സരിച്ച് ഏറ്റവും കുറവ് വോട്ടു നേടിയ ഒരാളും (കൃത്യമായി പറഞ്ഞാൽ അര ഡസൻ വോട്ടുകൾ) നോമിനേഷൻ ലിസ്റ്റിൽ ഇടം കണ്ടെത്തിയിരിക്കുന്നു. തുവമൺ ഭദ്രാസനാംഗമായ ഇദ്ദേഹം എറണാകുളത്തെ വിലാസത്തിലാണ് ലിസ്റ്റിൽ കയറിപ്പറ്റിയത്.

സഭാസെക്രട്ടറി സ്ഥാനത്തിന് മത്സരിക്കാൻ കച്ച കെട്ടിയിറങ്ങി നിരണത്തു നിന്നും മാനേജിംഗ് കമ്മിറ്റിയിലേക്ക് മത്സരിച്ചു തോറ്റ കോട്ടയംകാരനായ മുൻ പ്രിൻസിപ്പലിന്റെ പേര് ലിസ്റ്റിലില്ല. അതേസമയം കോട്ടയത്തുനിന്നും മത്സരിച്ചു തോറ്റ കൂപ്രസിദ്ധനായ ഒരു റിട്ട. പോലീസുദ്യോഗസ്ഥൻ ലിസ്റ്റിൽ കയറിയിട്ടുണ്ട് താനും.

സഭയുടെ കാര്യത്തിന് എന്നും മുൻതൂക്കം കൊടുക്കുന്ന, നിയമസഭയിൽ പോലും ഓർത്തഡോക്സുകാരനാണെന്ന് പറയാൻ മടിയില്ലാത്ത ജോസഫ് എം. പുതുശ്ശേരി എം.എൽ.എ. യെ പോലും ലിസ്റ്റിൽ പെടുത്തിയിട്ടില്ലാത്തത് പലരെയും അത്ഭുതപ്പെടുത്തുന്നു. വിദ്യാർത്ഥിപ്രസ്ഥാനം സെക്രട്ടറി ലിസ്റ്റിൽ ഇടം കണ്ടപ്പോൾ യുവജനപ്രസ്ഥാനം സെക്രട്ടറി ഔട്ടായി. വൈദിക ട്രസ്റ്റിയുടെ വലക്കെയും പുതിയ അൽമായ ട്രസ്റ്റിയെ ജയിപ്പിക്കുവാൻ യുവജനപ്രസ്ഥാനത്തിന്റെ പിന്തുണ കൊടുത്തയാളുമായ സെക്രട്ടറി ലിസ്റ്റിൽ ഇടം കണ്ടെത്തുമെന്ന് പ്രതീക്ഷിക്കപ്പെട്ടിരുന്നുവെങ്കിലും അദ്ദേഹവും പുറത്തായി.

പ. പിതാവ് വിശ്വസ്ഥരായ രണ്ട് മെത്രാന്മാരെ നോമിനേറ്റ് ചെയ്യുന്നവരുടെ ലിസ്റ്റ് തയാറാക്കാൻ ഏല്പിച്ചതായി മലങ്കരസഭാദീപം റിപ്പോർട്ട് ചെയ്തിട്ടുണ്ട്. അവർ ബാവായെ ചതിച്ചു വെന്നതാണ് ഇപ്പോൾ ബോധ്യമാകുന്ന വസ്തുത. കാശു കൊടുത്തവർക്കല്ല സ്ഥാനം കിട്ടിയിരിക്കുന്നതെന്നും അവരുടെ കാൾ പോയെന്നും ശ്രേഷ്ഠ നിയുക്ത കാതോലിക്കാ അൽമായവേദിയോടു പറഞ്ഞു. സഭയ്ക്ക് പല കാര്യങ്ങൾക്ക് പ്രയോജനപ്പെടുന്നവരാണ് നോമിനേറ്റ് ചെയ്തിരിക്കുന്നതെന്നാണ് അദ്ദേഹത്തിന്റെ ഭാഷ്യം. കാൾ കൊടുത്തവരുടെ കാൾ പോയി എന്ന പ്രയോഗം മലങ്കരസഭാദീപത്തിലും പത്രാധിപരുടേതായി വന്നിട്ടുണ്ട്. വ്യക്തമാകുവാനുള്ള വസ്തുത ആരാണ് കാൾ കൊടുത്തത് ആരാണ് കാൾ വാങ്ങിച്ചത് എന്നതാണ്.

കുഞ്ഞുഞ്ഞിനോട് ഇതു വേണമായിരുന്നോ?

സവ്യസാചി

യാക്കോബായ എന്ന് സ്വയം വിശേഷിപ്പിക്കുന്ന പുത്തൻകുരിശു സൊസൈറ്റി എന്ന വിഘടനവാദി വക പ്രസിദ്ധീകരണമായ *വിശ്വാസസംരക്ഷകൻ* ഒരു മുൻ ലക്കം വായിച്ചപ്പോൾ തോന്നിയ ഒരു ചിന്തയാണിത്. മാർക്ക് ആന്റണിയുടെ വിശ്വപ്രസിദ്ധമായ സീസറിന്റെ ശവസംസ്കാര പ്രസംഗത്തിലെ ഒരു പദപ്രയോഗം കടമെടുത്താൽ “The most unkindest cut.” അധികാരമുണ്ടായിരുന്നപ്പോൾ വിഘടനവാദിക്ക് കൊടുത്ത അസംഖ്യം വഴിവിട്ട സേവനങ്ങൾക്ക് മുഖ്യമന്ത്രി കസേര നഷ്ടപ്പെട്ട് നിൽക്കുന്ന പുതുപ്പള്ളി ക്കാരുടെ കുഞ്ഞുഞ്ഞിനെ തള്ളിപ്പറഞ്ഞതിനെ വിശേഷിപ്പിക്കുവാൻ ശക്തമായ മലയാള ഭാഷയിൽ വേറൊരു പദപ്രയോഗം കിട്ടാനില്ല - ഷേക്സ്പീരിയൻ പദാവലി കടമെടുത്തത് ക്ഷമിക്കുക.

തനിക്ക് കക്ഷിയും പക്ഷവുമില്ലെന്ന് പ്രഖ്യാപിക്കുകയും പ്രവർത്തിയിലൂടെ തന്റെ പിന്തുണ വിഘടനവാദിയാണെന്ന് കാണിക്കുകയും ചെയ്ത കുഞ്ഞുഞ്ഞ്, ഓർത്തഡോക്സ് സഭയുടെ തുണയും മൽപ്പാനുമാണെന്ന് ഇപ്പോൾ കണ്ടുപിടിച്ച വിഘടനവാദിക്ക് ടൈംസ് ഗംഭീരം. ഇടതുപക്ഷ ഗവൺമെന്റിനെ തങ്ങളുടെ വഴിക്ക് കൊണ്ടുവരാൻ പറ്റിയ ആയുധം ഓർത്തഡോക്സ് സഭ എന്നാൽ ഉമ്മൻചാണ്ടിയുടെ സഭയാണെന്ന് വരുത്തിത്തീർക്കുകയും അതിലൂടെ ഇടതുപക്ഷ ഗവൺമെന്റിൽ നിന്നും, കുഞ്ഞുഞ്ഞിൽ നിന്നും ലഭിച്ചതുപോലുള്ള വഴിവിട്ട സഹായങ്ങൾ തുടർന്നും ലഭിക്കുകയും സർക്കാർ പിന്തുണയോടെ ഓർത്തഡോക്സ് സഭയെ ദ്രോഹിക്കുകയും ചെയ്യാമെന്ന തന്ത്രം ഏത് ചാണക്യന്റെ തലയിലാണാവോ ഉദിച്ചത്?

ആന്റണിയുടെ ഭരണകാലത്ത് മുഖ്യമന്ത്രിയുടെ മനസ്സാക്ഷി സൂക്ഷിപ്പുകാരനും യു.ഡി. എഫ്. കൺവീനർ എന്ന നിലയിലും പിന്നീട് സ്വയം മുഖ്യമന്ത്രി സ്ഥാനമേറ്റപ്പോൾ നേരിട്ടും എന്തെല്ലാം വഴിവിട്ട സഹായങ്ങൾ വിഘടനവാദിക്ക് കുഞ്ഞുഞ്ഞിൽ നിന്നും ലഭിച്ചില്ല!

1. ചികിത്സക്കെന്നു പറഞ്ഞ് വിസ സമ്പാദിച്ച് മണർകാടുകൾപ്പൊടിയുള്ള പള്ളികളിൽ കയറി നിയമം ലംഘിച്ച പാത്രീകർമ്മിസിന്റെ സന്ദർശനത്തിന് സംസ്ഥാനാതിഥി പദവി നൽകി. വിസപട്ടങ്ങൾ ലംഘിക്കുന്നുണ്ടോയെന്ന് പരിശോധിക്കുവാൻ ബാധ്യസ്ഥനായ സർക്കാരിന്റെ പോലീസ് സംരക്ഷണത്തോടെ നിയമം ലംഘിക്കുവാൻ സഹായം നൽകി. ചികിത്സക്ക് വേണ്ടി വിസ സമ്പാദിച്ചയാൾ കേരളത്തിൽ വന്ന് ഒരു ആസ്പത്രിൻ ഗുളികയോ അല്പം ദശമുലാരിഷ്ടമോ പോലും കഴിക്കാതെ മുറോൻ കുദാശയുൾപ്പെടെയുള്ള മതകർമ്മങ്ങൾ നടത്തിയതിന് ചൂട്ടുപിടിച്ചു കൊടുത്തതിന് ഇപ്പോൾ അതേ വിഭാഗത്തിൽ നിന്നും ലഭിച്ച തള്ളിപ്പറച്ചലിൽ ഒരു കാവ്യനീതിയുണ്ട് (മുറോൻ കുദാശ എന്നു കേട്ട് പരിഭ്രമിക്കേണ്ട. മോരുകാച്ചാനുള്ളത്ര ഒരുക്കം പോലുമില്ലാത്ത ഒരു കർമ്മം കഴിക്കലായിത്തീർന്നു അതെന്നത് വേറൊരു വശം).

2. എസ്. എൻ. ട്രസ്റ്റ് സംബന്ധിച്ച കോടതിവിധി നടപ്പാക്കാൻ “ഓപ്പറേഷൻ ബ്ലസ്റ്റാർ” പോലെ ഗംഭീരമായ പോലീസ് ആക്ഷൻ നടത്തിയവർ ഓർത്തഡോക്സ് സഭയിലെ പ്രശ്നത്തിൽ നടത്തിയ ഇരട്ടത്താപ്പ് പകൽ പോലെ

വ്യക്തമല്ലേ? നാല് റൗഡികൾ മുണ്ടുകേറ്റി മടക്കിക്കുത്തി മീശ പിരിച്ചു കാണിക്കുമ്പോൾ ക്രമസമാധാനം പറഞ്ഞ് പള്ളികൾ പൂട്ടിക്കയും അവയിൽ ചിലതെല്ലാം പിന്നാമ്പുറം കളിയിലൂടെ വിഘടനവാദിക്ക് തുറന്നുകൊടുക്കുകയും ചെയ്തപ്പോൾ, മതകാര്യങ്ങളിൽ ഗവണ്മെന്റ് ഇടപെടുകയില്ലെന്ന ഒട്ടകപക്ഷി നയം പുലർത്തിയത് മറക്കുവാൻ നേരമായിട്ടില്ല. നിയമാനുസൃതം വി. കുർബ്ബാനയർപ്പിച്ചു കൊണ്ടിരുന്ന ഓർത്തഡോക്സ് വൈദികനെ കാപ്പ ധരിച്ച് കൈവിലങ്ങു വച്ച് വഴിയെ നടത്തിച്ചതെങ്കിലും കുഞ്ഞുഞ്ഞിന്റെ ക്രൈസ്റ്റിൽ പെടുത്തേണ്ട?

3. കോൺഗ്രസിന്റെ സ്ഥാനാർത്ഥിപ്പട്ടികയിൽ ഒറ്റ ഓർത്തഡോക്സ് സഭക്കാരനും ഇല്ലെന്നുറപ്പുവരുത്തുകയും വിഘടനവാദിക്ക് നേതാവ് തങ്കച്ചന് ഹാട്രിക് തോല്പിക്കുക കളമൊരുക്കുവാൻ സുരക്ഷിതമണ്ഡലം നൽകിയെന്നതും വിഘടനവാദി വിഭാഗത്തിലെ അരധനേതാക്കൾ പേർക്ക് സീറ്റ് നൽകിയതുമെല്ലാം മറന്നുപോയോ നിങ്ങൾ, പുത്തൻകുരിശു സൊസൈറ്റിക്കാരോ?

4. പുതുപ്പള്ളിയിൽ ആരാധനാലയം നിർമ്മിക്കുവാൻ വിഘടനവാദി സർവ്വതന്ത്രകൃത്യങ്ങൾക്കും പിന്നാമ്പുറത്തു നിന്ന് സഹായം ചെയ്തത് മറ്റാരാണ്?

5. പരുമല പെരുന്നാളിന് ലഭിച്ച ക്ഷണം നിരാകരിക്കുകയും അതേ ദിവസം വിഘടനവാദിക്ക് ചടങ്ങിൽ പങ്കെടുക്കുകയും ചെയ്തതിലൂടെ ആരോടാണ് തനിക്ക് പ്രതിബദ്ധതയെന്ന് അദ്ദേഹം വെളിവാക്കിയില്ലേ?

6. ആലുവയിൽ അഡ്വക്കേറ്റ് ജനറലിന്റെ കാർ കത്തിച്ച സാമൂഹ്യവിരുദ്ധരെ പിടിച്ചു തങ്ങളുടെ ജോലി നിർവ്വഹിച്ച പാവം പോലീസുകാരെ സെൻപെൻഡ് ചെയ്യുകയും പൊതു മുതൽ നശിപ്പിച്ചവരെ കേസിൽ നിന്ന് രക്ഷപെടുത്തുകയും ചെയ്തത് കുഞ്ഞുഞ്ഞ് നാഴികക്ക് നാല്പതുവട്ടം ഉരുവിട്ടിരുന്ന “നിയമം നിയമത്തിന്റെ വഴിക്ക്” എന്ന ആപ്തവാക്യപ്രകാരം തന്നെയെന്ന് സമാധാനിക്കാം.

7. ഡി. ഐ. ജി. ശ്രീലേഖയെ അമ്മപെങ്ങളാരുള്ള ആർക്കും വിളിക്കാനാവാത്ത തെറി വിളിക്കുകയും മദ്യക്കുപ്പികൾ എളിയിൽ തിരുകിയ വൈദികരുൾപ്പെടെയുള്ളവർ ആവശ്യത്തിലേറെ പ്രകോപനം സൃഷ്ടിച്ച് പോലീസിന്റെ അടി ഇരന്നു വാങ്ങുകയും ചെയ്തപ്പോൾ ഡി. ഐ. ജി. ഉൾപ്പെടെ പല പോലീസുദ്യോഗസ്ഥരുടെയും കസേര തെറിപ്പിച്ച് നയം വ്യക്തമാക്കിയ അഭ്യന്തരമന്ത്രി കൂടിയായ അന്നത്തെ മുഖ്യമന്ത്രി കുഞ്ഞുഞ്ഞിനെ ഇത്ര പെട്ടെന്ന് നിങ്ങൾ മറന്നുവോ?

തൊഴിക്കുംതോറും തൊഴുകയും, തൊഴുംതോറും തൊഴിക്കുകയും ചെയ്യുന്ന ആ ദുഷിത വലയത്തിൽ നിന്നും പുതുപ്പള്ളി പുണ്യാളൻ കുഞ്ഞുഞ്ഞിനെ രക്ഷിക്കട്ടെ എന്ന് പ്രാർത്ഥിക്കാം. ഇന്നല്ലെങ്കിൽ നാളെ സത്യം മനസ്സിലാക്കി മുടിയനായ പുത്രൻ തറവാട്ടിലേക്ക് തിരിച്ചുവരുമെന്നും പ്രതീക്ഷിക്കാം. പാലം കടക്കുവോളം നാരായണ എന്നും പാലം കടന്നുകഴിയുമ്പോൾ കുരായണ എന്നും ജപിക്കുന്ന പുത്തൻകുരിശു സൊസൈറ്റിയെ ശരിയായി വിലയിരുത്തുവാൻ ഇന്നത്തെ സർക്കാരിനു കഴിയുമെന്നും പ്രത്യാശിക്കാം. □

അച്ചനും കൊച്ചനും (ഭാഗം 14)

മാത്തുക്കുട്ടിച്ചായൻ

അച്ചൻ: എടാ കൊച്ചിത്താക്കേ, മലങ്കര അസോസേഷൻ ഭംഗിയായി നടന്നല്ലോ?

കൊച്ചൻ: അതു കലക്കാൻ പല കോടതിയിലും ശ്രമിച്ചു. തിരുവനന്തപുരം റാലിയിൽ കയറി നമ്മൾ പ്രശ്നം സൃഷ്ടിച്ചതുപോലെ പരുമല പറ്റിയില്ല അച്ചാ.

അച്ചൻ: എന്താടാ അവിടെ നമ്മൾ സംരക്ഷിക്കുന്ന മണ്ണാറപ്രായം എം. ഒ. ജോണും ഒന്നും ഇല്ലായിരുന്നോ?

കൊച്ചൻ: എന്റെ അച്ചാ, അവിടെ ചെല്ലുമ്പോൾ അവർ പക്കം ഓർത്തഡോക്സ്. അത്യാവേദിക്കാരേക്കാൾ വലിയ സഭാസ്മരണികളാ. കണ്ടില്ലേ, ഈ പ്രാവശ്യത്തെ മലങ്കരസഭാദീപം. തൃക്കുന്നത്തു സെമിനാരി അവരുടേതാക്കാനുള്ള എഴുത്തു മുഴുവനും. രണ്ടു ലക്കം മുൻപ് എഴുതിയത് 1958 നു ശേഷമാണ് ഓർത്തഡോക്സുകാരൻ തിരുമേനി ആദ്യമായി അവിടെ കയറിയതെന്നാ.

അച്ചൻ: തക്കംപോലെ നിലക്കാൻ പഠിക്കണം. തൃക്കുന്നത്തും കോട്ടയത്തും കറങ്ങി നടന്ന് നമ്മേയും അവരേയും ഒരുപോലെ സ്മരണിക്കുകയും സേവിക്കുകയും ചെയ്യുന്ന മാനേജർമാർ കാണാൻ ഭദ്രാസനത്തിൽ നിന്ന് മാനേജിംഗ് കമ്മിറ്റിയംഗവുമായി.

കൊച്ചൻ: കോട്ടയത്ത് ചില വൈദികർ അവർ പോയിട്ടില്ലാത്ത പള്ളിയിലെ അസ്സോസേഷൻ അംഗമായി. ആ പള്ളികളിലെ വികാരിമാരെ പ്രതിനിധീകരിക്കില്ലേ.

അച്ചൻ: അതെന്നാടാ.

കൊച്ചൻ: അതു ചില വലുച്ചന്മാരും അവർ സഭാസ്മരണികളും അത്യാവേദി ആശയക്കാരായായിരിക്കും. അല്ലെങ്കിൽ തിരുമേനിയുടെ ഇഷ്ടക്കാരല്ലായിരിക്കും.

അച്ചൻ: ശരിയായിരിക്കാം. കോട്ടയത്ത് ആറ് വൈദികർ മത്സരംഗത്തുണ്ടായിരുന്നു. മെത്രാനൊരു കളി കളിച്ച് തിരുവായ്ക്ക് എതിർവാ ഇല്ലാത്ത രണ്ടു പേരെ തിരഞ്ഞെടുത്തു.

കൊച്ചൻ: ഒരു പ്രശ്നമായ വൈദികൻ തിരുവനന്തപുരം പ്രശ്നം സഭയ്ക്ക് ഉന്മേഷവും ആത്മവീര്യവും ഉണ്ടാക്കി എന്ന തരത്തിൽ പ്രസംഗിച്ചു തുടങ്ങിയപ്പോൾ മെത്രാൻ അദ്ദേഹത്തെ ഒതുക്കി ഇരുത്തി.

അച്ചൻ: എടാ ചില അച്ചന്മാർ എന്നോടു പറഞ്ഞത്, ഇത്തവണ ഈ അത്യാവേദിക്കാർ ഞങ്ങളുടെ പ്രമസനമാരേയും എസ്. പി. യേയും അക്കൗണ്ടന്മാരെയും തോല്പിക്കും. എന്തായാലും തക്കസമയം ഞങ്ങൾ ഒരു കളി കളിക്കും, അവന്മാരെ ഒതുക്കുമെന്നാണ്.

കൊച്ചൻ: അവന്മാരെ ഒതുക്കണം. അല്ലെങ്കിൽ നമ്മളെ കൊഴുപ്പിക്കും. ഉചാമരയും മറ്റും മനോരമയിൽ വല്ലതും എഴുതും. വല്ലതുമൊക്കെ മനനം ചെയ്ത്, മുൻ മുഖ്യനേയും, മനോരമയേയും വാഴ്ത്തും. അത് അവരുടെ ജീവിതമാർഗ്ഗമാണ്. തന്നെയുമല്ല അവരെ സുഖിപ്പിക്കുമ്പോൾ വല്ല ജോലിയും, രാഷ്ട്രീയ സ്വാധീനവും കിട്ടും എന്നു കരുതിയാ പാവങ്ങൾ വല്ലപ്പോഴും ‘മനനം’ ചെയ്യുന്നത്. അവർക്ക് സഭയേക്കാൾ താല്പര്യം പ്രമുഖരെ സുഖിപ്പിക്കുന്നതാ. ജീവിതപ്രശ്നമല്ലേ.

അച്ചൻ: ഹാ. ഹാ. ലാലുപ്രസാദിന്റെ കോളാമ്പി പിടിച്ചു നടക്കുന്നതുപോലെ അല്ലേ?

കൊച്ചൻ: എന്തായാലും വേദിക്കാർ ഒതുങ്ങി. പരുമല വച്ച് അത്യാവേദി പത്രം കൊടുത്ത ഒരു കോട്ടയംകാരൻ അച്ചായനെ പ്രമുഖ സ്ഥാനാർത്ഥിയുടെ ഗുണ്ടകൾ പിടിച്ചു ഇടിച്ച് പോലീസിലേല്പിച്ചു എന്നു കേട്ടു.

അച്ചൻ: എടാ മണ്ടാ, മാത്യൂസ് ദിതീയന്റെ കാലത്ത് ദിദിമോസ്സ് ബാവായെ ഉടനെ വാഴിക്കണം എന്ന് പറഞ്ഞ് സമരം പ്രഖ്യാപിച്ച് അവർ പുതിയ ബാവായെ വാഴിപ്പിച്ചു. വാഴിക്കാതിരിക്കാൻ നമ്മളും അവരുടെ പല പ്രമുഖരും നടത്തിയ നാടകം അവന്മാർ പൊളിച്ചു. കോലഞ്ചേരി, കടമറ്റം പങ്കുവയ്പ്പ് പോലെ എല്ലായിടത്തും പങ്കുവയ്പ്പ് തടഞ്ഞതും ഇവന്മാരത്രേ.

കൊച്ചൻ: കുന്നംകുളം മിലിത്തിയോസ്സിനെ നിയുക്തനാക്കാൻ നോമിനേഷൻ പേപ്പർ ചോദിച്ചിട്ട് കൊടുത്തില്ല. അവർ ബഹളം വച്ച് നോമിനേഷൻ വാങ്ങി അവസാനനിമിഷം പുരിപ്പിച്ച് സമർപ്പിച്ചുവെന്നാ അവന്മാർ പറയുന്നത്.

അച്ചൻ: അതു നന്നായി. ഇന്ന് നിയുക്തൻ നമ്മുടെ മണ്ണാറപ്രായുടെയും, എം. ഒ. യുടെയും കൂടെയാ. അവന്മാരെ അദ്ദേഹം ഒതുക്കിത്തരും. ദേവലോകത്ത് അവന്മാരെ കയറ്റാതിരുന്നാൽ പണ്ടത്തെപ്പോലെ നമ്മുടെ കൊടി അവിടെ കെട്ടാൻ പറ്റും. ഇപ്പോഴും അവിടെ നമ്മുടെ പിള്ളേർ ഉദ്യോഗസ്ഥന്മാരായി ഉണ്ട്. അവരെയും ഇവന്മാർ ചൊറിയുന്നുണ്ട്.

കൊച്ചൻ: നമ്മുടെ മണർകാടു പള്ളിയിലെ യഥാർത്ഥ സഹപട്ടക്കാരൻ മുലേലച്ചന്റെ സംസ്കാരം മണർകാട്ടു നടത്തണം എന്നു വരെ അൽമായവേദി പറഞ്ഞു.

അച്ചൻ: ഇവന്മാരെ മാനേജിംഗ് കമ്മിറ്റിയിലേക്കു തിരഞ്ഞെടുത്തിരുന്നു എങ്കിൽ മട്ടുമേലച്ചനെ കണ്ടനാടു പള്ളിയിലടക്കിയതുപോലെ അവന്മാർ അതു ചെയ്തേനെ. കത്തിപ്പുറത്തടം പള്ളിവിധിയും നടത്തിയെടുത്തില്ലേ.

കൊച്ചൻ: അത് കണ്ടനാട് അത്താനാസ്സി യോസ്സാ. കോട്ടയംകാർ കണ്ടഭാവം കാട്ടിയിട്ടില്ല. പേടിക്കാനില്ല. മാനേജിംഗ് കമ്മിറ്റിയിൽ കോട്ടയത്തു നിന്ന് ജയിച്ചവർ എല്ലാം നമ്മുടെ അഭിപ്രായം അനുസരിച്ചേ പ്രവർത്തിക്കൂ. പോരെങ്കിൽ തോറ്റു എസ്സ്. പി. യെയും ഇടവകയില്ലാത്ത റമ്പാച്ചനേയും നോമിനേറ്റു ചെയ്തിട്ടുണ്ട്. പിന്നെ എന്തു പേടിക്കാനാ.

അച്ചൻ: മെത്രാന്മാർക്ക് സ്ഥലംമാറ്റവും റിട്ടയർമെന്റും വേണമെന്ന് ശഠിക്കുന്ന അത്യാവേദിക്കാരെ വളരാൻ ഒറ്റ ഓർത്തഡോക്സ് മെത്രാനും സമ്മതിക്കില്ല. കാശുമുടക്കി വോട്ടു പിടിച്ച് മെത്രാനാകുന്നത്, ഇവന്മാർ പറയുന്നതുപോലെ പരുമല തിരുമേനിയെയും, പാമ്പാടി തിരുമേനിയെയും, കടവിൽ തിരുമേനിയെയും എന്തിന് വട്ടക്കുന്നേൽ ബാവായെയും പോലെയും, വട്ടശ്ശേരി തിരുമേനിയെപ്പോലെയും സഭയ്ക്കുവേണ്ടി ജീവിച്ചു മരിക്കാനല്ല. പണമില്ലെങ്കിൽ മെത്രാനും പിണമാണ്.

കൊച്ചൻ: അച്ചനും വേണമെങ്കിൽ ആയിരത്തിന്റെ ഒരു ഗാന്ധിയെ പാത്രീകീസുബാവായ്ക്കു നല്കിയാൽ മെത്രാനാകാമല്ലോ?

അച്ചൻ: പറ്റില്ല. ഇവിടെ നമ്മുടെ ശ്രേഷ്ഠ ബാവായ്ക്ക് നല്ല തുക കൊടുക്കണം. എന്നിട്ട് പാത്രീകീസു ബാവായ്ക്ക് 1000 കൊടുത്താലും മതി.

കൊച്ചൻ: ശരിയാ. ഓർത്തഡോക്സിൽ നിന്നു വന്ന പലരും റമ്പാനായി ഇരിക്കുന്നേ ഉള്ളൂ. തുക ശരിയായാലേ മെത്രാനാകുകയുള്ളൂ അല്ലേ അച്ചാ.

അച്ചൻ: യുഹാനോൻ മിലിത്തോസിനെ കോട്ടയം മെത്രാനാക്കാൻ പുതിയ മാനേജിംഗ് കമ്മിറ്റി തീരുമാനിക്കുമോ.

കൊച്ചൻ: ഇല്ല. പാമ്പാടി റമ്പാനെ മാനേജിംഗ് കമ്മിറ്റിയിൽ തിരികി കേറ്റിയത് അതു നടക്കാതിരിക്കാനാ. അദ്ദേഹം സന്യാസി ആണെങ്കിലും ഏതു തന്ത്രമെടുത്തായാലും ആരേയും സ്വാധീനിക്കും. മിലിത്തോസിന്റെ അടവ് നടക്കില്ല.

അച്ചൻ: അങ്കമാലിയിലാക്കുമോ?

കൊച്ചൻ: ഇല്ല. മണ്ണാറപ്രായം പൗലൂസ് മിലിത്തിയോസും ഉണ്ടായിരിക്കുന്നിടത്തോളം അതും നടക്കില്ല.

അച്ചൻ: എന്നാ പിന്നെ സുപ്രീംകോടതി വിധി വന്നാലും പ്രശ്നമില്ല. പഴയപടി പരിപാടി നടക്കും. ദിദിമോസ്സ് ബാവായും വാർദ്ധക്യ ആലസ്യത്തിലായി. ജൂബ്ബാക്കാരുടെ സ്ഥാനത്ത് കുപ്പായക്കാർ കാര്യങ്ങൾ നിയന്ത്രിച്ചാലും. അന്ത്യോഖ്യായിലിരിക്കുന്ന ഞങ്ങളുടെ ബാവാ, നിന്റെ രാജ്യം ഈ ഭാരതസഭയിലും വരണമേ. നിന്റെ ഇഷ്ടം പോലെ മദ്ധ്യപൂർവ്വദേശത്തെ തീവ്രവാദം ഈ സഭയിലും എന്നാലും നിലനിൽക്കണമേ, ആമ്മീൻ.

മദ്ധ്യസ്ഥ ശ്രമങ്ങൾക്ക് പ്രസക്തിയില്ല: ജോൺ സഖറിയ

എറണാകുളം: ഇന്ത്യൻ ഭരണഘടനപ്രകാരം ഏറ്റവും ഉന്നതനായ മദ്ധ്യസ്ഥനായ നീതിന്യായ കോടതികളുടെ വിധിക്കുപരിയായി മറ്റൊരു മദ്ധ്യസ്ഥതയ്ക്കോ സമവായത്തിനോ പ്രസക്തിയോ നിലനിൽപ്പോ ഇല്ലെന്ന് വർക്കിംഗ് കമ്മിറ്റിയംഗം ജോൺ സഖറിയ അൽമായ വേദിയോട് പറഞ്ഞു. കോടതിവിധികളിലൂടെ പ്രശ്നം തീരില്ല എന്നും സർക്കാരോ സഹോദരീ സഭകളോ മദ്ധ്യസ്ഥത വഹിക്കണമെന്നുള്ള ഫാ. വർഗീസ് കല്ലാപ്പാറയുടെ പ്രസ്താവനയോട് പ്രതികരിക്കുകയായിരുന്നു അദ്ദേഹം.

അൽമായവേദിയിൽ നിന്നും പുറത്താക്കി

കോട്ടയം: അൽമായവേദിയുടെ സെക്രട്ടറിയായി പ്രവർത്തിച്ചിരുന്ന ജയിംസ് പാമ്പാടിയെ സംഘടനാവിരുദ്ധ പ്രവർത്തനങ്ങളെ തുടർന്ന് സംഘടനയുടെ പ്രാഥമികാംഗത്വത്തിൽ നിന്നും പുറത്താക്കിയതായി അഖില മലങ്കര ഓർത്തഡോക്സ് അൽമായവേദി സെക്രട്ടറിയേറ്റ് അറിയിച്ചു. അൽമായവേദിയുമായി ബന്ധപ്പെട്ട കാര്യങ്ങൾക്ക് അദ്ദേഹവുമായി ഇനി ബന്ധപ്പെടരുതെന്ന് സെക്രട്ടറിയേറ്റ് സഭാംഗങ്ങളോട് അഭ്യർത്ഥിച്ചു.

ഓഫ് സൈഡ് - ഓഫ് സൈഡ്

തമ്പുവിന്റെ തമാശ

സുപ്രീംകോടതി വിധി വന്നയുടനെ വിഘടനവാദി വിഭാഗത്തിന്റെ അൽമായവേദി ഒരു പത്രസമ്മേളനം വിളിച്ചു കൂട്ടി വിധി തങ്ങൾക്കനുകൂലമാണെന്ന് പറഞ്ഞിരിക്കുന്നു! പോലീസ് പ്രൊട്ടക്ഷൻ ആവശ്യപ്പെട്ടിട്ട് കൊടുത്തിട്ടില്ലാത്തതിനാൽ വിധി തങ്ങൾക്ക് അനുകൂലമാണെന്നാണ് തമ്പുവിന്റെ കണ്ടുപിടുത്തം. കമനടിച്ച് വീണിട്ടും മീശയിൽ മണ്ണു പറ്റിയില്ലെന്ന് പറഞ്ഞപോലെയായി തമ്പുവിന്റെ ഈ തമാശ.

കല്ലുകത്രപങ്ങളിലേക്ക് എന്തുകൊണ്ട്? എന്തിന്?

പള്ളിയുടെ ഉത്ഭവചരിത്രം

എ. ഡി. 1817-ൽ (കൊല്ലവർഷം 992 മീനം 25-ാംതീയതി) മലങ്കര മെത്രാപ്പോലീത്താ പുനത്ര മാർ ദീവനാസ്യോസ് വൈദികനായിരുന്നപ്പോൾ കല്ലുകത്രപങ്ങളിൽ തറക്കല്ലിട്ടു (1818-ലാണ് അദ്ദേഹം മെത്രാനായത്).

പള്ളി പൂട്ടുന്നു

1104 മകരത്തിൽ (1928) സഭാതർക്കത്തെ തുടർന്ന് കക്ഷി തിരിവുണ്ടായി. 1104 മീനത്തിൽ പള്ളി പൂട്ടി (1107 ചിങ്ങം - 1931 - വരെ പൂട്ടിക്കിടന്നു). മുദ്ര വച്ചു. കോടതിയിൽ കേസ് നടന്നു.

ഓരോ വൈദികനും തവണ വച്ച് ആരാധന നടത്തുവാൻ കോടതിവിധിയായി. അപ്പോഴുണ്ടായിരുന്ന വൈദികർ:

പാത്രീയർക്കീസ് കക്ഷി

1. കല്ലുകത്ര യാക്കോബ് കത്തനാർ (ജൂനിയർ).
2. കളപ്പുരയ്ക്കൽ ഫിലിപ്പോസ് കത്തനാർ.
3. പഴയകരിയിൽ (കണ്ടമുണ്ടാരി) തോമസ് കത്തനാർ.

കാതോലിക്കാ കക്ഷി

1. മുപ്പാത്തിയിൽ പ്രാപ്പുഴ മത്തായി കത്തനാർ (1977 ജൂൺ 8-ന് ദിവംഗതനായി).
2. ചാലാശ്ശേരിയിൽ ഗീവർഗീസ് കത്തനാർ (1958 ജൂൺ 30 -ന് ദിവംഗതനായി).

1958-ലെ സുപ്രീംകോടതി വിധി വരെ ഇത് തുടർന്നുപോന്നു. പള്ളി പൂട്ടിക്കിടക്കുന്ന കാലയളവിൽ ഇരുപക്ഷക്കാരും ഓരോ പള്ളി വീതം പണിത് ആരാധന നടത്തി.

കാതോലിക്കാപക്ഷം - കല്ലുകത്ര മണലേൽ സെന്റ് ജോർജ് ഓർത്തഡോക്സ് പള്ളി - 1929 (കൊല്ലവർഷം 1105).

പാത്രീയർക്കീസ് പക്ഷം - കല്ലുകത്ര മർത്തമറിയം സിംഹാസനപള്ളി (ഇതേ കാലയളവിൽ).

സഭയിൽ യോജിപ്പ്

1958-ലെ സുപ്രീംകോടതി വിധിയെ തുടർന്ന് സഭയിൽ താൽക്കാലികമായി സമാധാനമുണ്ടായി. പാത്രീയർക്കീസും പ. കാതോലിക്കാ ബാവായും പരസ്പരം സ്വീകരിച്ചുകൊണ്ടുള്ള കല്പനകൾ കൈമാറി.

യോജിപ്പിനുശേഷം 1960 മെയ് 2-ന് കല്ലുകത്രപള്ളി പെരുന്നാളിനെത്തിയ പ. ഗീവർഗ്ഗീസ് ദിതീയൻ കാതോലിക്കാബാവായേയും മാത്യൂസ് മാർ അത്താനാസ്യോസ് (പിന്നീട് പ. മാത്യൂസ് പ്രഥമൻ കാതോലിക്കാബാവ) തിരുമേനിയേയും സഭാസമാധാന വിരോധികളുടെ നേതൃത്വത്തിൽ പിക്ക് ചെയ്യാൻ ശ്രമം നടന്നു. അവരെ പോലീസ് അറസ്റ്റു ചെയ്തു നീക്കിയശേഷം, തിരുമേനീമാർ പള്ളിയിൽ പ്രവേശിച്ച് വി. കുർബ്ബാന അർപ്പിച്ചു. 1958-ലെ സഭാസമാധാനത്തെ തുടർന്ന് അന്ന് മണലേൽപള്ളി വികാരിയായിരുന്ന ബഹു. സി. ജെ. ഉമ്മൻ കത്തനാർ 1965 വരെ കല്ലുകത്ര പള്ളിയിൽ തവണ അനുസരിച്ച് വി. കുർബ്ബാന നടത്തിയിട്ടുള്ളതാണ്.

1961 മാർച്ച് 10-ന് കണ്ടമുണ്ടാരിൽ തോമസ് ജോൺ അവർകളുടെ ശവസംസ്കാര ശുശ്രൂഷ പാത്രീയർക്കീസ് വിഭാഗക്കാർ അലങ്കോലപ്പെടുത്താൻ ശ്രമിച്ചു. കാതോലിക്കോസ് പക്ഷത്തിന്റെ തവണയുള്ള അവസരത്തിൽ കല്ലുകത്രപള്ളിയിൽ ബഹുമാനപ്പെട്ട സി. ജെ. ഉമ്മനച്ചന്റെ നേതൃത്വത്തിൽ നടത്തിയ പെരുന്നാൾ റാസ അലങ്കോലപ്പെടുത്തുവാൻ പാത്രീയർക്കീസ് വിഭാഗം ശ്രമിക്കുകയുണ്ടായി.

ഇതിനോടടുത്ത് കാതോലിക്കാപക്ഷത്തിന്റേതു മാത്രമായ മണലേൽപള്ളി തങ്ങൾ പണിയിച്ചതാണെന്ന് അവകാശമുന്നയിച്ച് പാത്രീയർക്കീസ്കക്ഷികൾ കോടതിയിൽ കേസ് കൊടുക്കുകയും, കള്ളക്കേസ് ആണെന്ന് ബഹു. കോടതിയ്ക്ക് ബോധ്യമായതിനാൽ അത് തള്ളുകയും ചെയ്തു.

1964 മെയ് മാസത്തിൽ പ. ഔഗേൻ പ്രഥമൻ ബാവായുടെ സ്ഥാനാരോഹണത്തെത്തുടർന്ന് സഭ പുർണ്ണയോജിപ്പിലെത്തുകയും കല്ലുകത്ര ഇടവകയിലെ രണ്ടു കക്ഷികളും തമ്മിൽ യോജിപ്പിലെത്തുകയും ചെയ്തു. തന്മൂലം കാതോലിക്കാപക്ഷത്തുണ്ടായിരുന്ന ബഹു. ഉമ്മൻ കത്തനാർ സ്ഥലം മാറിപ്പോയി. ഇടവകപട്ടക്കാരിയായിരുന്ന കല്ലുകത്ര തോമസ് കത്തനാറും, കണ്ടമുണ്ടാരിൽ ജയിംസ് കത്തനാറും, മണലേൽ പള്ളിയിലും, കല്ലുകത്രപള്ളിയിലും തവണ വെച്ച് കർമ്മങ്ങൾ അനുഷ്ഠിച്ചു വന്നു. ആ കാലയളവിൽ മലങ്കര മെത്രാപ്പോലീത്തായും പൗരസ്ത്യ കാതോലിക്കായുമായിരുന്ന പ. ഔഗേൻ പ്രഥമൻ ബാവായുടെ കീഴിൽ കോട്ടയം ഭദ്രാസനാധിപൻ മാത്യൂസ് മാർ ഈവാനിയോസ് തിരുമേനിയുടെ കല്പനപ്രകാരം 1964 മുതൽ 1980 വരെ കല്ലുകത്രപള്ളി ഭരിക്കപ്പെടുകയും കോട്ടയം ഭദ്രാസനത്തിൽ നിന്നും ഈ ഇടവകപ്പട്ടക്കാർ ശമ്പളം കൈപ്പറ്റുകയും ചെയ്തുകൊണ്ടിരുന്നതാണ്. തിരുമേനിയുടെ കല്പനപ്രകാരം മലങ്കര അസോസിയേഷനിലേക്ക് ഈ പട്ടക്കാരുടെ അദ്ധ്യക്ഷതയിൽ നടത്തിയിട്ടുള്ള പൊതുയോഗങ്ങളിൽവെച്ച് പ്രതിനിധികളെ തിരഞ്ഞെടുക്കുകയും വൈദികരും, പ്രതിനിധികളും മലങ്കര അസോസിയേഷനുകളിൽ പങ്കെടുത്തിട്ടുള്ളതാണ്. ചുരുക്കിപ്പറഞ്ഞാൽ കല്ലുകത്ര സെന്റ് ജോർജ് പള്ളി പരിശുദ്ധ ഔഗേൻ പ്രഥമൻ കാതോലിക്കാബാവയ്ക്ക് പരിപൂർണ്ണമായി വിധേയപ്പെട്ട പ്രവർത്തിച്ചു വന്നിരുന്നതാണ്.

1972 മുതൽ തോമസ് കത്തനാറും ജയിംസ് കത്തനാറും കല്ലുകത്ര പള്ളിയിലും മണലേൽ പള്ളിയിലുമായി ആരാധന നടത്തിവന്നിരുന്നു. ഇവർ പാത്രീയർക്കീസ് വിഭാഗമായി നിലകൊണ്ടതിനാൽ കാതോലിക്കോസ് വിഭാഗക്കാർക്ക് പല പ്രയാസങ്ങളും നേരിടുകയുണ്ടായി. മണലേൽ പള്ളിയിലെ വിലപിടിപ്പുള്ള പല വസ്തുക്കളും സുപ്രധാനമായ രേഖകളും ഈ കാലയളവിൽ നഷ്ടപ്പെടുകയുണ്ടായി.

വീണ്ടും പിളർപ്പ്

1972 മുതൽ തോമസ് കത്തനാറും ജയിംസ് കത്തനാറും കല്ലുകത്ര പള്ളിയിലും മണലേൽ പള്ളിയിലുമായി ആരാധന നടത്തിവന്നിരുന്നു. ഇവർ പാത്രീയർക്കീസ് വിഭാഗമായി നിലകൊണ്ടതിനാൽ കാതോലിക്കോസ് വിഭാഗക്കാർക്ക് പല പ്രയാസങ്ങളും നേരിടുകയുണ്ടായി. മണലേൽ പള്ളിയിലെ വിലപിടിപ്പുള്ള പല വസ്തുക്കളും സുപ്രധാനമായ രേഖകളും ഈ കാലയളവിൽ നഷ്ടപ്പെടുകയുണ്ടായി.

ഒരു വഴിത്തിരിവ്

കല്ലുകത്രപള്ളി ഇടവകാംഗമായ പത്തിൽ ബഹു. പി. യു. കുരുവിള കത്തനാർ മലങ്കര ഓർത്തഡോക്സ് സഭയിലെ ഒരു വൈദികനായി എന്ന ഒറ്റക്കാരണത്താൽ അദ്ദേഹത്തിന് സന്തം ഇടവകയിൽ വി. കുർബ്ബാന അർപ്പിക്കുന്നതിനും ബന്ധുക്കളുടെ ശവസംസ്കാര ശുശ്രൂഷകളിൽ പങ്കെടുക്കുന്നതിനുമുള്ള നീതി നിഷേധിക്കപ്പെട്ടപ്പോൾ അതിനുള്ള അവസരം സൃഷ്ടിക്കേണ്ട കടമ ഇടവകാംഗങ്ങളിൽ വന്നു ചേർന്നു.

കരാർ വ്യവസ്ഥകൾ

6-6-1981 -ൽ ഇരുകക്ഷികളും ചേർന്ന് നടത്തിയ കൂടിയാലോചനകളുടെ ഫലമായി ഉണ്ടാക്കിയ കരാർ അനുസരിച്ച് കല്ലുകത്ര തോമസ് കത്തനാറും, കണ്ടമുണ്ടാരിൽ ജയിംസ് കത്തനാറും മണലേൽ പള്ളിയിലെ ശുശ്രൂഷകളിൽ നിന്നും വിട്ടു നിന്നു. സുപ്രീംകോടതിയുടെ അന്തിമവിധിക്ക് വിധേയമായിട്ടാണ് ഈ കരാർ നടപ്പാക്കിയത്. ഇരു കക്ഷികൾക്കും അർഹമായ അവകാശങ്ങൾ അധികാരപ്പെട്ട കോടതിയിൽ നിന്ന് നേടിയെടുക്കുന്നതിന് തടസ്സമില്ലെന്ന് കരാർ വ്യക്തമാക്കുന്നു. കരാർ പ്രകാരം കാതോലിക്കാ വിഭാഗത്തിന്, അവരുടെ വൈദികർക്കും, മേൽസ്ഥാനികൾക്കും തങ്ങളുടെ മരിച്ചവരെ കല്ലുകത്രപള്ളിയുടെ സെമിത്തേരിയിൽ സംസ്കരിക്കുന്നതിനും, പ്രാർത്ഥനകൾ നടത്തുന്നതിനും തടസ്സമോ പ്രതിബന്ധങ്ങളോ ഉണ്ടാക്കുവാൻ പാടില്ലാ എന്നും കരാർ വ്യവസ്ഥ ചെയ്യുന്നു.

ഇത് ചരിവോ-വഞ്ചനയോ?

ഈ സൗകര്യംപോലും നഷ്ടപ്പെടുന്ന തരത്തിൽ കല്ലുകത്രപള്ളി പുതുക്കിപ്പണിയുന്നതിനായി പാത്രീയർക്കീസ് പക്ഷം ഏകപക്ഷീയമായി തീരുമാനമെടുത്തു. ഇതിനിടയിൽ 1985-ലെ റീസർവ്വേയുടെ കാലത്ത് കല്ലുകത്രപള്ളിയുടെ പേരിലുള്ള സ്വത്തു മുഴുവൻ പാത്രീയർക്കീസിന്റെ പേരിൽ ആക്കിത്തീർക്കുവാൻ വേണ്ടി അധികാരികളെ സ്വാധീനിച്ചു വില്ലേജ് ആഫീസിലെ റെക്കോർഡുകളിൽ കൃത്രിമം കാണിച്ച് മാറ്റം വരുത്തി, തിരിച്ചെഴുതിച്ച് കള്ളരേഖയുണ്ടാക്കി. കാര്യങ്ങൾ ഇത്രയും വഷളായപ്പോൾ തങ്ങളുടെ ന്യായമായ അവകാശങ്ങൾ സംരക്ഷിക്കുന്നതിനുവേണ്ടി കാതോലിക്കോസ് വിഭാഗം കോട്ടയം മുൻസിഫ് കോടതിയിൽ കേസ് ഫയൽ ചെയ്തിരിക്കുകയാണ്. ബഹു. മുൻസിഫ് കോടതിയിൽ നിന്നുണ്ടായ ഇടക്കാല ഉത്തരവിൽ പാത്രീയർക്കീസ് വിഭാഗത്തിനെ അവർ ഉദ്ദേശിച്ചതരത്തിലുള്ള പള്ളി പുതുക്കിപ്പണി നടത്തരുതെന്ന് കോടതി വിലക്കിയിരിക്കുകയാണ്. കോടതി ഉത്തരവിന്റെ പകർപ്പ് 2006 ഡിസംബർ 15-ലെ മനോരമപത്രത്തിൽ 11-ാം പേജിൽ കൊടുത്തിട്ടുള്ളതാണ്. സത്യത്തേയും ന്യായത്തേയും ഭീഷണിയും വഞ്ചനയും കൂടെത്തന്നെ കൊണ്ടു നേരിടാനുള്ള പാത്രീയർക്കീസ് വിഭാഗത്തിന്റെ തുടർച്ചയായുള്ള ശ്രമം

ഉണ്ടായപ്പോഴാണ് കല്ലുകത്രപള്ളി സംരക്ഷണ സമിതി രൂപീകരിക്കാൻ കാതോലിക്കോസ് വിഭാഗം നിർബന്ധിതരായത്.

ഉപസംഹാരം

കല്ലുകത്രപള്ളി പുരാതനകാലം മുതലേ മലങ്കരസഭയുടേതാണ്. കാലാകാലങ്ങളിൽ സഭയിൽ കടന്നുകൂടിയ ഹിദ്രശക്തികളിൽ കല്ലുകത്രപള്ളിയും പെട്ടുപോയിട്ടുണ്ട് എന്നുള്ളത് സമ്മതിക്കുന്നു. എന്നാൽ ഈ ശക്തികളിൽനിന്നും ഈ ദേവാലയത്തിന് സ്വാതന്ത്ര്യം ലഭിക്കുന്ന സമയം വന്നുകഴിഞ്ഞു. മലങ്കരസഭ ഭാരതത്തിലെ ദേശീയസഭയാണ്. ഭാരതത്തിന്റെ അപ്പോസ്തോലനായ വി. മാർത്തോമ്മാ ശ്ലീഹാ രക്തം നൽകി ജീവൻ കൊടുത്ത ഈ സഭയെ, വൈദേശികശക്തികൾക്ക് ഒരിക്കലും അടിമപ്പെടുത്താനാവില്ല.

മലങ്കരസഭയിലെ മറ്റ് ഇടവകകൾ പോലെ കല്ലുകത്രപള്ളിയും 1934-ലെ സഭാ ഭരണഘടനയ്ക്ക് വിധേയമായി നിലകൊള്ളണം. കാലാകാലങ്ങളിൽ സഭാ ഭരണഘടനയ്ക്ക് വിധേയമായി നിയമിക്കപ്പെടുന്ന ഭദ്രാസനമെത്രാപ്പോലീത്തമാരെയും അവരാൽ നിയമിതരാകുന്ന ബഹു. വൈദികരെയും അംഗീകരിക്കുകയും അനുസരിക്കുകയും ചെയ്യുന്ന സംവിധാനം കല്ലുകത്ര ഇടവകയിലും ഉണ്ടാകണം.

1934-ലെ സഭാ ഭരണഘടനയ്ക്ക് വിധേയമായി പ്രവർത്തിക്കുന്നതിനുള്ള സംവിധാനം നിയമപരമായ നടപടികളിലൂടെ കല്ലുകത്രപള്ളിയിൽ ക്രമീകരിക്കപ്പെടുമ്പോൾ ഈ ഇടവകാംഗങ്ങളായ ആരുടെയും അംഗത്വമോ അവകാശങ്ങളോ നിഷേധിക്കപ്പെടുകയില്ല. സഭാഭരണഘടനയ്ക്ക് വിധേയപ്പെടുന്ന എല്ലാവരും ഈ ദേവാലയത്തിലെ ഇടവകാംഗങ്ങൾ തന്നെയാണ്. അവരുടെ ആത്മീയ ആവശ്യങ്ങൾക്ക് ഒരു തടസ്സവും ഉണ്ടാകയില്ല. ഏതാണ്ട് 200 വർഷത്തോളം പഴക്കമുള്ള കല്ലുകത്രപള്ളി 2002-ൽ രജിസ്റ്റർ ചെയ്ത 'പുത്തൻകുരിശ് സൊസൈറ്റി' യുടെ കീഴിലാണ് എന്നു പറയുന്നതിലെ അർത്ഥശൂന്യത വായിക്കുന്നവർ ചിന്തിക്കട്ടെ.

കോനാട്ട് കുടുംബത്തിൽ നിന്ന് നാലാമൻ

പാമ്പാക്കൂട: ഫാ. ജോൺസ് ഏബ്രഹാം കോനാട്ട് തിരഞ്ഞെടുക്കപ്പെട്ടത് ഒരു സർവകാല റിക്കാർഡാണ്. അദ്ദേഹത്തിന്റെ പിതാവ് കോനാട്ട് ഏബ്രഹാം മല്പാൻ, പിതാമഹൻ കോനാട്ട് മാത്തൻ മല്പാൻ, പ്രപിതാവുവൻ കോനാട്ട് കോര യൂഹാനോൻ മല്പാൻ എന്നിവർ മൂന്ന് വൈദികന്മാർ സ്ഥാനം വഹിച്ചിട്ടുണ്ട്. ഇവർ മൂന്നു പേരും മലങ്കര മല്പാന്മാരുമായിരുന്നു.

മാമ്മലശേരിൽ ആയിരുന്നു കോനാട്ട് കുടുംബത്തിന്റെ ആസ്ഥാനം. 19-ാം നൂറ്റാണ്ടിന്റെ ആദ്യഭാഗത്ത് ജീവിച്ചിരുന്ന കോനാട്ട് ഗീവറുഗീസ് മല്പാൻ തന്റെ പിൻഗാമിയാക്കുവാൻ സ്വകുടുംബത്തിൽ ആരും ഇല്ലാതിരുന്നതിനാൽ പാമ്പാക്കൂടയിൽ വിവാഹം കഴിപ്പിച്ചയച്ച സഹോദരിയുടെ പുത്രൻ അബ്രഹാമിനെ മല്പാനാക്കി. അബ്രഹാം പ്രഥമൻ മല്പാനാണ് പാമ്പാക്കൂട സെന്റ് ജോൺസ് വലിയപള്ളി പണി കഴിപ്പിച്ചത്. അബ്രഹാം മല്പാന്റെ സഹോദരപുത്രനാണ് കോനാട്ട് കുടുംബത്തിലെ ആദ്യ വൈദിക ട്രസ്റ്റിയായ കോര യോഹന്നാൻ മല്പാൻ.

യോഹന്നാൻ മല്പാന്റെ സഹോദരപുത്രനാണ് കോനാട്ട് കുടുംബത്തിലെ ഏക മേൽപട്ടക്കാർ അഭിവാന്ദ്യ ഗീവറുഗീസ് മാർ യൂലിയോസ്. 1879-ൽ പാമ്പാക്കൂടയിൽ ഇന്ത്യയിലെ ആദ്യ സുറിയാനി അച്ചുകൂടം സ്ഥാപിച്ചു (പിന്നീട് മാർ യൂലിയോസ് പ്രസ്). ഇഗ്നാത്തിയോസ് പത്രോസ് തൃതീയൻ പാത്രീയർക്കീസിൽനിന്ന് റമ്പാൻ സ്ഥാനവും 1876 ഡിസംബർ 3 ന് വടക്കൻ പറവൂർ പള്ളിയിൽ വച്ച് മേൽപട്ടസ്ഥാനവും സ്വീകരിച്ചു. തുവമൺ ഭദ്രാസനത്തിന്റെ ആദ്യ മെത്രാപ്പോലീത്തായാണ്. 1884 മീനം 9 - ന് കാലം ചെയ്തു. പാമ്പാക്കൂട സെന്റ് ജോൺസ് വലിയപള്ളിയിൽ കബറടക്കി. കോനാട്ട് കുടുംബത്തിലെ രണ്ടാം വൈദിക ട്രസ്റ്റി കോനാട്ട് മാത്തൻ കോർപ്പിസ്കോപ്പാ ആയിരുന്നു. ഇദ്ദേഹം ഗീവറുഗീസ് മാർ യൂലിയോസിന്റെ സഹോദരനാണ്. കോനാട്ട് കുടുംബത്തിലെ മൂന്നാം വൈദിക ട്രസ്റ്റി കോനാട്ട് അബ്രഹാം മല്പാൻ ആണ്. തിരഞ്ഞെടുക്കപ്പെട്ടതോടെ കോനാട്ട് കുടുംബത്തിലെ നാലാം വൈദിക ട്രസ്റ്റിയായിത്തീർന്നു റവ. ഫാ. ജോൺസ് ഏബ്രഹാം കോനാട്ട്.

ഓഫ് സൈഡ് - ഓഫ് സൈഡ്

“ഹിസ് മാസ്റ്റേഴ്സ് വോയ്സ്”

ഗ്രാമഫോൺ റിക്കാർഡുകൾ സംഗീതലോകം അടക്കിവാണിരുന്ന കാലത്ത് ഗ്രാമഫോൺ റിക്കാർഡുകളുടെ മാർക്കറ്റിലെ കിരീടം വച്ചു രാജാവ് എച്ച്. എം. വി. എന്ന കമ്പനിയായിരുന്നു. ഈ മൂന്നക്ഷരങ്ങളുടെ പൂർണ്ണ രൂപമാണ് “ഹിസ് മാസ്റ്റേഴ്സ് വോയ്സ്.” അവരുടെ ട്രേഡ്മാർക്കും ശ്രദ്ധേയമായിരുന്നു. ഒരു നായ് ഗ്രാമഫോണിൽ നിന്നും വരുന്ന തന്റെ യജമാനന്റെ ശബ്ദം ഏകാഗ്രതയോടെ ശ്രവിച്ചുകൊണ്ടിരിക്കുന്നു.

അപ്രകാരം ഒരു പ്രസിദ്ധീകരണം *പ്രൈവറ്റ് സർക്കുലേഷനുവേണ്ടി* എന്നച്ചടിച്ചു ആവശ്യപ്പെടാത്ത പലർക്കും പോസ്റ്റലായി അയക്കുന്നു. മുൻ അൽമായട്രസ്റ്റി, മനോരമയുടെ മുതലാളി, മുൻ മുഖ്യമന്ത്രിയും ഇപ്പോഴത്തെ പ്രതിപക്ഷനേതാവും എന്നിവരെ പുകഴ്ത്തലും അവരെ എതിർക്കുന്നവരെ ഇകഴ്ത്തലുമാണ് ലക്ഷ്യം. ഈ രണ്ട് ഉദ്യോഗങ്ങളെല്ലാതെ വല്ലതുമുണ്ടെങ്കിൽ അത് പുട്ടിന് തേങ്ങാപ്പീരയിടുന്നതുപോലെ മാത്രമാണ്.

യജമാനസ്നേഹം കാണിക്കുവാനുള്ള വ്യഗ്രത മനസ്സിലാക്കുന്നു. ക്നാനായക്കാരിയോട് നസ്രായൻ പറഞ്ഞതും മറ്റൊന്നായിരുന്നില്ലല്ലോ. യജമാനന്മാരെ പ്രീതിപ്പെടുത്തുന്നതോടൊപ്പം വല്ലപ്പോഴും സഭയുടെ താല്പര്യങ്ങളെക്കുറിച്ചും ചിന്തിക്കുക. യജമാനന്മാരുടെ അപ്രീതിക്കു പാത്രമാകാതെ എഴുതാവുന്നത്ര എഴുതുക.

ദോഷം പറയരുതല്ലോ. വിജേനവാദികളായിരുന്നവർ ഇപ്പോൾ ഐക്യവാദികളായിട്ടുണ്ട്. ശൗലിനുമുണ്ടായ മാനസാന്തരംപോലെയെങ്കിൽ നന്ന്. കേരളം ഭരിക്കുന്ന സർക്കാരിന്റെ കൊടി നിറം നോക്കിയെങ്കിൽ “ഇവർ ചെയ്യുന്നതെന്തെന്നറിയാതെകയൽ...” എന്നു പ്രാർത്ഥിക്കുക മാത്രം ചെയ്യണം.

തിരുവനന്തപുരം മഹാസമ്മേളനത്തിന്റെ ബാക്കിപത്രം

ഫാ. സാമുവൽ ജോൺ തേവത്തുമണ്ണിൽ

ഈ കഴിഞ്ഞ ഫെബ്രുവരി പതിമൂന്നാം തീയതി ഓർത്തഡോക്സ് സഭ തിരുവനന്തപുരത്ത് നടത്തിയ സെക്രട്ടറിയേറ്റ് മാർച്ചിനു നേരെ കേരളാപോലീസ് നടത്തിയ അതിക്രമമായ നരവേട്ട സംസ്കാരമുള്ള സമൂഹത്തിന് ചേരാത്തതും മനുഷ്യത്വമുള്ള മനുഷ്യർക്ക് മനോവിഷമം ഉണ്ടാക്കുന്നതുമാണ് എന്നു പറയുന്നതിൽ രണ്ടു പക്ഷമില്ല. ഇടതുപക്ഷ സർക്കാർ അധികാരത്തിൽ വന്നപ്പോൾ പുരോഗമന ചിന്താഗതിയുള്ളവർ അവരിൽ നിന്നും പല നല്ല കാര്യങ്ങൾ പ്രതീക്ഷിച്ചിരുന്നു. എന്നാൽ അത് തീർത്തും തെറ്റായിപ്പോയിയെന്നു ഇതുവരെയുള്ള തെറ്റായ ഭരണരീതികളെ മനസിലാക്കുവാൻ കഴിയുന്നു.

സന്യാസിമാരെയും, പുരോഹിതന്മാരെയും ആദരവോടെ കാണുന്ന ഭാരതത്തിൽ പുജ അർപ്പിക്കുന്നവരുടെ കൈകൾ തല്ലി അടിച്ചാടിക്കുന്ന രംഗം ഏറ്റവും വേദനാജനകമാണ്. മെത്രാപ്പോലീത്തന്മാരും വൈദികരും ആയിരക്കണക്കിന് വിശ്വാസികളും നയിച്ച പ്രകടനം പ്രതിഷേധപ്രമേയാവതരണവും കഴിഞ്ഞ് നാലു മണിയോടെ സമാധാനപരമായി പിരിഞ്ഞു പോകുമ്പോഴാണ് ലാത്തിച്ചാർജ്ജ് ഉണ്ടായത്. ഏതോ കെട്ടിടത്തിനു മുകളിൽ നിന്നു പോലീസിനു നേർക്ക് കല്ലുറങ്ങായി. കല്ലേറ്റ് പോലീസിന് പകരം പൊതുജനത്തിനാണ് കൊണ്ടത്. അത് അത്ര രുക്ഷവും ആയിരുന്നതുമില്ല. എന്നാൽ അതിന്റെ നിജസ്ഥിതി അന്വേഷിക്കാതെ പോലീസ് സമാധാനപരമായി പ്രതിഷേധപ്രകടനം നടത്തിയ വൈദികരെയും ജനങ്ങളേയും തലങ്ങും വിലങ്ങും ലാത്തി ഉപയോഗിച്ച് അടിക്കുകയായിരുന്നു. അടിയ്ക്ക് ശക്തി കൂടുന്നതിന്റെ ഭാഗമായി പോലീസ് ബോംബുകളും ജലപീരങ്കികളും ഉപയോഗിച്ചു. എന്തിനുവേണ്ടി പോലീസ് ഇതു ചെയ്തു. മതേതര ജനാധിപത്യ രാജ്യത്ത് സമരം ചെയ്യുവാൻ ഓർത്തഡോക്സ് സഭാവിഭാഗത്തിന് അവകാശമില്ലയോ? ഇന്ത്യയിലെ മതേതരതയെപ്പറ്റി പറയുമ്പോൾ “സമാധാനപാലകർ” എന്ന ഗ്രന്ഥത്തിൽ പറയുന്നു “ഒരാളുടെ മൗലികാവകാശങ്ങൾ അവന്റെ മതത്തെ ആശ്രയിച്ചല്ല നിലനില്ക്കുന്നത്. ഒരുവനും അവന്റെ മതവിശ്വാസത്തിന്റെ പേരിൽ ശിക്ഷിക്കപ്പെടുവാൻ പാടില്ല.” വളരെ വ്യാപകവും വിശാലവുമായ അർത്ഥം ഇപ്പറഞ്ഞതിനുണ്ട്. ഇത് അറിയാൻ വയ്യാത്ത സർക്കാർ ഇപ്പോഴുള്ളത്. അപ്പോൾ പിന്നെ ഇത് തീർത്തും ഒരു ഗൂഢാലോചനയുടെ ഫലമാണെന്ന് സംശയിക്കേണ്ടിയിരിക്കുന്നു. പോലീസ് സംയമനവും സഹിഷ്ണുതയും കാണിച്ചിരുന്നെങ്കിൽ ഒരു അനിഷ്ട സംഭവം അന്ന് നടക്കുകയില്ലായിരുന്നു. ആലുവാ തൂക്കുന്നത് നടന്ന കടന്നുകയറ്റവും പോലീസിന്റെ അസഹിഷ്ണുത വിളിച്ചോതുന്നു.

ഈ സംഭവത്തിൽ നിന്ന് മലങ്കര ഓർത്തഡോക്സ് സഭ ഒത്തിരി പാഠം പഠിക്കേണ്ടിയിരിക്കുന്നു. ഈ കഴിഞ്ഞ മലങ്കര സുറിയാനി ക്രിസ്ത്യാനി അസോസിയേഷനിലൂടെ നാം ഊട്ടി ഉറപ്പിച്ച ഐക്യവും ഒത്തൊരുമയും മേലിൽ തകർക്കാൻ അനുവദിച്ചുകൂടാ.

തിരുവനന്തപുരത്ത് തടിച്ചുകൂടിയ പതിനായിരങ്ങളെ കണ്ടപ്പോൾ സർക്കാറും പോലീസും അങ്കലാപ്പിലായി. എങ്ങനെയും ജനത്തെ ഉപദ്രവിച്ച് ഭിന്നിപ്പിക്കുക എന്ന തന്ത്രത്തിന് മേലിൽ നാം മുട്ടു വളക്കരുത്. കോടതിവിധികളെ ബഹുമാനിക്കാതെ കോടതിയെ വിമർശിക്കുന്നവർ സുപ്രീംകോടതി നൽകിയ അവകാശ അധികാരങ്ങൾ കാറ്റിൽ പറത്തി നമ്മളെ ഉപദ്രവിക്കാമെന്ന് കരുതിയെങ്കിൽ അവർ മുഖ്യലോകത്തിലാണെന്ന് നാം വിശ്വസിക്കുക.

ഇനിയും നടക്കുന്ന തെരഞ്ഞെടുപ്പിൽ ഓർത്തഡോക്സ് സഭയോട് കുറുപ്പുലർത്തുന്ന വ്യക്തികൾക്ക് സീറ്റു ലഭിക്കാൻ നാം പരിശ്രമിക്കണം. ഓർത്തഡോക്സ് ഭൂരിപക്ഷമേഖലകളിൽ തീർത്തും ഓർത്തഡോക്സ് വിശ്വാസികളെ സ്ഥാനാർത്ഥികളാക്കി മത്സരിപ്പിക്കുകയും അവർക്ക് സഭ ശക്തമായ പിന്തുണ നൽകുകയും ചെയ്യണം. ഈ കിരാതമായ നരനായാട്ട് കണ്ടിട്ട് എത്രപേർ പ്രതിഷേധിച്ചു. എവിടെപ്പോയി ഇവിടുത്തെ സാംസ്കാരിക നായകർ? എങ്കുമെനിക്കൽ നേതാക്കന്മാരുടെ നാവ് ഇറങ്ങിപ്പോയോ? സാമൂഹ്യ സാമുദായിക നേതാക്കളുടെ വായ് പൊത്തിയത് ആരാണ്? ഇതിനെല്ലാം അപവാദമായി മാർത്തോമ്മാ സഭയുടെ പരമാദ്ധ്യക്ഷൻ മനുഷ്യത്വമായി പ്രതികരിച്ചത് അഭിനന്ദനം അർഹിക്കുന്നതാണ്.

പത്രധർമ്മത്തിന്റെ നാരായണൻ പക്ഷപാതരാഹിത്യമെന്നാണ് ഞാൻ പഠിച്ചിരിക്കുന്നത്. അനേദിവസം നടന്ന സംഭവങ്ങൾ സത്യസന്ധമായി എത്ര പത്ര ദൃശ്യമാദ്ധ്യമങ്ങൾ റിപ്പോർട്ട് ചെയ്തു. ഈ കാര്യത്തിൽ ഏറെക്കുറെ നീതി പുലർത്തിയത് മലയാള മനോരമ മാത്രമാണ്. അതിൽ നമുക്ക് അഭിമാനിക്കാം. ലക്ഷങ്ങൾ തടിച്ചുകൂടി നടത്തിയ പ്രതിഷേധ റാലിയുടെയോ, സമ്മേളനത്തിന്റെയോ ഒരു പടമോ ദൃശ്യമോ മറ്റു മാധ്യമങ്ങൾ കാണിച്ചോ, പകരം ലാത്തിച്ചാർജ്ജും സംഘട്ടനവും മാദ്ധ്യമങ്ങളിൽ നിറഞ്ഞു നിന്നു. പൊതുജനങ്ങളിൽ തെറ്റിദ്ധാരണ സൃഷ്ടിക്കാമെന്ന് അവർ കരുതി കാണും. പത്രപ്രവർത്തകരെ ഉപദ്രവിക്കുന്നത് ശരിയല്ല. എന്നാൽ അതിന് ജനം മുതിരുന്നത് എന്തുകൊണ്ടെന്ന് പത്രക്കാർ മനസിലാക്കണം. പിറ്റേദിവസം നടന്ന ഹർത്താലിന്റെ കാര്യം വളച്ചൊടിയാണ് മാദ്ധ്യമങ്ങൾ റിപ്പോർട്ട് ചെയ്തത്. ഈ കാര്യങ്ങൾ സഭാനേതൃത്വം ഗൗരവമായി ചിന്തിക്കണം.

ആയതിനാൽ ഓർത്തഡോക്സ് സഭയെ ഉപദ്രവിക്കുന്ന രാഷ്ട്രീയ, സാമുദായിക നേതാക്കന്മാരെയും മറ്റും സഭയുടെയും പള്ളികളുടെയും പരിപാടികളിൽ നിന്നും തീർത്തും ഒഴിവാക്കണം.

ലോകത്തിൽ നിങ്ങൾക്ക് കഷ്ടം ഉണ്ട് എങ്കിലും ധൈര്യപ്പെടുവിൻ എന്ന് കല്പിച്ചു കർത്താവിനെ മുൻപിൽ നിർത്തി പ്രാർത്ഥനയോടെ ഐക്യത്തോടെ സഭയുടെ പ്രശ്നത്തിൽ നമുക്ക് മുന്നേറാം. വിജയം സുനിശ്ചിതം.

മുത്തൂറ്റ് ജോയിയും പുത്തൻകുരിശു സൊസൈറ്റിയും

സാതികൻ

മാർച്ച് 21 ന് നടന്ന അസോസിയേഷനിലെ അൽമായട്രസ്റ്റി തിരഞ്ഞെടുപ്പിൽ ഏഴായിരം കോടി രൂപയുടെ പ്രതിവർഷ ഇടപാടുകൾ നടത്തുന്ന വ്യവസായ പ്രമുഖനായ മുത്തൂറ്റ് ജോയി എന്ന എം. ജി. ജോർജ്ജ് മുത്തൂറ്റ് വിജയിച്ചതിൽ ഏറ്റവും ആഹ്ലാദിക്കുന്നതും ആശങ്കപ്പെടുന്നതും പുത്തൻകുരിശു സൊസൈറ്റിയാണെന്ന് അവരുടെ മുഖപത്രം പറയുന്നു. ഇതിനെപ്പറ്റി സാതികൻ അൽപ്പം പറയാനുണ്ട്.

ഒന്നാമതായി, മലങ്കരസഭയുടെ അൽമായട്രസ്റ്റിയായി ആരു തിരഞ്ഞെടുക്കപ്പെട്ടാലും പുത്തൻകുരിശു സൊസൈറ്റിക്ക് എന്തു കാര്യം? 2002 -ൽ ഒരു സൊസൈറ്റി രജിസ്റ്റർ ചെയ്ത്, മലങ്കരസഭ വിട്ടുപോയവർ ഇനി അതേപ്പറ്റി ആശങ്കപ്പെടുന്നതിൽ വല്ല അർത്ഥവുമുണ്ടോ? ഇന്ത്യൻ പെന്തക്കോസ്തുകാരോ കെ. പി. യോഹന്നാൻ മെത്രാന്റെ സഭയോ മലങ്കരസഭാ തിരഞ്ഞെടുപ്പിനെപ്പറ്റി വല്ല അഭിപ്രായവും പറഞ്ഞോ? അത്രേം ബന്ധമേ മലങ്കരസഭയും പുത്തൻകുരിശു സൊസൈറ്റിയുമായി ഉള്ളൂ.

രണ്ടാമതായി, മുത്തൂറ്റ് ജോയിയുടെ തിരഞ്ഞെടുപ്പ് പ്രചാരണശൈലിയെപ്പറ്റി എന്ത് എതിരഭിപ്രായമുണ്ടെങ്കിലും അദ്ദേഹം ജയിച്ചത് തിരഞ്ഞെടുപ്പിൽ കൃത്രിമം കാണിച്ചാണെന്ന് ആരും പറയില്ല. കുറുമറ്റരീതിയിലാണ് രഹസ്യബാലറ്റിലൂടെ ട്രസ്റ്റിമാരെ തിരഞ്ഞെടുത്തത്. എതിരാളികളോ എതിർ സ്ഥാനാർത്ഥികളോ പോലും തിരഞ്ഞെടുപ്പ് കൃത്രിമത്തെപ്പറ്റി ഒരു പരാതിയും രഹസ്യമായോ പരസ്യമായോ ഉന്നയിക്കുന്നില്ല (അല്ല, ജനാധിപത്യ പരമായ തിരഞ്ഞെടുപ്പ് എന്ന വസ്തു അങ്ങാടിയോ പച്ചയോ എന്നറിയാൻ വയ്യാത്ത പുത്തൻകുരിശു സൊസൈറ്റിക്കാരോട് ഇതു പറഞ്ഞിട്ടെന്തു കാര്യം).

മൂന്നാമതായി, മുത്തൂറ്റ് ജോയിയുടെ പശ്ചാത്തലം എന്തായാലും മലങ്കരസഭയിൽ കൂട്ടു ട്രസ്റ്റികൾക്ക് ചക്രത്തെ തൊടാൻ ഒരധികാരവുമില്ലെന്ന് പരസ്യമായ വസ്തുതയാണ്. സംശയമുണ്ടെങ്കിൽ 1934-ലെ മലങ്കരസഭാ ഭരണഘടന വായിച്ചു നോക്കുക.

നാലാമതായി, മുത്തൂറ്റ് ജോയിക്ക് ഇച്ചിരെ ബ്ലേഡിന്റെ ബിസിനസ്സുണ്ടെന്നല്ലാതെ കൊലപാതകം, ഏഴാം കല്പന ലംഘനം മുതലായ ‘സ്വഭാവഗുണങ്ങളൊന്നും’ ശത്രുക്കൾ പോലും അദ്ദേഹത്തിൽ ആരോപിക്കില്ല. അദ്ദേഹം മലങ്കരസഭയുടെയോ ഏതെങ്കിലും സൊസൈറ്റിയുടെയോ തലവനുമല്ല.

ഇത്രേം എഴുതികഴിഞ്ഞപ്പോൾ സാതികൻ ഒരു സംശയം. മുത്തൂറ്റ് ജോയി എന്തൊരു മണ്ടനാ. ഏഴായിരംകോടി രൂപയുടെ പ്രതിവർഷ ഇടപാടു നടത്തുന്ന ഈ ബിസിനസ്സുകാരൻ എത്ര കഷ്ടപ്പെട്ടാ ഈ സ്ഥാനത്തു വന്നത്. നാലായിരത്തിൽ ചിലാനം വോട്ടർമാരെ, അതും ഇന്ത്യാ മഹാരാജ്യം മുഴുവനും പിന്നെ വിദേശത്തും കഴിയുന്നവരെ നേരിട്ടു ബന്ധപ്പെട്ടു. സ്വാധീനിക്കേണ്ടവരെ സ്വാധീ

നിച്ചു; അല്ല സ്വാധീനിച്ചില്ല. എന്തിന് അങ്ങേരെ മുഖത്തുനോക്കി ബ്ലേഡെന്നു വിളിച്ച അൽമായവേദിക്കാരെപ്പോലും ബന്ധപ്പെടേണ്ടിവന്നു. അഞ്ചാറുമാസം വെയിലു കൊണ്ടിട്ടും വോട്ടെണ്ണിക്കഴിയുന്നതുവരെ തീ തിന്നേണ്ടിയും വന്നു. എന്നാലും കൊല്ലം അഞ്ചു തികഞ്ഞാൽ അപ്പോൾ തീരും ട്രസ്റ്റി സ്ഥാനം. ഇതിന്റെ വല്ല കാര്യവുമുണ്ടായിരുന്നോ മുത്തൂറ്റ് ജോയി? പുത്തൻകുരിശു സൊസൈറ്റിയിലായിരുന്നെങ്കിലോ? ഏഴായിരംകോടി ടേണോവർ എന്ന ഒറ്റ പശ്ചാത്തലം മതി, ഏതു സ്ഥാനവും കിടയ്ക്കാൻ. ഓട്ടു പിടിക്കാനോ വെയിലു കൊള്ളാനോ, തീ തിന്നാനോ ഒന്നും പോകേണ്ട. സർക്കാർ ഏകജാലക സംവിധാനമെന്നു പറയുന്നപോലെ ഒരൊറ്റ പോയിന്റിൽ ചെല്ലേണ്ടതു ചെന്നാൽ ഏതൊരു സ്ഥാനവും വീട്ടിൽ കൊണ്ടെത്തരും. വേണേൽ വല്ല ഷവലിയാരോ, കമാണ്ടറോ, സുറിയാനിയിലെ വല്ല കടിച്ചാപൊട്ടാത്ത പദമോ ബോണസായി വേറെ ലഭിക്കും. മരിക്കുന്നവരെയോ അല്ലെങ്കിൽ മറ്റൊരുകിലും ഒരു പണത്തുക്കം മുന്നേറുന്നവരെയോ സ്ഥാനം സേഫ്. എന്ത് സുഖം! എന്തൊരുമുട്ടുതി! ഇതാ പറഞ്ഞത്, മുത്തൂറ്റ് ജോയി മണ്ടനാണെന്ന്.

കോനാട്ട് മാത്തൻ മല്പാന്റെ കൊച്ചു മകനായുകൊണ്ട് പുതിയ വൈദികട്രസ്റ്റി പുത്തൻകുരിശു സൊസൈറ്റിയിൽ ചേരുമെന്ന് മുഖപത്രക്കാർ ദിവാസ്വപ്നം കാണുന്നുണ്ട്. അതേ കാരണം കൊണ്ടു തന്നെ അദ്ദേഹം ആനമണ്ടത്തരം കാണിക്കില്ലെന്ന് മലങ്കരസഭയ്ക്കുമറിയാം. കോനാട്ട് മാത്തൻ മല്പാണെ അവസാനകാലം അദ്ദേഹംസ്ഥാപിച്ച ബാവാ കക്ഷിക്കാർ എങ്ങിനെ ഇങ്ങനടിച്ചെന്നറിയാൻ അങ്ങേർക്ക് വേറാരോടും ചോദിക്കേണ്ടല്ലോ. തേവർവേലിൽ മത്തായി കത്തനാരുടെ പ്രപൗത്രനായതുകൊണ്ടായിരിക്കാം മുത്തൂറ്റ് ജോയിയിൽ പുത്തൻകുരിശു സൊസൈറ്റിക്കാർ യാതൊരു പ്രതീക്ഷയും വച്ചു പുലർത്താത്തത്.

പുത്തൻകുരിശു സൊസൈറ്റിക്കാരുടെ അവകാശവാദം യാക്കോബായ എന്ന പഴയ പാത്രിയർക്കീസു വിഭാഗം എന്ന ബാവാക്കക്ഷിയുടെ പിന്തുടർച്ചക്കാരാണ് അവർ എന്നാണ്. 2002 -ലെ പരുമല അസോസിയേഷനും അതു സ്വീകരിച്ച സുപ്രീംകോടതിവിധിയും മൂലം മുൻ ബാവാക്കക്ഷി ഇല്ലാതായി. 2002 -ൽ സൊസൈറ്റീസ് ആക്ട് പ്രകാരം രജിസ്റ്റർ ചെയ്ത ഒരു പ്രസ്ഥാനം മാത്രമാണ് പുത്തൻകുരിശു സൊസൈറ്റി. മൂന്ന് ക്രിസ്തുമസിനു മുളച്ചു പൊന്തിയിരുന്ന കപ്പക്കാലാ ക്ലബ്ബുകൾ പോലെ. അത്രയൊന്നും നിയമപരമായി പോകണ്ട. മുൻ പാത്രിയർക്കീസു വിഭാഗത്തിന്റെ നേതാക്കളും ഇപ്പോഴത്തെ പുത്തൻകുരിശു സൊസൈറ്റി തലവന്മാരും തമ്മിൽ ആഭിജാത്യം, സ്വഭാവശുദ്ധി, ജീവിതനിഷ്ഠ, അനുയായികളുടെ നിലവാരം മുതലായവയിൽ ഒരു താരതമ്യ പഠനം നടത്തിയാൽ മതി തമ്മിലുള്ള ബന്ധം പകൽ പോലെ വ്യക്തമാകാൻ.

തെരഞ്ഞെടുപ്പിൽ പരാജയപ്പെട്ടവരെ നോമിനേറ്റ് ചെയ്തത് തത്വദീക്ഷയില്ലായ്മ: അൽമായവേദി

കോട്ടയം: തെരഞ്ഞെടുപ്പിൽ പരാജയപ്പെട്ടവർ നോമിനേഷനിലൂടെ സമിതികളിൽ കയറിപ്പറ്റുന്നത് തികഞ്ഞ അധർമ്മീകതയാണെന്ന് അൽമായവേദി സെക്രട്ടറിയേറ്റ് കുറ്റപ്പെടുത്തി. സഭയുടെ സുപ്രധാന സമിതികളിലിരിക്കുവാൻ യോഗ്യരല്ലെന്ന് ജനം വിധിയെഴുതിയവരെ നോമിനേഷനിലൂടെ ആ സ്ഥാനങ്ങളിലേക്ക് കൊണ്ടുവരുന്നത് സഭയിലെ ആഭ്യന്തര ജനാധിപത്യത്തിന്റെ കടയ്ക്കൽ കത്തിവയ്ക്കുന്ന നടപടിയാണെന്ന് സെക്രട്ടറിയേറ്റ് ചൂണ്ടിക്കാട്ടി.

ഓഫ് സൈഡ് - ഓഫ് സൈഡ്

തലവഴി മുണ്ടിട്ട ഷെവലിയർമാർ

റോമിലെ പോപ്പിനെ അനുകരിച്ച് 20-ാം നൂറ്റാണ്ടിന്റെ രണ്ടാം പകുതിയിലാണ് അന്ത്യോഖ്യാ പാത്രിയർക്കീസ് മലങ്കരയിലെ കുഞ്ഞാടുകൾക്ക് കല്പിച്ച് ഷെവലിയർ സ്ഥാനം നൽകി തുടങ്ങിയത്. അന്നൊക്കെ കൂട്ടത്തിൽ ഇച്ചിരെ അന്തസും ആഭിജാത്യവും ഉള്ളവർക്കായിരുന്നു ഷെവലിയർ സ്ഥാനം. പാത്രിയർക്കീസ് വിഭാഗം ഇല്ലാതായി, പുത്തൻകുരിശു സൊസൈറ്റി പൊട്ടിമുളച്ചപ്പോൾ സംഗതിയാകെ ജനവൽക്കരിച്ചു. ഇപ്പോൾ കോട്ടയത്തു പോസ്റ്ററോട്ടിച്ചു നടക്കുന്ന കേന്ദ്രാഭിമാനം ഷെവലിയർമാരാണ്. മേടിക്കാൻ ശീമേലൊന്നും പോകണ്ട. ചെല്ലാനടച്ചാൽ സാധനം പുത്തൻകുരിശിൽ റെഡി. ഇതോടെ നാണക്കേടായ പഴയ (ഒറിജിനൽ) ഷെവലിയർമാർ ഒന്നുകിൽ സ്ഥാനത്തെക്കുറിച്ചു മിണ്ടാതിരിക്കുക, അല്ലെങ്കിൽ വല്ല കമാണ്ടറായും പ്രമോഷൻ സംഘടിപ്പിക്കുക എന്ന ലൈനിലാണ്. അത്ര നാണക്കേടാണത്രേ പുതിയ ഷെവലിയർമാർ.

PRINTED MATTER ONLY
(P & T Section II Clause 121)

To,

From,

AKHILA MALANKARA ORTHODOX ALMAYA VEDHI
POST BOX NO. 652, KOTTAYAM 686 001